

رسالة قرآن دینی کا جوا

محمد اسماعیل دیا لکڑھی

صیفہ نشر و اشاعت
 صدر انجمن احمدیہ قادیان کی
 طرف سے جناب سیٹھ خیر الدین احمد صاحب
 پریذیڈنٹ جماعت احمدیہ لکھنؤ
 نے اپنے خرچ پر شاہی پریس لکھنؤ
 میں چھپوا کر لکھنؤ سے
 شائع کیا

دُنِیَا جَعَد

مکرم جناب سید ارشد علی صاحب نے لکھنؤ سے اور مکرم چودھری شجاعت علی صاحب نے پکسر
ست المال ہارسیہ نے سوٹنگھڑہ سے رسالہ قرآن قادیانی کا ایک ایک نسخہ نظارت و عود پہنچایا
میں اس سال کیا اور بڑے اصرار سے یہ خواہش کی کہ اس کا جواب کسی عالم سے لکھوا کر شائع کیا جائے
اس رسالہ میں جو بے پور ضلع کو راپٹ (ہارسیہ) کے ایک غیر احمدی سکول ماسٹر نے لکھا ہے کوئی
ایسی نئی بات یا نیا اعتراض قدح نہیں جس کا ہمارے سلسلہ کے لٹریچر میں بارہا جواب نہ آچکا ہو
بلکہ مولف نے پرانے مخالفین کے فرسودہ اعتراضات کو ہی ایک جگہ جمع کر کے اسے اپنی تحقیق
ظاہر کیا ہے۔ یہی وجہ ہے کہ اس رسالہ میں جا بجا ایسی باتیں لکھی ہیں جن سے یہ امر بالکل عیاں
ہو جاتا ہے کہ مولف نے ہمارے سلسلہ کی اصل کتب کو دیکھا تک نہیں بلکہ دوسرے مخالفین
سلسلہ کے اعتراضات کو جمع کر کے ان کے پس خوردہ کو استعمال کیا ہے۔ ورنہ اس صورت ان کا
اعتراضات کے جواب کی ضرورت نہیں تھی کیونکہ ان کے جوابات متعدد مرتبہ دیے جا چکے
ہیں۔ مگر ہمارے احمدی اہل بیت نے تو جس علاقہ میں یہ رسالہ شائع کیا گیا ہے وہ
بہت پس ماندہ اور ہمارے لٹریچر سے ناواقف ہے اس لئے اگر اس کا جواب شائع نہ کیا گیا
تو ان غلط بیانیوں کی وجہ سے جو اس رسالہ میں کی گئی ہیں۔ اور اس دہوکہ دہی سے
جس سے اس رسالہ میں کام لیا گیا ہے اس علاقہ کے لوگ احمدیت کے صحیح عقائد
اور اصل تعلیم معلوم کرنے سے قاصر رہیں گے۔ اس پر نظارت نے مکرم مولوی
محمد اسماعیل صاحب دیال گڑھی مولوی فاضل مبلغ سلسلہ سے پر د یہ کام کیا کہ وہ اس کا
جواب لکھیں چنانچہ انھوں نے یہ جواب لکھا اور اب خدا کے فضل سے اسے شائع کیا

جاری ہے اڑیسہ کی احمدی جماعتوں اور احمدی افراد سے اتنا سہ ہے کہ احسن طریق پر اسے لوگوں میں تقسیم کریں۔ اور تمام حق پسند اہباب تک اسے پہنچائیں تاکہ وہ صداقت کو پہچان کر اسے قبول کریں۔

میں نظارت و دعوت و تبلیغ کی طرف سے مکرم جناب شیخ خیر الدین احمد صاحب چینیٹہ جماعت احمدیہ لکھنؤ اور سید ارشد علی صاحب کاشمیریہ ادا کرتا ہوں جنہوں نے اس سالہ کی شاعت کا خرچ اپنے ذمہ لیا و علیہ کہ خدا تعالیٰ ان کے مال و جان اور ان کی اس قربانی میں برکت دے اور اسکے بہترین ثمرات پیدا فرمائے جس شخص کو اس سالہ کے پڑھنے کی توفیق ملے خدا تعالیٰ اس کا سینہ صداقت قبول کرنے کے لئے کھولے خدا کے تعالیٰ ہمارے مخالفین کو بھی توفیق دے کہ وہ تعصب اور ضد کو چھوڑ کر جسکی وجہ سے وہ غلط بیانی اور افتراء کے مرتکب ہوتے ہیں ہر بات کو انصاف اور دیا سے پرکھیں اور اگر انھیں اس میں سچائی نظر آئے تو کسی ملامت گو کی ملامت کی پرواہ کئے بغیر اسے قبول کر لیں۔ والسلام

(ناظر دعوت و تبلیغ۔ قادیان پی ۲۰)

بسم اللہ الرحمن الرحیم

نحمدہ و نصلی علی رسولہ الکریم

مقدمہ

خدا تعالیٰ نے اپنی پاک کلام قرآن مجید میں جا بجا ایسے اصول اور دلائل بیان فرمائے ہیں۔ جو جھوٹے اور سچے مدعی نبوت کے درمیان مابہ الامتیاز ہیں۔ مگر خدا تعالیٰ کے مامورین کے مخالفان تمام اصول اور قواعد کو بالائے طاق رکھ کر اپنے اپنے زمانہ کے مامور اور مرسل من اللہ کی مخالفت کرتے اور ان پر منہسی اڑاتے ہیں اور اپنے سے پہلے انبیاء کی مخالفت کرنے والے لوگوں کے نقش قدم پر چلتے ہیں۔ خدا تعالیٰ نے اس اصل کو قرآن مجید میں یوں بیان فرمایا ہے کہ: — فَاِذَا لَكَ الْاِثْمُ وَرُقِیْلٌ لِّلَّذِیْ سَلَیٰ مِنْ قَبْلِكَ یعنی اے محمد (صل اللہ علیہ وسلم) تیری صداقت کا ایک نشان یہ بھی ہے کہ تیرے مخالف تجھ پر وہی اعتراضات کریں گے جو پہلے انبیاء پر کئے گئے اور تیری مخالفت میں وہی طریق اختیار کریں گے جو پہلے انبیاء کے مخالفین نے اختیار کیا۔ ایک دوسری جگہ خدا تعالیٰ نے اس مضمون کو یوں بیان فرمایا ہے کہ کَذٰلِکَ مَا تِلْکَ الذِّیْنَ مِنْ قَبْلِهِمْ مِنْ رُّسُلٍ (اَقَالُوا سَاعَتَهُمْ) اَوْ مَجْنُوْنَ اَوْ اَصْوَآءَ اَبْلٰہُمْ قَوْمٌ طٰغُوْنَ۔

(ذاریات آخری رکوع)

یعنی انبیاء کی مخالفت کرنے والے لوگ انبیاء کی مخالفت کرنے کے طریقوں میں استقدار مشابہ اور ہم رنگ ہیں کہ یوں معلوم ہوتا ہے جیسے پہلے لوگ بعد میں آنے والوں کو وصیت کو جاتے رہے ہیں کہ اپنے زمانہ کے مامور پر یہ یہ اعتراضات اور اس رنگ میں اس کی مخالفت کرنا۔ اس زمانہ کے مامور جیسی الشرفی حلال الانبیاء حضرت مسیح موعود علیہ السلام کے مخالفین بھی قرآن مجید اور احادیث میں بیان شدہ اصول اور معیار صداقت سے کنارہ کشی کرتے ہوئے بالکل پہلے لوگوں کی طرح آپ پر اعتراضات اور آپ کی مخالفت کرتے ہیں چنانچہ حال ہی میں داعی تہذیب اسلام، سو گھڑہ ضلع کنک کی طرف سے ایک رسالہ "قرآن قادیانی" شائع کیا گیا ہے جس میں مولف رسالہ نے شروع سے لے کر آخر تک نہ تو کسی آیت قرآنی کو معیار قرار دیا نہ حضرت مسیح موعود علیہ السلام کی صداقت کے خلاف استدلال کیا ہے اور نہ ہی اس سلسلہ میں کوئی حدیث پیش کی ہے بلکہ بالکل پہلے انبیاء کے مخالفین کی طرح کچھ تو حضور علیہ السلام کی ذات پر اعتراضات کر کے اپنے بغض و عناد کا اظہار کیا ہے۔ کچھ حضور علیہ السلام کے الہامات پر اعتراضات کئے ہیں کہ وہ "گول بول" ہیں۔ کچھ اعتراضات اس بات پر کئے ہیں کہ حضور علیہ السلام کو غیر باؤنمیں الہامات ہوئے۔ اور کچھ حضرت مسیح موعود علیہ السلام کے مختلف اسماء پر اعتراضات کئے ہیں بغرض اس رسالہ کے تیس کے تیس صفحات بالکل غیر اصولی بحث اور حضرت مسیح موعود علیہ السلام کی ذات پر ناواہب جملے کرنے میں سیاہ کر ڈالے ہیں۔ مولف نے یہ تمام اعتراضات خود تحقیق کرنے کے بعد نہیں لکھے بلکہ مولوی سید امجد علی رضا صدیقی مدد معینہ عثمانیہ اجیری کتا، بہار شریعت، سے نقل کر کے ہیں گویا چوری کر کے اسے اپنی تحقیق ظاہر کیا ہو اور سطح چھوٹی شہرت حاصل کرنے کی کوشش کی مگر چوری پکڑی جانیسے الٹی رسوائی ہوئی ہے اے بسا آرزو کہ خاک شدہ

اور جیسا کہ پہلے عرض کیا جا چکا ہے۔ مخالفین انبیاء کا ہمیشہ سے یہ دستور رہا ہے کہ وہ اپنے اپنے زمانہ کے ہر مامور میں اللہ پر بالکل اسی قسم کے اعتراضات کرتے ہیں کبھی اسے ساحر اور کذاب کہا۔ کبھی اس پر یہ الزام دیا کہ یہ عزت اور شہرت کا بھوکا ہے۔ نبوت کا ”ڈھونگ“ رچا کر لوگوں کا لیڈر بننا چاہتا ہے۔ کبھی اسکے الہامات پر ہسی اڑائی کہ ہمیں تو تیار ہی دو گول مول۔ باتوں کی کچھ سمجھ نہیں آتی۔ کبھی باوجود ہزار ہا نشانات دیکھنے کے یہ کہا کہ اس پر کوئی نشان اتار اہی نہیں کیا۔ اگر سچا ہوتا تو کیوں اسے نشان نہ دیا جاتا عرض اللہ تعالیٰ کے فرمان اَلْوَصُوْبہ کی اس زمانہ میں بھی پوری پوری تصدیق ہو رہا ہے کہ پہلے زمانہ کے لوگوں نے اپنے اپنے زمانہ کے مامور میں کی مخالفت میں جو بوجہ برم اٹھایا۔ حضرت مسیح موعود علیہ السلام کے مخالفین نے بھی گن گن کر وہی قدم اٹھائے اور انہیں ہتھیاروں سے لیس ہو کر آپ کی نبوت پر حملہ آور ہوئے حضرت مسیح موعود علیہ السلام نے کیا ہی درست فرمایا ہے۔

انبیاء کے طور پر حجت ہوئی ان پر تمام
ان کے جو حملے ہیں ان میں سب نبی ہیں محمد دار۔

خدا تعالیٰ قرآن مجید میں انبیاء کے مخالفین کے متعلق فرماتا ہے
اَفَلَا يَدْرُوْنَ اَنَّا نَاْتِي الْاَرْضَ مِّنْ اَطْرَافِهَا ثُمَّ الْغَابُوْنَ۔
یعنی یہ تو درست ہے تم اعتراضات کرنے میں بہت
چستی رکھتے ہو۔ اور سمجھتے ہو کہ تم نے وہ تیرا رہا ہے جس سے صداقت کی
مضبوط چٹان میں رخنہ پیدا ہو جائے گا۔ مگر کیا تم نے کبھی یہ بھی سوچا ہے کہ

تمہاری اس پر زور مخالفت کا نتیجہ کیا نکلتا ہے۔ اگر تو تمہارا ہر قدم کامیابی کی طرف اٹھتا ہے۔ اور جس مدعی نبوت کی تم مخالفت کرتے ہو وہ دن بدن ناکام ہو رہا ہے۔ پھر تو فی الواقعہ تم سچے ہو اور تمہارا امد مقابل مفتری اور کذاب ہے لیکن اگر تمہاری شدید مخالفت عیب چینی اور طرح طرح کے تنہوں کے باوجود وہ مدعی نبوت اپنے ارادوں میں کامیاب ہوتا چلا جاتا ہے اور تم ناکام رہتے ہو۔ وہ ہر میدان میں تم پر فتح پاتا ہے اور تم نامراد رہتے ہو۔ ہر دن جو چڑھتا ہے وہ اس کے لئے ایک نئی فتح کی بشارت لے کر آتا ہے۔ اور ہر رات جو تم پر آتی ہے وہ تمہارے لئے ایک نئی ذلت اور ناکامی کا پیغام لے کر آتی ہے تو پھر تم کیوں غور نہیں کرتے کہ یہ مدعی اپنے دعویٰ میں سچا اور راستباز ہے اور ہمارے حکم سے کھڑا ہوا ہے۔ بے شک تم اپنے سارے ساز و سامان سمیت اس کے مخالف ہو مگر اس کی پشت پر میں ہوں۔ اور یہی اس کی کامیابی اور تمہاری ناکامی کا راز ہے کیونکہ میں کبھی جھوٹے کو سرسبز نہیں دکھاتا بلکہ ہر میدان میں اسے نامراد رکھتا ہوں۔ اور کبھی سچے کو نامراد اور ناکام نہیں رہنے دیتا بلکہ اسے فتح مند اور غالب کرتا ہوں۔

خدا تعالیٰ کے اسی نشان کا ذکر کرتے ہوئے حضرت مسیح موعود علیہ السلام فرماتے ہیں:-
تم دیکھتے ہو کہ باوجود تمہاری سخت مخالفت اور مخالفانہ دعاؤں کے اس نے مجھے نہیں چھوڑا۔ اور ہر میدان میں وہ میرا حامی رہا۔ ہر ایک پھر جو میرے پر چلا یا گیا اس نے اپنے ہاتھوں پر لیا۔ ہر ایک تیرو مجھے مار گیا۔ اس نے وہی تیردشمنوں

کی طرف لوٹا دیا۔ میں بکیس تھا۔ اس نے مجھے پناہ دی۔ میں اکیلا تھا۔ اس نے مجھے اپنے دامن میں لے لیا۔ میں کچھ بھی چیز نہ تھا۔ مجھے اس نے عزت کے ساتھ سہرا دی۔ اور لاکھوں انسانوں کو میرا ارادہ مند کر دیا۔ پھر وہ اسی مقدس وحی میں فرماتا ہے کہ جب میری مدد تمہیں پہنچے گی۔ اور میرے منہ کی باتیں پوری ہو جائیں گی یعنی خلق اللہ کا رجوع ہو جائے گا۔ اور مالی نصرتیں ظہور میں آئیں گی تب منکر کو کہا جائے گا کہ دیکھو کیا وہ باتیں پوری نہیں ہو گئیں جن کے بارے میں تم جلدی کرتے تھے۔ چنانچہ آج وہ سب باتیں پوری ہو گئیں اس بات کے بیان کرنے کی حاجت نہیں کہ خدا نے اپنے عہد کو یاد کر کے لاکھوں انسانوں کو میری طرف رجوع دے دیا اور وہ مالی نصرتیں کیں جو کسی کے خواب و خیال میں نہ تھیں۔

پس اے مخالفو! خدا تم پر رحم کرے اور تمہاری آنکھیں کھولے۔ ذرہ سوچو کہ کیا یہ انسانی فکر ہو سکتے ہیں یہ وعدے تو براہین اجماع کی تصنیف کے زمانہ میں کئے گئے تھے۔ جبکہ قوم کے سامنے ان کا ذکر کرنا بھی ہنسی کے لائق تھا۔ اور میری حیثیت کا اس قدر بھی وزن نہ تھا۔ جیسا کہ راعی کے دانہ کا وزن ہوتا ہے۔ تم میں سے کون ہے کہ جو مجھے اس بیان میں ملزم کر سکتا ہے۔ تم میں سے کون ہے کہ یہ ثابت کر سکتا ہے کہ اس وقت بھی ان ہزار ہا لوگوں میں سے کوئی میری طرف رجوع نہ کرتا تھا۔ (براہین احمدیہ جلد پنجم ص ۶۵)

پس ہم اعتراضات سے نہیں ڈرتے۔ پہلے انبیاء اور مامورین کو اس قسم کے غیر معقول اعتراضات نے کیا نقصان پہنچایا۔ جو ہم یہ خطرہ محسوس کریں کہ مخالفین کے اسی قسم کے اعتراضات یعنی ان کے بغض و عناد میں مجھے ہونے تیر

ابھی سلسلہ کو کچھ نقصان پہنچا سکیں گے مگر اس بات کا افسوس ضرور ہو کہ حضرت مسیح موعود علیہ السلام کو نہانج نبوت پر پرکھنے کے بجائے معترضین ہدایت کے راستہ میں خوف ہو کر ایسا طریق اختیار کر لیتے ہیں جو ضلالت کے گڈھے میں جا کر انے والا ہو حضرت مسیح موعود علیہ السلام ایسے لوگوں کی حالت پر متاسف ہوتے ہوئے فرماتے ہیں:-

”ہائے افسوس ان نادانوں پر جنہوں نے مجھے شناخت نہ کیا وہ کسی تیرہ و تار تک نہیں تھیں جو بھائی کے نور کو دیکھ نہ سکیں میں ان کو نظر نہیں آ سکتا کیونکہ تعصب نے انکی آنکھوں کو تاریک کر دیا۔ دلوں پر رنگ ہے اور آنکھوں پر پردے اگر وہ سچی تلاش میں لگ جائیں اور اپنے دلوں کو کینہ سو پاک دیں۔ دیکھو روزے رکھیں۔ اور راتوں کو اٹھ کر نمازیں پڑھیں کریں اور روئیں اور غم سے اریں تو امید ہو کہ خدائے کریم ان پر ظاہر کر دے کہ میں کون ہوں چاہیے کہ خدا کے استغفار ذاتی سے ڈریں۔“

براہین احمدیہ جلد ۱۱ صفحہ ۱۱۱

اب ہم ناظرین کی خدمت میں رسالہ ”قرآن فائدہ دہی“ میں مندرجہ اعتراضات کے جوابات عرض کرتے ہوئے درخواست کرتے ہیں کہ وہ ان پر محققانہ رنگ میں غور فرمائیں نیز صفت اور ہدایت کے متلاشی احباب کی خدمت میں گزارش ہو کہ ہمارے مخالفین حضرت میرزا خلام احمد صاحب دہلوی سے مسیح موعود علیہ السلام پر اعتراض کرتے وقت حضور کی جس کتاب کا حوالہ دیں اگر آپ حضور کی اصل کتاب سے معہ سیاق و سباق وہ حوالہ ملاحظہ فرمائیں تو یقیناً آپ خود بخود فیصلہ فرما سکیں گے کہ حضور اس جگہ کیا مضمون بیان فرما رہے ہیں اور عرض بات کو کاٹ چھانٹ کر اور اسکا بالکل غلط مطلب پیش کر کے کس طرح ناواقف لوگوں کی آنکھوں میں دھول جھونک رہا ہے۔

والسلام

فاکس محمد اسماعیل۔ دیاں گڑھی

اس اعتراض کا جواب کہ حضرت مسیح موعود علیہ السلام نے اپنی وحی کو ہی قرآن مجید یا اس کے برابر قرار دیا ہے

رسالہ "قرآن قادیانی" کا نام ہی یہ ظاہر کرتا ہے کہ مولف نے عوام الغاس کو
یہ دہو کہ دینے کی کوشش کی ہے کہ تعوذ باللہ حضرت مسیح موعود علیہ السلام نے
اپنی وحی کو ہی قرآن مجید یا قرآن مجید کے ہم مرتبہ قرار دیا گیا ہے۔ اس ضمن میں
مولف نے حضرت مسیح موعود علیہ السلام کے جو اشعار اور ان کا ترجمہ جس رنگ
میں پیش کر کے اس سے یہ غلط نتیجہ اخذ کیا ہے اسے ہم من دغن ذیل میں درج
کر دیتے ہیں۔ اس کے بعد ہم حضرت مسیح موعود علیہ السلام کے تمام اشعار اور
ان کا اصل مطالب پیش کریں گے تاکہ ناظرین انصاف کر سکیں کہ معترض
نے کس طرح حضور علیہ السلام کے کلام کا ترجمہ بگاڑ کر لوگوں کو دھوکا دیا ہے
اور اس طرح اپنے آپ کو یحییٰ فون الکلمہ عن مواعدہ کا مصداق
ٹھہرایا ہے۔ لکھا ہے۔

”مرزا جی اپنے وحی والہام کو قرآن کے برابر قرار دیتے ہیں چنانچہ

در شین فارسی میں کہتے ہیں: —

آپنے من بشنوم ز وحی خدا
جو کچھ میں خدا کی وحی سے سنتا ہوں

ہمچو قرآن منسرخش دانم
اسے قرآن کے برابر پاک سمجھتا ہوں
خدا ہست اس کلام مجید

خدا کی قسم یہ میرا کلام مجید ہے
آن یقینے کہ بود عیسیٰ را

جو یقین کہ عیسیٰ علیہ السلام کو انجیل پر تھا
وآں یقینے حکیم بر تو راست

اور جو یقین کہ موسیٰ علیہ السلام کو تورات پر تھا
کم نیم از ہمہ بروئے یقین

میں کسی نبی سے یقین میں کم نہیں ہوں
ان اشعار اور اس خود تراشیدہ ترجمہ کے بعد مولف رسالہ لطو خلاصہ

لکھتے ہیں: —

یعنی مرزا جی کا کہنا یہ ہے کہ مجھ پر جو وحی نازل ہوتی ہے وہ ہر قسم کی حفاظت
عیب سے پاک ہے اور قرآن کے برابر پاک ہے بلکہ خدا کی قسم یہی میرا قرآن
مجید ہے اور اسی پر میرا ایمان ہے

اس کے بعد اس بات کو ثابت کرنے کے لئے کہ (نوذ بالشرا) حضرت مسیح

خدا پاک و امنش و خطا
خدا کی قسم اسے خطا سے پاک سمجھتا ہوں

از خطا ہا ہمیں است ایما نم
ہر قسم کی خطا سے ادنیٰ میرا ایمان ہے

از دہان خدا کے پاک و حید
جو پاک خدا کی زبان سے نکلا ہے

بر کلامے کہ شد برد الفقا
اس کلام پر جو اس پر نازل ہوا

وآں یقینے ہائے سید السادات
اور جو یقین کہ رسول اللہ صلی اللہ علیہ وسلم کو قرآن پر تھا

ہر کہ گوید دروغ ہست لعین
جو مجھے جھوٹا کہے وہ خود ملعون ہے

جو مجھے جھوٹا کہے وہ خود ملعون ہے

موعود علیہ السلام اپنے الہام اور وحی کو ہی قرآن مجید گردانتے ہیں دوسرے
اور تیسرے نمبر پر حضرت مسیح موعود علیہ السلام کے یہ دو الہام پیش کیے ہیں
الذَّحْمَانِ عَلَّمَ الْقُرْآنَ اَنْ اَوْسَ كَايْنُطَقُ عَنْ لَهْوِي اِنْ هُوَ الْاَوْحَىٰ يُوْحَىٰ
ان الہامات کو پیش کر کے معترض یہ دہوکا دینا چاہتا ہے کہ الرحمن علم القرآن
میں قرآن سے مراد حضرت مسیح موعود علیہ السلام کی اپنی روحی ہے۔ اور اِنْ لَّهْوٰ
الادحی یوحى سے بھی یہی مراد ہے۔

اس کے بعد چوتھے نمبر پر معترض نے حضرت مسیح موعود علیہ السلام کی سند بھڑیل
تحریر پیش کی ہے کہ:۔

”ہم کو تو خدا تعالیٰ کے اس کلام پر جو ہم پر وحی کے ذریعہ نازل ہوتا ہے اس
قدر یقین اور علی وجہ البصیرۃ یقین ہے کہ بیت السہر میں کھڑا کر کے جس قسم کی قسم
چاہو تم دے دو۔ بلکہ میرا تو یقین یہاں تک ہے کہ اگر میں اس بات کا انکار کروں
یاد ہم بھی کروں کہ یہ خدا کی طرف سے نہیں تو معاً کا فر ہو جاؤں“ (مذکورہ صفحہ حاشیہ)
ان چار چیزوں کو پیش کر کے مولف رسالہ، قرآن قادیانی دینے اس سے یہ نتیجہ
اختراع کیا ہے کہ:۔

”ان مذکورہ بالا حوالوں سے آپ بخوبی سمجھ گئے ہونگے مرزا جی کا درجہ کتنا
بلند ہے اور ان کی وحی کس مرتبہ کی ہے اور مرزا جی اپنی وحی کو قرآن شریف
کے برابر سمجھتے ہیں“
رسالہ مذکورہ صفحہ

سب سے پہلے ہم حضرت مسیح موعود علیہ الصلوٰۃ والسلام کے ان اشعار کو دیکھتے
ہیں جنہیں معترض نے درمیان میں سے بعض اشعار عمدہ اچھوڑ کر نامکمل بیچ

کیا ہے اور بعض مصرعوں کا ترجمہ بھی بالکل غلط کیا ہے اور ایسا کرنے پر وہ مجبور
 تھے کیونکہ اگر وہ ان اشعار کو بالترتیب اور مکمل درج کر دیتے اور ان کا
 ترجمہ بھی درست بیان کر دیتے تو اس صورت میں ان کے اس اختراعی کا سارا
 مانا باناوٹ جاتا تھا اور وہ لوگوں کو یہ دھوکا نہیں دے سکتے تھے کہ حضرت مسیح
 موعود علیہ الصلوٰۃ والسلام نے اپنی وحی کو ہی قرآن مجید قرار دیا ہے۔ حضرت
 مسیح موعود علیہ السلام کے یہ اشعار ذیل میں درج کر کے اس امر کا فیصلہ ہم
 ناظرین پر چھوڑتے ہیں کہ وہ حضور فرمایاں ان میں سے کس شعر کا یہ ترجمہ ہے کہ
 ”خدا کی قسم ہی میرا قرآن مجید ہے“ اور معترض نے یہ مطلب کہاں سے
 اخذ کیا ہے کہ حضور علیہ السلام اپنی وحی اور الہام کو قرآن مجید کے مقابل اسکا
 ہم مرتبہ قرار دیتے ہیں۔ حضرت مسیح موعود علیہ السلام کے جن اشعار کا مقرض
 نے ذکر کیا ہے وہ حضور علیہ السلام کی ایک لمبی نظم میں سے لئے گئے ہیں جو حضور
 کی کتاب برونول المسیح کے دس صفحات میں درج ہے، اس نظم سے پہلے حضور
 نے یہ مضمون بیان فرمایا ہے کہ خدا تعالیٰ کو دکھانا یقین کا کام ہے اور روحانی
 زندگی کا چشمہ یقین سے نکلتا ہے اور اس یقین کے حاصل کرنے کا ذریعہ خدا تعالیٰ
 کا اپنا کلام ہے۔ اور خدا۔ خدا کے ذریعہ سے ہی پہچانا جاتا ہے۔ بجز خدا تعالیٰ
 کے مکالمہ کے اس تک پہنچنے کا اور کوئی راستہ نہیں۔ اور اس مکالمہ سے اس
 نے مجھے مشرف فرمایا ہے۔ وہ لوگ جو خدا تعالیٰ سے سچی محبت رکھتے ہیں۔ انہیں
 چاہئے کہ وہ میری پیروی کریں تاکہ انھیں خدا تعالیٰ تک رسائی ہو۔ چنانچہ
 حضور فرماتے ہیں: —

”اے پاکیزہ مگر کے ڈھونڈنے والو اگر تم چاہتے ہو کہ پاک دل بن کر زمین پر چلو
 اور فحشے تم سے مصافحہ کریں تو تم یقین کی راہوں کو ڈھونڈو۔ اور اگر تمہیں
 اس منزل تک ابھی رسائی نہیں تو اس شخص کا دامن چکڑو جس نے یقین
 کی آنکھ سے اپنے خدا کو دیکھ لیا ہے اور یہ کہ کینو کو یقین کی آنکھ سے خدا کو دیکھا
 جاوے اس کا جواب کوئی مجھ سے سنے یا نہ سنے مگر میں یہی کہوں گا کہ اس یقین
 کے حاصل کر نیک ذریعہ خدا کا زندہ کلام ہے جو زندہ نشان اپنے اندر اور ساتھ
 رکھتا ہے جب وہ آسمان پر سے اترتا ہے تو نئے سرے مردوں کو قبروں میں
 سے نکالتا ہے تم دیکھتے ہو کہ باوجود آنکھوں کے بنیا ہونے کے تم آسمانی آفتاب
 کے محتاج ہو اسی طرح خدا شناسی کی بنیادی محض اپنی انگلیوں سے حاصل
 نہیں ہو سکتی وہ بھی ایک آفتاب کی محتاج ہے اور وہ آفتاب بھی آسمان
 پر ہے اپنی روشنی زمین پر نازل کرتا ہے یعنی خدا کا کلام کوئی معرفت خدا
 کے کلام کے بغیر کامل نہیں ہو سکتی۔ خدا کا کلام زندہ اور خدا میں ایک
 دلالت ہے وہ اترتا ہے اور خدا کا نور اس کے ساتھ اترتا ہے اور جس پر وہ
 اپنے پورے کرشمہ اور پوری تجلی اور پوری خدائی عظمت اور قدرت
 اور برہنہ کرشمہ کے سانچے اترتا ہے اس کو وہ آسمان پر لیجاتا ہے عرض
 خدا تاکہ پہنچنے کے لئے بحر خدا تعالیٰ کے کلام کے اور کوئی سبیل نہیں
 نزول المسیح ص ۹۶ م ۹۷

اس کے بعد وہ لمبی نظم ہے جس کے خدا شعار کا غلط مطلب بیان کرتے
 ہیں معترض نے دیکھا کہ وہی سے کام لیا ہے

حضور فرماتے ہیں :-

”وہل من بردو الفت خود واد“

خود مرا شد بوحی خود استاد“

یعنی خدا تعالیٰ نے میرے دل کو اپنی طرف کھینچا اور اپنی محبت عطا کی اور اپنا پاک کلام اور وحی نازل فرما کر وہ خود میرا استاد بن گیا۔
”وحی اور اعجاب اثر دیدیم“

روئے آں ہر زان قسم دیدیم“

میں نے خدا تعالیٰ کی اس وحی کا یہ عجب اثر دیکھا کہ اس سورج (یعنی خدا تعالیٰ) کا رخ روشن میں نے اس چاند (یعنی خدا تعالیٰ کے الہام اور وحی) کے ذریعہ مشاہدہ کیا۔

”دیدم از خلق زنج و مکروہات“

”آنچه چیزست پیش این لذات“

میں نے دنیا کی طرف سے کسی قسم کے رنج اور مصائب دیکھے مگر ان کے مقابل میں خدا تعالیٰ کے کلام سے مجھے جو لذتیں حاصل ہوتی ہیں۔ ان لذتوں کے مقابلہ میں یہ رنج و مصائب بالکل سچ ہیں۔

”دیدم از ہجر خلق جملوہ یار“

کار دیگر برآمد از یک کار“

میں نے دنیا کو چھوڑ کر خدا تعالیٰ کا جلوہ دیکھا۔ اور اس طرح ایک چیز (یعنی ترک دنیا) سے ایک دوسری چیز (یعنی خدا تعالیٰ کا دیدار) پیدا ہوا

”آپنجہ من بشنوم زوحی خدا
بخدا پاک دامنش ز خطا“

وہ کلام جو خدا تعالیٰ کی زوحی کے ذریعہ میں سنتا ہوں۔ خدا کی قسم وہ ہر
قسم کی غلطیوں سے پاک اور مبرا ہے

”ہمچو قرآن منترہ اشمن دانم
از خطاھا ہمیں است ایسانم“

خدا تعالیٰ کا کلام ہونے کے لحاظ سے (قرآن مجید کی طرح یہ کلام ہر قسم
کی خطا اور غلطیوں سے پاک ہے۔ اور یہ میرا ایمان ہے کہ لا یریب یہ خدا
تعالیٰ کا کلام ہے)

”من خدا را بد و شناخته ام“

دل بدیں آتش گداخته ام

میں نے خدا تعالیٰ کو اس کے اس کلام کے ذریعہ ہی شناخت کیا ہے
اور میں نے اس آگ میں ہی اپنا دل گداڑ کیا ہے۔

”بخدا هست ایں کلام مجید“

از دھان خداے پاک و وحید“

خدا کی قسم یہ بابرکت اور باعزت کلام (جو مجھ پر نازل ہوتا ہے) یہ
خداے پاک اور وحید کے منہ سے نکلا ہوا ہے۔

آپنجہ بر من عیان شد از دادار

آفتابے است با او صد الوار“

یہ چیز یعنی پاک کلام اور معرفت، جو خدا تعالیٰ کی طرف سے مجھ پر
عمیاں ہوئی ہے۔ یہ ایک ایسا چمکتا ہوا سورج ہے۔ جو اپنے ساتھ سینکڑوں
قسم کے انوار رکھتا ہے۔

”ایں خداست رب اربابکم
بکہ زوآرم ارازد تا بکم“

(مجھ پر یہ پاک کلام نازل کرنے والا) میرا خدا ہے جو رب العالمین
ہے۔ میں اس سے منہ موڑ کر اور کہاں جاسکتا ہوں
”انبیاء اگرچہ بودہ اند بے
من بعرفان نہ کمترم ز کسے“

(خدا تعالیٰ سے ہمکلام ہونے والے اور اس کی معرفت کا جام
پینے والے) اگرچہ بہت سے انبیاء گزرے ہیں لیکن میں بھی بلحاظ خدا
تعالیٰ (سے ہمکلام ہونے اور اس کی معرفت حاصل کرنے کے ان میں
سے کسی سے کم نہیں ہوں)

(اس لئے کہ)

وارث مصطفیٰ شدم بہ یقین

شدہ رنگین برنگ یار حسین

(گزشتہ انبیاء سے معرفت الہی میں کم نہ رہنے کی وجہ یہ ہے) کہ
میں اس کلام اور اس یقین کے ذریعہ (جو خدا تعالیٰ نے مجھ پر نازل
فرمایا) آنحضرت صلی اللہ علیہ وسلم کا وارث ٹھہرایا گیا ہوں۔ اور اس

طرح میں اپنے "یار حسین" کے رنگ میں رنگین ہو گیا ہوں۔ (اب اپنے
 "یار حسین" کے رنگ میں رنگین ہونے کے باوجود اگر میں گزشتہ انبیاء
 سے عرفان کے لحاظ سے کم رہوں تو اس میں میرے "یار حسین" یعنی حضرت
 محمد مصطفیٰ صلی اللہ علیہ وآلہ وسلم کی ہمتک ہے)

آں یقینے کہ بود عیسیٰ را
 بر کلامے کہ شد برد الفتا
 وہ یقین جو حضرت عیسیٰ علیہ السلام کو اپنے کلام پر تھا جو ان پر
 نازل ہوا۔

و آں یقینے کلیم بر تورات
 و آں یقین ہائے سید السوات
 اور وہ یقین جو حضرت موسیٰ علیہ السلام کو تورات پر تھا اور وہ
 یقین جو آنحضرت صلی اللہ علیہ وسلم کو (اس کلام پر) تھا (جو آپ پر
 نازل ہوا)

"کم نیم از ہمہ بردے یقین
 ہر کہ گوید دروغ ہست یقین
 میں بلحاظ اپنی وحی اور الہام پر یقین رکھنے کے کہ یہ خدا تعالیٰ کا
 کلام ہے۔ ان میں سے کسی سے بھی کم نہیں ہوں پس جو شخص اسے غلط
 کہتا ہے وہ خود خدا سے دور ہے۔

"لیک آئینہ ام زرب غنی از بے صورت مہرہ فی"

لیکن (عرفان کا یہ درجہ پانے کے باوجود میں اپنے اصل یعنی حضرت
 محمد مصطفیٰ صلی اللہ علیہ وسلم سے جدا نہیں ہوں بلکہ ہمیں خدا تعالیٰ کی
 طرف سے رسول کریم صلی اللہ علیہ وسلم کے رُخ نور کا آمینہ ہوں۔
) یعنی مجھے یہ مقام اور مرتبہ اس لئے بخشا گیا ہے تاکہ آنحضرت صلی اللہ
 علیہ وسلم کا فیضان میرے ذریعہ دنیا میں پھرتے جا رہی ہو (کس قدر
 پر شوکت اور پر معرفت ہے یہ کلام۔ مگر انفسوس حقائق سے چشم پوشی
 کرنے والا متعصب انسان اس پر معترض ہے۔ اور بجائے اسکے کہ اس نور
 سے فائدہ اٹھائے دیانت کی خاک اڑا کر اس نور پر پردہ ڈالنا چاہتا
 ہے کس قدر بددیانتی ہے کہ حضرت مسیح موعود علیہ السلام کے شمرے
 بخدا ہست این کلام مجید
 از دھان خداے پاک و جید

کا ترجمہ مولف رسالہ "قرآن قادیانی" نے یہ کیا ہے کہ :-
 "خدا کی قسم یہ میرا کلام مجید ہے۔ جو پاک خدا کی زبان سے نکلا ہے"
 اور پھر اس سے یہ نتیجہ نکالا ہے کہ حضرت مسیح موعود علیہ السلام نے
 اپنی وحی کو جو "کلام مجید" قرار دیا ہے۔ اسکا مطلب یہ ہے کہ حضور
 اپنی وحی کو ہی "قرآن مجید" سمجھتے ہیں۔ چنانچہ معترض لکھتا ہے :-
 "مرزا جی کا کہنا یہ ہے کہ مجھ پر جو وحی نازل ہوتی ہے وہ ہر قسم کے
 خطا و عیب سے پاک ہے اور قرآن کے برابر پاک ہے۔ بلکہ خدا کی
 قسم ہی میرا قرآن مجید ہے اور اسی پر میرا ایمان ہے۔"

انصاف پسند ناظرین نمود فرمایں کہ حضرت مسیح موعود علیہ السلام نے
تو اپنے ان اشار میں یہ مضمون بیان فرمایا ہے کہ ملجاظہر قسم کے شک و شبہ
بے پاک ہونے کے میری وحی بھی پہلے انبیاء کی وحی کی طرح ہے۔ اور جس
طرح پہلے انبیاء کی وحی خدا کا کلام تھا اسی طرح یہ بابرکت کلام بھی جو مجھ
پر نازل ہوتا ہے اسی خدا کے پاک کے منہ سے نکلا ہوا ہے۔ مگر معترض محض
دہو کہ دہی کی نیت سے اس سے یہ نتیجہ نکالتا ہے کہ گویا حضور علیہ السلام
اپنی وحی کو پہلے انبیاء کی وحی کے مقابلہ میں پیش فرما رہے ہیں۔ اور بجائے
قرآن مجید کے اپنی وحی کو ہی قرآن مجید قرار دیتے ہیں۔ کس قدر دیدہ دلیری
ہے کہ مولف رسالہ "قرآن قادیانی" باوجود اس بددیانتی اور اس تحریف
کے یہ چیلنج دیتے ہیں کہ: —

اگر کوئی قادیانی یہ ثابت کر دے کہ اس کتاب میں جو حوالے دئے
گئے ہیں۔ وہ با ان کے معنی غلط ہیں تو ہم ان کو چیلنج دیتے ہیں کہ وہ جس
کسی کو غلط ثابت کر دے تو ہم اسے فی حوالہ دس روپے انعام دینے کو تیار ہیں۔
معترض کے اس چیلنج کے جواب میں ہم اس سے زیادہ اور کیا کہیں کہ یہ
چہ دلاور است دزدے کہ بکف چرخ دارد

ہاں اگر انکے اندر دیانت کا کوئی شائبہ باقی ہے اور خدا کا خوف وہ
اپنے دل میں رکھتے ہیں تو انعام تو انہوں نے خیر کیا دینا ہے یہ تو محض ایک
دکھاوا ہے وہ صرف اتنا کریں کہ حضرت مسیح موعود علیہ السلام کے مذکورہ
اشار کا جو ترجمہ ہم نے درج کیا ہے اسے اور جو ترجمہ انہوں نے کیا ہے یہ

دو نو کسی انصاف پسند فارسی دان کے سامنے رکھ دیں اور اگر وہ ان کے ترجمہ کی تغلیط اور ہمارے ترجمہ کی تصدیق کرے تو وہ یہ اقرار کریں کہ انہیں حضرت مسیح موعود علیہ السلام کے اشعار کا ترجمہ کرنے میں غلطی لگی ہے اور ولی نہ امت کا اظہار کریں کیونکہ مائتھوں نے حضرت مسیح موعود علیہ السلام پر یہ افتراء کرنے میں بہت جبارت سے کام لیا ہے۔ کہ آپ اپنی وحی اور اہام کو ہی قرآن مجید سمجھتے ہیں خدا اور خدا تعالیٰ کے انبیاء پر اس قسم کا افتراء کبھی اچھا پھل نہیں لایا کرتا اس لئے عرض کیا ہے کہ وہ انعام دینے کی فکر نہ کریں بلکہ یہ مفتر یا نہ طریق چھوڑ کر اپنی عاقبت کی طرف متوجہ ہوں اگر ہمارے توجہ دلانے سے وہ اپنی اصلاح کر لیں تو ہمارے لئے یہی سب سے بڑا انعام ہے ہمیں بار بار افسوس آتا ہے کہ اپنی وحی کو قرآن مجید کے ہم مرتبہ بلکہ خود اسے قرآن مجید سمجھنے کا الزام اس مقدس وجود پر لگایا جاتا ہے جس کا دعویٰ ہی یہ ہے کہ مجھے جو کچھ ملا وہ قرآن مجید اور حضرت محمد مصطفیٰ صلی اللہ علیہ وسلم کی متابعت کاملہ کی وجہ سے ملا ہے۔ اور اب ہر قسم کا فیضان حاصل کہ ناقراں مجید اور آنحضرت صلی اللہ علیہ وسلم کی پیروی پر موقوف ہے۔

چنانچہ حضور علیہ السلام فرماتے ہیں :-
 ”میں اسی کی قسم کھا کر کہتا ہوں کہ جیسا کہ اس نے ابراہیم سے مکالمہ مخاطبہ کیا۔ اور بھرا سخی سے اور اسمعیل سے اور یعقوب سے اور یوسف سے اور موسیٰ سے اور شیخ ابن مریم سے اور سب کے بعد ہمارے بنی صلی اللہ علیہ وسلم سے ایسا ہم کلام ہوا کہ آپ پر سب سے زیادہ روشن اور پاک وحی نازل کی

ایسا ہی اس نے مجھے بھی اپنے مکالمہ مخاطبہ کا شرف بخشا۔ مگر یہ شرف مجھے محض آنحضرت
صلی اللہ علیہ وسلم کی پیروی سے حاصل ہوا۔ اگر میں آنحضرت صلی اللہ علیہ وسلم کی
امت نہ ہوتا اور آپ کی پیروی نہ کرتا تو اگر دین کے تمام پہاڑوں کے برابر میرے
اعمال ہوتے تو پھر بھی میں کبھی یہ شرف مکالمہ مخاطبہ ہرگز نہ پاتا۔ کیونکہ آپ بجز
محمدی نبوت کے سب نبوتیں بند ہیں۔ شریعت والا بنی کوئی نہیں آسکتا اور
بغیر شریعت کے بنی ہو سکتا ہے مگر وہی جو پہلے امتی ہو : (تجلیات الہیہ ص ۱۷۷)

ایک دوسری جگہ فرماتے ہیں : —

» اس قادر اور سچے اور کامل خدا کو ہماری روح اور ہمارا ذرہ ذرہ وجود
کا سجدہ کرتا ہے جس کے ہاتھ سے ہر ایک روح اور ہر ایک ذرہ مخلوقات کا مع
اپنے تمام قویٰ کے ظہور پذیر ہوا۔ اور جس کے باوجود سے ہر ایک وجود قائم ہے اور
کوئی چیز نہ اس کے علم سے باہر ہے اور نہ اس کے تصرف سے نہ اس کی خلق سے
اور ہزاروں درود اور سلام اور رحمتیں اور برکتیں اس پاک بنی محمد مصطفیٰ
صلی اللہ علیہ وسلم پر نازل ہوں جس کے ذریعہ سے ہم نے وہ زندہ خدا پایا جو
آپ کلام کر کے اپنی ہستی کا آپ ہمیں نشان دیتا ہے۔ اور آپ فوق العادت
نشان دکھلا کر اپنی قدیم اور کامل طاقتوں اور قوتوں کا ہم کو چمکنے والا چہرہ دکھاتا
ہے۔ سو ہم نے ایسے رسول کو پایا جس نے خدا کو ہمیں دکھلایا۔ اور ایسے خدا کو
پایا جس نے اپنی کامل طاقت سے ہر ایک چیز کو بنایا۔ اس کی قدرت کیا ہی
عظمت اپنے اندر رکھتی ہے جس کے بغیر کسی چیز نے نقش وجود نہیں بکھڑا اور
جس کے سہارے کے بغیر کوئی چیز قائم نہیں رہ سکتی۔ وہی ہمارا سچا خدا بیشمار

قدرتوں والا اور فی شمار حسن والا اور بیشمار احسان والا۔ اس کے سوا کوئی اور خدا
نہیں۔ (نسیم دعوت ص ۱)

پھر فرماتے ہیں: —

”ہمارا یہ ایمان ہے کہ آخری کتاب اور آخری شریعت قرآن ہے۔ اور بعد
اس کے قیامت تک ان معنوں سے کوئی بنی نہیں ہے۔ جو صاحب شریعت
ہو یا بلا واسطہ متابعت آنحضرت صلی اللہ علیہ وسلم وحی پاسکتا ہو۔ بلکہ
قیامت تک یہ دروازہ بند ہے۔ اور متابعت بنوی سے نعمت وحی حاصل
کرنے کے لئے قیامت تک دروازے کھلے ہیں۔ وہ وحی جو اتباع کا نتیجہ
ہے کبھی منقطع نہیں ہوگی مگر نبوت شریعت والی یا نبوت مستقلہ منقطع
ہو چکی ہے..... آبختاب اپنی

روحانیت کی رو سے ان صلحا کے حق میں باپ کے حکم میں ہیں جن
کی بذریعہ متابعت تکمیل نفوس کی جاتی ہے۔ اور وحی الہی اور شرف
مکالمات کا ان کو بخشا جاتا ہے۔..... اب

کمال نبوت صرف اسی شخص کو ملے گا جو اپنے اعمال پر اتباع بنوی کی مہر
رکھتا ہو۔ اور اس طرح پر وہ آنحضرت صلی اللہ علیہ وسلم کا بیٹا اور آپ کا
وارث ہوگا۔ (ریویو پر مباحثہ ص ۱۷)

ایک اور جگہ فرماتے ہیں: —

خدا کی مہر نے یہ کام کیا کہ آنحضرت صلی اللہ علیہ وسلم کی پیروی کرنے والا

۴۴ اس سے مراد حضرت مسیح موعود علیہ السلام کا اپنا وجود مبارک ہے۔

اس درجہ کو پہنچا کہ ایک پہلو سے وہ امتی ہے اور ایک پہلو سے بنی۔ کیونکہ اللہ جل شانہ نے آنحضرت صلی اللہ علیہ وسلم کو صاحب خاتم بنایا۔ یعنی آپ کو افاضہ کمال کے لئے مہر دی جو کسی اور بنی کو ہرگز نہیں دی گئی۔ اسی وجہ سے آپ کا نام خاتم النبیین پھر یعنی آپ کی پیروی کمالات نبوت بخشتی ہے۔ اور آپ کی توجہ روحانی بنی تراش ہے

حقیقۃ الوحی حاشیہ ص ۹۷

پھر حضور فرماتے ہیں: —

وَاللّٰهُ اَنَّ مُحَمَّدًا كَرْدَانِيَّةٌ وَبِهِ الْوُصُولُ بِسَرَّةِ السُّلْطَانِ

خدا کی قسم آنحضرت صلی اللہ علیہ وسلم خدا تعالیٰ کے دربار کے افسر اعلیٰ ہیں۔ آپ حضور کی پیروی اور حضور کے واسطے ہی خدا تعالیٰ کے دربار میں رسائی ہو سکتی ہے

پھر حضور اپنے فارسی کلام میں آنحضرت صلی اللہ علیہ وسلم کے متعلق فرماتے ہیں: —

ساکاں رانیست غیر ازوے امام
رہرواں رانیست جزوے رہبر

یعنی ساکوں کا آنحضرت صلی اللہ علیہ وسلم کے سوا اور کوئی امام نہیں اور رہروں کو اس کے سوا اور کوئی راستہ دکھانے والا نہیں

» اے خداوند مبنام مصطفیٰ

کش شد می در ہر مقامے ناہر

دست من گیر از رہ لطف و کم

در ہمہ باش یار دیاورے

اے میرے خدا محمد مصطفیٰ صلی اللہ علیہ وسلم کے نام کے طفیل جن

کی تو نے ہر مقام میں مدد فرمائی ہے۔ اپنے لطف و کرم سے میری دستگیری فرما
اور میری مشکل میں میرا مددگار اور حامی ہو۔

نیز فرمایا: —

اُن کہ ہر نورے طفیل نور اوست

اُن کہ منظور خدائے منظور اوست

یعنی محمد مصطفیٰ صلی اللہ علیہ وسلم وہ مبارک وجود ہے۔ کہ ہر ایک نور
آپ کے نور کے طفیل حاصل ہوتا ہے۔ اور آپ کی یہ شان ہے۔ کہ جو شخص آپ کا
منظور نظر ہو وہ خدا تعالیٰ کا منظور نظر بن جاتا ہے۔

پھر فرماتے ہیں: —

ایں چشمہ رواں کہ خلق خدا در ہم

ایک قطرہ ز بحر کمال محمد است

ایں آتش ز آتش مہر محمدی است

و ایں آب سن ز آب زلال محمد است

یعنی یہ جاری چشمہ جس کے ذریعہ میں لوگوں کے دلوں کو سیراب کر رہا
ہوں یہ میری اپنی طرف سے نہیں بلکہ محمد مصطفیٰ صلی اللہ علیہ وسلم کے بحر
کمال میں سے ایک قطرہ ہے۔ اور یہ میری آگ محمد صلی اللہ علیہ وسلم کی محبت
کی آگ سے روشن شدہ ہے اور یہ میرا پانی محمد صلی اللہ علیہ وسلم کے مصطفیٰ
پانی سے حاصل شدہ ہے

نیز فرمایا: —

آں رسولے کش محمد ہست نام
 وامن پاکش بدست مامد ام
 یعنی وہ رسول حسب کا نام محمد صلی اللہ علیہ وسلم ہے اسکا پاک نام ہر وقت میرے ہاتھ میں ہے

مہرا و با شمشد اندر بدن
 جاں شد و با جاں بد و خواہ شدن
 آنحضرت صلی اللہ علیہ وسلم کی محبت ماں کے دودھ کے ساتھ میرے وجود
 کے اندر داخل شدہ ہے اس لئے وہ میری جان بن گئی ہے جو میرے
 کے وقت جان کے ساتھ ہی جائے گی۔

ما از نوشتم ہر آبے کہ ہست
 زد شدہ سیراب سیرابے کہ ہست
 فیضان الہی کا ہر ایک پانی ہم آنحضرت صلی اللہ علیہ وسلم کے
 طفیل پیتے ہیں جو بھی سیراب ہوا ہے آپ ہی سے سیراب ہوا ہے۔

آنچہ مارا وحی و ایماے بود
 آں نہ از خود اندر ہماں جائے بود
 ہمیں جو بھی وحی یا اشارہ ہوتا ہے۔ وہ براہ راست نہیں بلکہ
 آپ ہی کے فیضان سے ہوتا ہے۔

ما از ویا سیم ہر نور و کمال
 وصل دلداز آل بے او محال
 ہر ایک نور اور کمال ہم آپ ہی سے پاتے ہیں اور خدا تعالیٰ کا وصل

اور قریب بغیر آپ کے واسطہ کے محال ہے۔

اقتدائے قول اور درجہان ماست

ہر چہ زو ثابت شود ایمان ماست

آپ کے حکم کی پیروی کرنا ہماری جان میں داخل ہے۔ اور جو بات

آپ کی طرف سے ثابت ہو جائے اس پر ہمارا ایمان ہے۔

الغرض فرقان ہمارے دین ماست

اوانیس خاطر غمگین ماست

الغرض قرآن مجید پر ہی ہمارے دین کا دار و مدار ہے۔ اور یہی ہمارے

غمگین دل کا انیس ہے۔

پھر حضور اپنے ایک اور شعر میں آنحضرت صلی اللہ علیہ وسلم کی روح

سے مخاطب ہوتے ہوئے کہتے ہیں۔

بے تو ہرگز دوست عرفاں نے یا بد کسے

گر چہ میر دور ریاضت ہا و جہد بے شمار

یعنی اسے محمد مصطفیٰ صلی اللہ علیہ وسلم۔ اب معرفت الہی کی دولت

بغیر تیرے وسیلہ کے کوئی حاصل نہیں کر سکتا۔ اگرچہ وہ تیرے واسطہ کے

بغیر اسے حاصل کرنے کی کوشش اور جدوجہد میں جان ہی کیوں نہ دے دے

پھر حضور اپنے اردو کلام میں فرماتے ہیں :-

مصطفیٰ پر تیرا بے حد موصلا م اور رحمت

اس سے یہ نور لیا بار خدا باہم نے

شان حق تیرے شمائل میں نظر آتی ہے
 تیرے پانے سے ہی اس ذات کو پایا ہم نے
 وہ پیشوا ہیں راجس سے ہے نور سارا
 نام اس کا ہے محمد دبر میرا یہی ہے
 اس نور پر فدا ہوں اس کا ہی میں ہوا ہوں
 وہ ہے میں چیز کیا ہوں بس فیصلہ یہی ہے
 سب ہم نے اس سے پایا شاہد ہے تو خدا یا
 وہ خیر ہے حق دکھایا وہ مہ لقا یہی ہے

غرض حضرت مسیح موعود علیہ الصلوٰۃ والسلام کا عربی۔ فارسی اور
 اردو کلام اس عرفان و محبت سے بھر اڑا ہے کہ مجھے خدا تعالیٰ نے
 دین اسلام کے احیاء اور قرآنی علوم کی اشاعت کے لئے مبعوث فرمایا
 ہے اور میں نے قرآن مجید اور آنحضرت صلی اللہ علیہ وآلہ وسلم سے الگ ہو کر
 نہیں بلکہ انکی متابعت میں ہی یہ مرتبہ پایا ہے۔ اور مجھے جو کچھ ملا ہے وہ سب
 انھیں کے طفیل ہے۔ مگر افسوس مولف رسالہ "قرآن قادیانی" محض
 مخلوق خدا کو فریب دینے کے لئے آپ پر یہ الزام لگاتا ہے کہ نفوذ باللہ
 آپ اصل قرآن کو نہیں مانتے بلکہ اپنی وحی کو قرآن سمجھتے ہیں۔
 ویلّٰلہم ما ذایکتبوت۔

ہم نے حضرت مسیح موعود علیہ السلام کی تحریرات اور آپ کے کلام میں
 سے بطور غونہ چند مثالیں پیش کر دی ہیں۔ ناظرین ان کے مطالعہ کے بعد

آسانی فیصلہ فرما سکتے ہیں کہ معترض نے اعتراض کرتے وقت دیانت اور انصاف سے کام نہیں لیا۔ باقی رہا معترض کا یہ کہنا کہ حضرت مسیح موعود علیہ السلام اپنی وحی کو پہلے انبیاء کی وحی کی طرح سمجھتے ہیں۔ اور جو یقین پہلے انبیاء کو اپنی اپنی وحی اور الہام پر تھا۔ حضرت مرزا صاحب فرماتے ہیں کہ میں بھی اپنی وحی اور الہام پر یقین رکھنے کے لحاظ سے ان میں سے کسی سے کم نہیں ہوں۔

سمجھ نہیں آتا معترض کے لئے اسمیں قابل اعتراض امر کیا ہے۔ اس کے خیال میں کیا حضور علیہ السلام کو یوں فرماتا ہے تھا کہ پہلے انبیاء علیہم السلام پر خدا تعالیٰ کسی اور طریق سے وحی اور الہام نازل فرماتا تھا اور مجھ پر کسی اور طریق سے نازل فرماتا ہے پہلے انبیاء علیہم السلام کسی اور طرز پر خدا ہم کو الہام ہوتا تھا اور میرے ساتھ کسی اور طرز سے ہم کو الہام ہوتا ہے یا پہلے انبیاء علیہم السلام کو تو اپنی وحی اور الہام پر پورا پورا یقین تھا کہ وہ خدا کا کلام ہے۔ مگر نکو ذہان نہ سمجھتے اپنی وحی میں کچھ شک ہے کہ وہ خدا کی طرف سے ہے یا نہیں؟ پس جب وہی خدا آپ سے ہم کو الہام ہوا اور اسے اپنی پاک اور مصدقہ وحی آپ پر نازل فرمائی اور آپ کے دل میں اسی قسم کا یقین پیدا کر دیا جس قسم کا یقین کہ پہلے انبیاء علیہم السلام کو اپنی وحی پر تھا۔ تو پھر حضور علیہ السلام کے ایسا تحریر کرنے پر اعتراض کیا؟ یہاں پر مرتبہ وحی کی تو بحث ہی نہیں کہ کس بنی کی وحی افضل ہے اور کس کی غیر افضل بلکہ باعتبار وحی اور الہام ہونے کے حضور علیہ السلام اپنی وحی کو پہلے انبیاء کی وحی کی طرح قرار دیتے ہیں اسکی مثال بالکل ایسی ہی ہے کہ قرآن مجید میں ایک جگہ خدا تعالیٰ نے یہ حکم دیا ہے کہ اے مومنو تم

اس بات پر ایمان رکھو کہ لَا تُفَرِّقُ بَيْنَ أَحَدٍ مِنْ رُسُلِهِ یعنی ملجاظ رسول ہونے کے ہم خدا تعالیٰ کے کسی رسول میں فرق نہیں کرتے۔ اور دوسری جگہ فرمایا تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ کہ ہم نے بعض رسولوں کو بعض پر فضیلت دی ہے۔ ظاہر ہے کہ جہاں رسولوں میں فرق نہ کرنے کا ذکر ہے وہاں ملجاظ ان کے مرسل من اللہ ہونے کے ہے۔ یعنی چونکہ وہ سب خدا کی طرف سے آئے اور خدا تعالیٰ نے ان پر اپنا کلام نازل فرمایا اس لئے باعتبار نبوت و رسالت ان میں کوئی فرق نہیں اور جہاں یہ فرمایا کہ بعض رسول بعض سے افضل ہیں وہاں اس کا مطلب یہ ہے کہ ملجاظ رسول ہونے کے تو ان میں کوئی فرق نہیں مگر رسولوں کے آگے کسی درجے ہیں۔ بعض کو ہم نے کوئی مرتبہ عطا کیا اور بعض کو کوئی جس طرح کلاس میں بہت سے طالب علم ایک ہی استاد سے سبق لیتے ہیں اور ملجاظ شاگرد ہونے اور ملجاظ اپنے استاد کو دیکھنے اور اس کی آواز سننے کے کسی طالب علم میں فرق نہیں ہوتا جس طرح زید اپنے استاد کو اپنے سامنے کھڑا دیکھتا اور اس کی آواز سنتا ہے۔ اسی طرح بکر بھی اس استاد کو اپنے سامنے کھڑا دیکھتا اور اس کی آواز سنتا ہے اسی طرح عمر بھی اس استاد کو اپنے سامنے کھڑا دیکھتا اور اس کی آواز سنتا ہے اور اسی طرح خالد بھی اس استاد کو اپنے سامنے کھڑا دیکھتا اور اس کی آواز سنتا ہے غرض ایک ہی کلاس میں بیٹھنے۔ اور ایک ہی استاد سے سبق لینے اور اس سے ہم کلام ہونے کے لحاظ سے ان میں کوئی فرق نہیں ہوتا۔ مگر اس کا یہ مطلب نہیں کہ وہ سب طالب علم اپنی استعداد اور قابلیت کے لحاظ سے بھی یکساں

یعنی خدا تعالیٰ نے مجھ پر اس برگزیدہ رسول کا فیض نازل فرمایا اور اس فیض کو کامل و مکمل کیا۔ اور اس نبی کے نطف و کرم کو میری طرف کھینچا۔ حتیٰ کہ (کامل اتحاد کی وجہ سے) میرا وجود اس کا وجود ہو گیا۔ پس وہ شخص جو میری جماعت میں داخل ہوا۔ وہ دراصل سید المرسلین کے صحابہ نہیں داخل ہوا۔ اور جیسا کہ سوچنے والوں پر پوشیدہ نہیں ہی منے آیت و آخرُیْنِ مِنْهُمْ کے ہیں۔ اور جو شخص مجھ میں اور محمد مصطفیٰ اصل اللہ علیہ وسلم میں تفریق کرتا ہے اس نے مجھے نہیں دیکھا اور نہیں پہچانا۔

پھر فرماتے ہیں: —

”چونکہ میں ایک ایسے نبی کا تابع ہوں جو انسانیت کے تمام کمالات کا جامع تھا اور اس کی شریعت اکمل اور اتم تھی اور تمام دنیا کی اصلاح کے لئے تھی۔ اس لئے مجھے وہ قوتیں عطا کی گئیں جو تمام دنیا کی اصلاح کے لئے ضروری تھیں“ حقیقۃ الوحی ص ۱۵۳

پھر فرمایا: —

”جبکہ مجھ کو تمام دنیا کی اصلاح کے لئے ایک خدمت سپرد کی گئی ہے اس وجہ سے کہ ہمارا آقا اور مخدوم تمام دنیا کے لئے آیا تھا تو اس عظیم الشان خدمت کے لحاظ سے مجھے وہ قوتیں اور طاقتیں بھی دی گئیں ہیں۔ جو اس بوجھ کے اٹھانے کے لئے ضروری تھیں۔ اور وہ معارف اور نشان بھی دے گئے ہیں جن کا دیا جانا تمام حجت کے لئے مناسب وقت تھا۔“ حقیقۃ الوحی ص ۱۵۱

پھر حضور ایک دوسری جگہ فرماتے ہیں: —

”آخری زمانہ کے لئے خدا نے مقرر کیا ہوا تھا کہ وہ ایک عام رجعت کا زمانہ ہوگا۔ تاہم

امت مروجہ دوسری امتوں سے کسی بات میں کم نہ ہو۔ پس اس نے مجھے پیدا کر کے
ہر اک گذشتہ بنی سے اس نے مجھے تشبیہ دی..... گویا تمام انبیاء گذشتہ
اس امت میں دوبارہ پیدا ہو گئے۔ (نزول المسیح ص ۷)

پس معترض کا اپنے رسالہ کو "قرآن قادیانی" کے نام سے موسوم کیے اس میں
یہ افتر اگر ناکہ گویا جماعت احمدیہ اصل قرآن مجید کو چھوڑ کر کوئی اور قرآن مانتی ہے
محض ایک فریب اور دھوکہ ہے۔ معترض نے اپنے اس ناپاک الزام کو ثابت کرنے
کے لئے ایک اور دھوکہ دیا ہے کہ حضرت مسیح موعود علیہ السلام کا الہام الرحمن عالم القرآن
اسی ضمن میں درج کر کے یہ ظاہر کرنے کی کوشش کی ہے کہ گویا اس الہام میں حضرت
مسیح موعود علیہ السلام کو جس قرآن کے سکھانے کا ذکر ہے۔ وہ اصل قرآن مجید نہیں بلکہ
اس قرآن سے مراد خود آپ کی وحی ہے۔ حالانکہ حضرت مسیح موعود علیہ السلام کی تحریرات
سے جو متعدد حوالے ہم اوپر درج کر آئے ہیں ان سے واضح ہو جاتا ہے کہ حضور نے اپنی
تحریرات میں بار بار اور کھول کھول کر اس امر کو بیان فرمایا ہے کہ میں نے جو کچھ پایا
ہے سب قرآن مجید اور حضرت محمد مصطفیٰ صلی اللہ علیہ وسلم کے طفیل ہے پھر ان
تحریرات کے باوجود اگر کوئی شخص آپ پر یہ افتر کرتا ہے تو سوائے اس کے اور کیا
کہا جاسکتا ہے کہ وہ جان بوجھ کر جھوٹ بولتا اور لوگوں کو ہدایت سے محروم رکھنے
کی کوشش کرتا ہے معترض نے حضرت مسیح موعود علیہ السلام کا الہام الرحمن عالم القرآن
تذکرہ صفحہ ۴۲ سے نقل کیا ہے اس سے اگلے صفحہ پر ہی حضور کا ایک اور الہام درج
ہے کُلِّ بَرَکَةٍ مِنْ مُحَمَّدٍ صَلَّى اللَّهُ عَلَيْهِ وَسَلَّمَ فَتَبَارَكَ مَنْ عِلْمُهُ وَتَعَالَى
(تذکرہ ص ۴۳)

نیز حقیقتہ الوحی ص ۵ پر آپ کا یہ الہام یوں درج ہے کہ : —
 اَلَمْ تَعْلَمِ اَنَّ اللّٰهَ عَلٰی كُلِّ شَيْءٍ قَدِيْرٌ - يَلْقٰى الرُّوْحَ عَلٰی مَنْ
 يَّشَاءُ مِنْ عِبَادِهٖ - كُلُّ بَرَكَةٍ مِنْ مُحَمَّدٍ صَلَّ اللّٰهُ عَلَيْهِ
 وَسَلَّمٌ فَتَبَارَكَ مَنْ عِلْمٌ وَتَعْلَمُ —

اور اسکے نیچے اسکا ترجمہ یوں فرمایا ہے : —

” اے معترض کیا تو نہیں جانتا کہ خدا ہر ایک بات پر قادر ہے جس پر اپنے
 بندوں میں سے چاہتا ہے اپنی روح ڈالتا ہے۔ یعنی منصب نبوت اس کو بخشتا
 ہے اور یہ تو تمام برکت محمد صل اللہ علیہ وسلم سے ہے۔ پس بہت برکتوں والا ہے
 جس نے اس بندہ کو تعلیم دی۔ اور بہت برکتوں والا ہے جس نے تعلیم پائی۔“
 پھر الہام الرحمان علم القرآن کی تشریح حضور نے ایک دوسری جگہ براہین احمدیہ
 حصہ پنجم ص ۵ پر یوں فرمائی ہے کہ : —

” قرآن شریف کے معارف اور حقائق میرے پرکھوے گئے جیسا کہ اللہ تعالیٰ
 نے فرمایا۔ الرحمان علم القرآن۔ ایسا ہی بڑے بڑے نشان ظاہر کئے گئے۔“
 پس اس میں کیا شک ہے کہ اگر حضرت مسیح موعود علیہ السلام دنیا میں مبعوث
 نہ ہوتے تو دنیا ان تمام قرآنی علوم اور معارف سے محروم رہتی۔ جو آپ پر خدا تعالیٰ
 کی طرف سے کھولے گئے۔ یہی قرآن پہلے بھی موجود تھا۔ مگر مسلمان نہ صرف اس کے
 معارف سے محروم تھے بلکہ اس کی طرف یہ عیب منسوب کیا جاتا تھا کہ اس کی کئی
 آیات منسوخ ہیں۔ اور اس کی آیات اور مضامین میں کوئی خاص ترتیب
 نہیں اور اس میں محض عبرت کے لئے پرانے قصے بیان کئے گئے ہیں تا آنکہ

زمانہ کے ساتھ انکا کوئی تعلق نہیں اس کے معارف کا سلسلہ پچھلے زمانہ میں ختم ہو گیا ہے
اس حالت کو دیکھ کر خدا تعالیٰ نے حضرت مسیح موعود علیہ السلام کو مبعوث فرمایا۔ اور
الرحمان علم القرآن کے مطابق خود آپ کا معلم بنا اور آپ کو قرآن مجید کے علوم اور معارف
سے آگاہی بخشی۔ اور حضور نے قرآن مجید کی اہمیت کو قائم کیا۔ اور اس کی طرف جو
غلط باتیں منسوب کر کے اسکی اہمیت کو گرایا جاتا تھا ان سب سے اسے پاک قرار
دیا حضور کا ایک الہام بھی اس طرف اشارہ کرتا ہے۔ خدا تعالیٰ نے آپ کو مخاطب
کرتے ہوئے فرمایا:۔ خُنْ شَاوْ لَا تَخَفْ سَدِّحِيْ هَا سَيَكُنْ هَذَا رَوْوَلِيْ

یعنی اے احمد تو اس قرآن کو اپنے ہاتھوں میں لے اور پہلے لوگوں نے اسکی طرف
غلط باتیں منسوب کر کے اسکی شکل میں جو بگاڑ پیدا کر دیلے اس سے مت ڈرتیرے
ہاتھ میں آتے ہی ہم اسے پھر پہلی شکل دے دیں گے اور باطل کے مقابلہ میں یہ تجھے
عصا کا کام دیگا۔ غرض حضور علیہ السلام نے قرآن مجید اور اسلام کی وہ خدمت کی کہ
خود احمدیت کے مخالفین مثلاً مولوی محمد حسین بیالوی اور دیگر اکابرین نے بھی
اس کا اعتراف کیا کہ تیرہ سو سال میں اس قسم کی خدمت کرنے والا کوئی انسان پیدا
نہیں ہوا زیادہ حوالجات کی تو اس جگہ گنجائش نہیں۔ صرف اخبار و کیل کا ایک حوالہ
ذیل میں درج کیا جاتا ہے جس سے واضح ہو جاتا ہے کہ متانت اور سنجیدگی سے حضرت
مسیح موعود علیہ الصلوٰۃ والسلام کی خدمات اسلامیہ کا مطالعہ کرنے والے آپ کے
متعلق کیا رائے رکھتے ہیں لکھا ہے:۔

”مرزا صاحب کی لائف (سوانح عمری) میں ابتدائی چند صفحات کے سوا آپ
کو ایسے تھوڑے ہی صفحے ملیں گے جو حیرت انگیز واقعات سے معنوں اور تعجب خیز

کیفیتوں سے مزین نہ ہوں۔ خواہ وہ ہندوستان کے مختلف شہروں میں دشمنان اسلام
 کے ساتھ سبزد آزمانی کر رہے ہوں..... خواہ یورپ میں مادہ پرست
 عیسائیوں کو مذہب اسلام کی برکتوں سے آگاہ کر رہے ہوں اگرچہ مرزا صاحب نے علوم
 مروجہ اور دینیات کی باقاعدہ تعلیم نہیں پائی تھی مگر ان کی زندگی اور زندگی کے
 کارناموں کے مطالعہ سے معلوم ہوتا ہے کہ وہ خاص فطرت سے کرپیدا ہوئے تھے جو کہیں
 دنیا کے کو نصیب نہیں ہو سکتی۔ انہوں نے اپنے مطالعہ اور فطرت سلیم کی مدد سے مذہبی
 لٹریچر پر کافی عبور حاصل کیا۔ ۱۸۷۷ء کے قریب جبکہ ۳۵-۳۶ سال کی عمر تھی ہم
 ان کو ایک غیر معمولی مذہبی جوش میں سرشار پاتے ہیں وہ ایک سچے اور پاکیزہ مسلمان
 کی طرح زندگی بسر کرتا ہے۔ اس کا دل دنیوی کششوں سے غیر متاثر ہے وہ خلوت میں
 انجمن اور انجمن میں خلوت کا لطف اٹھانے کی کوشش میں مصروف ہے۔ ہم اسے
 بے چین پاتے ہیں۔ اور ایسا معلوم ہوتا ہے کہ وہ کسی ایسی کھوئی ہوئی چیز کی تلاش
 میں ہے جس کا پتہ فانی دنیا میں کہیں نہیں ملتا۔ اسلام اپنے گہرے رنگ کے ساتھ
 اسے چھپایا ہوا ہے۔ کبھی وہ آریوں سے مباحثے کرتا ہے۔ کبھی حماقت و حقیقت اسلام
 میں وہ بسیط کتابیں لکھتا ہے مسئلہ میں بمقام ہوشیار پور آریوں سے جو مباحثات
 انہوں نے کئے تھے ان کا لطف اب تک دلوں سے محو نہیں ہوا۔ غیر مذہب
 کی تردید اور اسلام کی حماقت میں جو نادر کتابیں انہوں نے تصنیف کی تھیں ان
 کے مطالعہ سے جو وجد پیدا ہوا وہ اب تک نہیں اترتا۔ ان کی ایک کتاب امین احمدیہ
 نے غیر مسلموں کو مرعوب کر دیا اور اسلامیوں کے دل بڑھائیے۔ اور مذہب کی پیاری
 تصویر کو ان الالاشوں اور گرد و غبار سے صاف کر کے دنیا کے سامنے پیش کیا جو جمیل

کی تو ہم پرستیوں اور فطری کمزوریوں نے چڑھا دئے تھے۔ غرض کہ اس تصنیف نے کم از کم
 ہندوستان کی مذہبی دینامیں ایک گونج پیدا کر دی جس کی صدا اٹے باز گشت ہمارے
 کانوں میں اب تک آرہی ہے..... کیریکٹر کے لحاظ سے ہمیں
 مرزا صاحب کے دامن پر سیاہی کا ایک چھوٹا سا دھبہ بھی نظر نہیں آتا وہ ایک پاکباز
 کاجینا جی۔ اور اس نے ایک متقی کی زندگی بسر کی غرضیکہ مرزا صاحب کی زندگی کے
 ابتدائی پچاس سالوں نے کیا بلحاظ اخلاق و عادات اور پسندیدہ اطوار۔ کیا بلحاظ مذہبی
 خدمات و جماعت دین مسلمانان ہند میں انکو ممتاز برگزیدہ اور قابل رشک مرتبہ پر
 پہنچا دیا۔ (اجلہ دلیل جلد ۱۷۱ مورخہ ۳۳ مئی سنہ ۱۹۰۷ء)

مگر افسوس بعض مخالفین آنکھوں پر بغض و عناد کی جڑی باندھ کر
 آپ پر یہ اعتراض کرتے ہیں کہ آپ نے کوئی نیا قرآن اور نیا دین نہ لیا ہے
 حضرت مسیح موعود علیہ السلام نے کیا ہی درست فرمایا ہے۔

مورد قہر ہوئے آنکھ میں اغیار کی ہم
 جب سے عشق اس کا تہ دل میں بٹھایا ہم نے

حضرت مسیح موعود علیہ السلام کے فارسی الاصل

ہونے پر اعتراض اور اس کا جواب



”مولف رسالہ ”قرآن قادیانی“ نے حضرت مسیح موعود علیہ الصلوٰۃ والسلام پر ایک اعتراض یہ کیا ہے کہ آپ نے اپنے خاندانی حالات متضاد رنگ میں بیان فرمائے ہیں کہیں لکھا ہے کہ میں چینی خاندان کا ہوں۔ کہیں فرمایا میں مغل ہوں اور کہیں تحریر فرمایا کہ میں فارسی الاصل ہوں معترض کو اس پر یہ اعتراض ہے کہ چونکہ آپ نے اپنے خاندانی حالات مختلف رنگ میں بیان فرمائے ہیں اس لئے آپ نبی نہیں ہو سکتے۔

یہ اعتراض نہایت ہی مضحکہ خیز اور غیر معقول ہے اور پھر اس چیز کو ایک بنی کی صداقت کا میاں ٹھہرانا تو اس سے بھی عجیب ہے۔ اس قسم کا اعتراض صرف اس شخص کے قلم سے نکل سکتا ہے جو حالات زمانہ کے رد و بدل تو مومن کی نقل و حرکت اور نسلوں کے اختلاط سے بالکل ناواقف ہو۔

معترض کا یہ کہنا محض افتراء ہے کہ حضرت مسیح موعود علیہ السلام کے خاندانی حالات کے بیان میں تضاد پایا جاتا ہے۔ تضاد اس صورت میں کہا جاسکتا تھا جب فارسی الاصل ہونے اور چینی وغیرہ ہونے میں کوئی جوڑ اور ربط نہ ہوتا مگر حضور علیہ السلام تو اپنے فارسی الاصل ہونے۔ چینی ہونے اور حضرت فاطمہ کی

نسل سے ہونے کو بوجہ ان تمام خونوں کی ملاوٹ کے ایک ہی قسمل ہیں بیان فرماتے
ہیں۔ حضور علیہ السلام کا یہ فرمانا کہ میں فارسی الاصل ہوں اس کی بنیاد آپ
نے اپنی وحی اور الہام پر رکھی ہے۔ چنانچہ حضور علیہ السلام "کتاب البرہتہ"
میں فرماتے ہیں:۔

"خدا تعالیٰ کے متواتر الہامات سے مجھے معلوم ہوا کہ میرے باپ دادا نے
فارسی الاصل تھے۔"

اربعین علیہ السلام پر حضور فرماتے ہیں:۔

"خدا کے کلام سے معلوم ہوا کہ دراصل ہمارا خاندان فارسی خاندان ہے۔"
پس حضور علیہ السلام کو اپنے فارسی الاصل ہونے کی خبر سب سے پہلے خدا تعالیٰ
کے الہام نے دی اور بعد کی تاریخی تحقیق نے ثابت کر دیا کہ حاجی برلاس۔ جو حضور
علیہ السلام کے خاندان کے مورث اعلیٰ ہیں۔ ان کے آباد و احباد فارس کے رہنے
والے تھے۔

باقی رہا یہ امر کہ عرض کے خیال میں فارسی الاصل ہونے اور "چینی"
ہونے میں تضاد پایا جاتا ہے تو اس کا جواب خود حضرت مسیح موعود علیہ السلام
نے اپنی کتاب "چشمہ معرفت" ص ۳۱۶ کے عاشرہ میں دیا ہے۔ چنانچہ حضور
فرماتے ہیں:۔

"اس تناقض دینی فارسی الاصل ہونے اور چینی ہونے۔ ناقل،
کا جواب یہ ہے کہ اسلام کے شائع ہونے کے بعد بہت سے مسلمان چین میں
جا آباد ہوئے تھے اور ان کی تاثیر و عظمت کسی کڑور چینی مسلمان ہو گیا تھا

اسی وجہ سے اب بھی چین میں چھ کروڑ سے زیادہ مسلمان ہیں سو ممکن ہے کہ بعض فارسی بھی وہاں جا کر آباد ہو گئے ہوں۔ اور پھر اس وجہ سے چینی کہلاتا ایک لازمی امر تھا جیسا کہ بہت سے عرب جو ابتدائیں ہندوستان میں آئے تھے اب ہندی کہلاتے ہیں چنانچہ تمام سادات اور قریش اسی قسم کے ہیں اور اس میں کچھ شک نہیں کہ جیسا کہ بظاہر سمجھا جاتا ہے۔ عمارا خاندان مغلیہ خاندان مشہور ہے جو بلاشبہ چینی الاصل ہے لیکن جو کچھ خدا تعالیٰ نے فرمایا ہے وہ بلاشبہ صحیح ہے۔

پھر حضور حقیقتہ الوحی صلی اللہ علیہ وسلم کے حاشیہ پر فرماتے ہیں: —

”اگرچہ سچ وہی ہے کہ جو خدا نے فرمایا کہ یہ خاندان فارسی الاصل ہے مگر یہ تو یقینی اور مشہور و محسوس ہے کہ اکثر مائیں اور دادیاں ہماری مغلیہ خاندان سے ہیں اور وہ چینی الاصل ہیں یعنی چین کے رہنے والی“

ان حوالیات اور حضرت مسیح موعود علیہ السلام کی اس تشریح کے باوجود جو شخص یہ اعتراض کرتا ہے کہ نوزاد بالذات آپ نے اپنے خاندانی حالات متضاد رنگ میں بیان فرمائے ہیں ایسا شخص جان بوجھ کر سیدھی بات میں الجھن پیدا کر کے لوگوں کو حقیقت سے دور لیجانے کی کوشش کرتا ہے حضرت مسیح موعود علیہ السلام نے اپنے خاندانی حالات جس رنگ میں بیان فرمائے ہیں ان کی مثال بالکل ایسی ہے کہ آج سے ہزار بارہ سو سال قبل عرب کا ایک خاندان ایران میں جا بسا ہوا ہوا دو تین صدیاں گزر جانے پر ایرانیوں میں مل جل گیا ہو پھر اس نسل کے کچھ افراد ہجرت

علا ممکن ہے کہ لفظ حضور نے احتیاطاً فرمایا ہے ورنہ حضور علیہ السلام نے جو کچھ فرمایا ہے

تاریخی طور پر بالکل درست ہے

کے افغانستان میں آکر آباد ہو گئے ہوں۔ اور یہاں پر دو تین صدیاں گزرنے پر
وہ نسل افغانستان کے لوگوں میں مخلوط ہو گئی ہو اور پھر اس مخلوط نسل کے افراد افغان
سے ہندوستان میں آ گئے ہوں اب چونکہ وہ یہاں کے باشندے ہو گئے اس لئے ہندوستانی
کہلا میں گئے اور چونکہ وہ افغانستان سے آکر یہاں آباد ہوئے ہو گئے اس لئے وہ افغان
بھی ہوں گے۔ کسی زمانہ میں چونکہ ان کے آباد و اجداد ایران سے آئے تھے اس لئے وہ
ایرانی بھی کہلا میں گئے۔ اور شروع میں چونکہ اس خاندان کے لوگ عرب سے جا کر
ایران میں آباد ہوئے اس لئے یہ عربی النسل بھی کہلا میں گئے۔ عرض ایک عقلمند اور
معقول آدمی کے نزدیک تو اس خاندان کے لوگوں کا اپنے آپ کو "ہندوستانی" "افغانی"
"ایرانی" اور "عربی النسل" کہنا ہرگز قابل اعتراض امر نہیں۔ البتہ اگر مولف

قرن قلوبانی کی سی ذہنیت اور علیت کا آدمی اسے اختلاف سیانی اور گرگٹ کی طرح رنگ بدلنا سکے تو وہ معذور
ہے۔ کیونکہ اس کی نگاہ محدود اور علم ناقص ہے۔ افغانستان میں ہزاروں ایسے خاندان ہیں جو اپنے آپ کو سادات یا قریش بھی
کہتے ہیں۔ اور افغان بھی کہتے ہیں۔ یہ ہزاروں خاندان ہیں جو اپنے آپ کو سید یا قریشی النسل کہتے ہیں اور وہ کشمیری
بھی ہیں۔ پس حضرت مسیح موعود علیہ السلام پر یہ اعتراض کرنا کہ آپ کے خاندان کے فارسی الاصل ہوئے چینی ہونے اور
خل کہلانے میں اختلاف پایا جاتا ہے بالکل بے معنی اور فواعتراض ہے کیونکہ ابتدا میں آپ کے آباد و اجداد فارس سے آکر
منگولیا اور چینی ترکستان وغیرہ علاقوں میں جا رہے۔ اور پھر وہاں سے قلعہ اقوام کے ہمراہ ہندوستان آئے اور
اس طرح آپ کا خاندان مغلیہ خاندان کہلا یا۔ اور چونکہ آپ کے خاندان میں چینی خون ملا ہوا ہے اس لئے آپ چینی النسل
بھی ہیں چونکہ آپ کے خاندان کی بعض راویاں اور زانیاں سادات سے تھیں اس لئے آپ کا اپنے آپ کو حضرت
خانمہ کی نسل سے بیان کرنا بھی بالکل درست ہے اور چونکہ پرانے زمانہ میں آپ کے آباد و اجداد فارس کے رہنے والے تھے

حضرت مسیح موعود علیہ السلام کی دعوت سے قبل کی زندگی



خدا تعالیٰ جب اپنے کسی نبی اور مرسل کو دنیا کی ہدایت کے لئے مبعوث فرماتا ہے اور وہ خدا سے حکم پا کر لوگوں کی اصلاح کا بیڑہ اٹھاتا اور انھیں اپنے گرد جمع ہونے کے لئے بلاتا ہے تو دنیا کے لوگ جن کی آنکھیں اس نور کو دیکھنے سے قاصر ہوتی ہیں اور جن کے دل ایمان سے خالی ہوتے ہیں وہ اس مامور کی مخالفت پر کمر بستہ ہو جاتے اور اسے طرح طرح کے طعن و تشنیع اور ہسی مذاق کا نشانہ بنانا شروع کر دیتے ہیں قرآن مجید میں خدا تعالیٰ اس کا ذکر کرتے ہوئے فرماتا ہے: — يَا قَوْمِ عَلَىٰ الْاِبَادِ مَا يَأْتِيهِمْ مِنْ رَسُولٍ اِلَّا كَانُوا بِهٖ كَيْسَتْهٰذُوْنَ ۚ یعنی ہمیں لوگوں پر افسوس آتا ہے کہ ان کے پاس خدا تعالیٰ کا کوئی رسول اور نبی نہیں آیا جس کے ساتھ انھوں نے اسی اور مذاق نہ کیا ہو۔ درحقیقت مخالفین کا یہ طریق اس مامور کی صداقت کا زبردست نشان ہوتا ہے جو یہ ظاہر کرتا ہے کہ چونکہ مخالفین کے پاس سچائی تو ہے نہیں۔ اس لئے وہ کمینہ طریق سے خدا تعالیٰ کے مامور کی مخالفت نہ کریں تو اور ان کے پاس دھڑا ہی کیا ہے جسے وہ دنیا کے سامنے پیش کریں۔ اگر ان کے اندر روحانیت ہوتی۔ اگر ان کے اخلاق اچھے

ہوتے۔ اگر ان کے پاس صداقت ہوتی پھر تو وہ اس سے کام لیتے مگر جو چیز
ان کے پاس ہی نہیں اسے وہ کس طرح کام میں لائیں
برتن میں جو کچھ ہوتا ہے وہی باہر آتا ہے انبیاء کے مخالفین

اخلاقی لحاظ سے گر بھکے ہوتے ہیں۔ روحانیت کا ان میں نام تک نہیں
ہوتا اور صداقت ان میں بالکل مفقود ہوتی ہے اسلئے وہ انہیں کمینہ
تھیما روں سے کام لیتے ہیں جو ان کے پاس ہوتے ہیں۔ مگر یہ طعن تشنیع
اور مہی مذاق محض عارضی ہوتا ہے۔ اور خدا تعالیٰ کے فرمان کے مطابق
کہ وَحَاقٌ بِہُمْ مَا کَانُوا بِہِ یَسْتَعْزِذُونَ جد ہی وہ وقت آجاتا ہے
کہ مخالفین کا یہ نہرنی مذاق انہیں تباہی کے چکر میں لے لیتا ہے خدا تعالیٰ
فرماتا ہے فَأَمَّا الزُّبُرُ فَنَزَّلْنَاهُ مِنْ جُفَاءً وَأَمَّا مَا يَنْفَعُ النَّاسَ
فَنَنْکُثُ فِی الْآرِضِ (رعد ۲) یعنی مخالفین سے اپنے اعتراضات اور
کمینہ طعنوں کے جھاگ کی طرح نابود ہو جاتے ہیں

حق کہ ایک زمانہ آتا ہے کہ آنے والی نسلیں ان کے نام پر لعنت
بھیجتی ہیں مگر خدا تعالیٰ کا مامور چونکہ خدا کی طرف سے نور لے کر آتا ہے
جو دنیا کے لئے سفید اور ہدایت کا موجب ہوتا ہے اس لئے اسکا مشن دنیا
میں مستحکم ہو جاتا ہے۔ بہر حال ابتدا میں ہرزہ کی مخالفت ہوتی ہے
اور مخالفین اسے ناکام کرنے کے لئے ایڑی چوٹی کا زور لگاتے ہیں
خدا تعالیٰ ان لوگوں کو مخاطب کر کے فرماتا ہے۔ تم اس مامور کی مخالفت
مگر وجہی چاہو۔ اس کی ہمیں پرواہ نہیں کیونکہ تمہاری یہ مخالفت

یہ ہسی مذاق۔ یہ استہزا اور یہ منصوبے ہمارے مامور کو کوئی نقصان
 نہیں پہنچا سکتے بلکہ الٹا تمہیں ہی بے ڈوبیں گے اور ایک دن آئیگا کہ خدا
 بند اور اح آخو صداقت کا شکار ہونگی اور تمہاری مخالفت اس سلسلہ
 کا کچھ بھی بگاڑ نہیں سکے گی۔ مگر اے مخالفو کبھی تم نے اس بات پر بھی غور
 کیا ہے کہ جو مدعی بنوت اس وقت تمہارے درمیان موجود ہے اور جس کے
 دعویٰ ماموریت پر تم برا فروختہ ہو کر اب اس کے دشمن بن گئے ہو۔ اس نے
 دشمنی سے قبل اپنی زندگی کا ایک لمبا زمانہ تم میں بسر کیا ہے۔ کیا اس وقت
 اس میں تمہیں کوئی عیب نظر آیا۔ اور کوئی چھوٹے سے چھوٹا گناہ بھی تم نے
 اس کے اندر مشاہدہ کیا؟ اگر اسکے دعویٰ سے قبل کی زندگی تمہاری نظروں میں
 معیوب تھی۔ پھر تو تمہارا یہ اعتراض ٹھیک ہے کہ اب بھی اس نے یہ افتراء
 کیا ہو گا کہ میں خدا کی طرف سے ہوں لیکن اگر اسکے دعویٰ سے قبل کی زندگی
 بالکل بے عیب اور پاک ہے۔ اور تم کوئی چھوٹے سے چھوٹا گناہ بھی اس کی طرف
 منسوب نہیں کر سکتے۔ بلکہ یہ گواہی دیتے ہو کہ اس کی پہلی زندگی راستبازی
 اور پاکبازی میں اپنی مثال نہیں رکھتی تو پھر تم غور کرو کہ جو شخص ایک لمبے
 عرصہ تک اپنی راستبازی کی وجہ سے تم میں مشہور رہا ہے۔ کس طرح ممکن ہے
 کہ یکدم اسکے اندر ایسی تبدیلی ہو گئی ہو کہ آخری عمر میں اگر وہ سب سے بڑے
 گناہ کا مرتکب ہو گیا ہو پہلے تو تم گواہی دیتے ہو کہ اس نے کبھی چھوٹے سے
 چھوٹا گناہ بھی نہیں کیا اب یہ کس طرح ہو سکتا ہے کہ اس نے اتنا بڑا جھوٹ
 بولنا شروع کر دیا ہو کہ مجھے خدا نے بھیجا ہے حالانکہ خدا نے اسے نہ بھیجا ہو۔ یہ

دلیل آنحضرت صلی اللہ علیہ وسلم کی صداقت میں خدا تعالیٰ نے قرآن مجید میں یوں بیان فرمائی ہے کہ۔
 قُلْ لَوْ شَاءَ اللَّهُ مَا تَلَوْتُمْ عَلَيْهِمْ قُرْآنًا وَلَا أَدْرِيكُمْ بِهِ - فَقَدْ يَشْتَفِيكُمْ
 عَسْرًا مِنْ قَبْلِهِ أَفَلَا تَعْقِلُونَ - (یونس ص ۲)

یعنی مجھے اگر خدا تعالیٰ اپنے حکم سے نبوت کے مقام پر کھڑا نہ کرتا۔ تو مجھے
 اپنی طرف سے کوئی شوق نہیں تھا۔ تم میں اپنی زندگی کا ایک لمبا عرصہ میں
 نے گزارا ہے۔ تم اس پر کیوں غور نہیں کرتے۔

اسی معیار کے مطابق حضرت مسیح موعود علیہ السلام نے اپنے مخالفین
 کو مخاطب کرتے ہوئے فرمایا :-

.. اب دیکھو خدا تعالیٰ نے اپنی محبت کو تم پر اس طرح سے پورا کر دیا ہے
 کہ میرے دعویٰ پر ہزار ہا دلائل قائم کر کے تمہیں موقع دیا ہے کہ تا تم غور کرو کہ
 وہ شخص جو تمہیں اس سلسلہ کی طرف بلا رہا ہے خود کس درجہ کی معرفت کا آدمی
 ہے اور کس قدر دلائل پیش کرتا ہے

اور تم کوئی عیب - افترا یا جھوٹ یا دغا کا میری پہلی زندگی پر نہیں
 لگا سکتے۔ تا تم یہ خیال کرو کہ جو شخص پہلے سے جھوٹ اور افترا کا
 عادی ہے یہ بھلی اس نے جھوٹ بولا ہوگا۔ کون تم میں سے ہے جو
 میرے سوا خ زندگی میں کوئی نکتہ چینی کر سکتا ہے۔ پس یہ خدا کا
 فضل ہے جو اس نے ابتداء سے مجھے تقویٰ پر قائم رکھا اور سوچنے
 والوں کے لئے یہ ایک دلیل ہے۔

کون ہے جو یہ کہہ سکے کہ اس قسم کے پر شوکت الفاظ ایک مفتری کی زبان
 سے نکل سکتے ہیں۔ اس عبارت کا پر رعب لہجہ ہی بتا رہا ہے کہ لکھنے والا یہ
 سب کچھ اپنی طرف سے نہیں کہہ رہا بلکہ اسکے پیچھے ایک زبردست طاقت ہے
 جو اس کی زبان سے یہ سب کچھ کہلوایہی ہے دنیا کے لوگوں نے یہ سب کچھ سنا
 اور وہ خاموش ہو گئے کیونکہ ان کے پاس اس کا کوئی جواب نہ تھا۔ مگر ہر مدعی
 بنوت کے مخالفین چونکہ دعویٰ کے بعد اسکے مخالف ہو جاتے ہیں۔ اور عداوت
 کی سیاہ عینک اپنی آنکھوں پر چڑھالیتے ہیں اسلئے انھیں دعویٰ کے بعد اس
 مامور کی ہر خوبی عیب نظر آتی ہے۔ چنانچہ مولف رسالہ "قرآن قادیانی" نے
 حضرت مسیح موعود علیہ السلام کی زندگی کے بعض واقعات پر جن سے حضور کی
 سادگی اور دنیا سے بے رغبتی ثابت ہوتی ہے سو قیامت رنگ میں اعتراض
 کر کے یہ بتایا ہے کہ دلائل سے بات کرنا تو ہمارے بس کی بات نہیں۔ مگر طعن
 و تشنیع اور کمینہ حملوں سے کام لینا ہم کیوں چھوڑیں اور پھر اس قسم کے لوگوں
 کے اندر سے شرافت اور دیانت کا مادہ اس حد تک مرچکا ہے کہ عبارت
 میں کتروہیونت اور تحریف کر کے بات کو بگاڑ کر لوگوں کو دھوکہ دیتے ہیں اور اس
 گناہ پر اتنی دیر سی دکھاتے ہیں کہ اس قسم کی بڑا ہانکنا شروع کر دیتے ہیں کہ: —
 "اگر کوئی قادیانی یہ ثابت کر دے کہ اس کتاب میں جو حوالے دیے گئے ہیں
 وہ یا ان کے معنی غلط ہیں تو ہم ان کو یہ چیلنج دیتے ہیں کہ وہ جس کسی کو غلط ثابت کر دے
 تو ہم اسے فی حوالہ دس روپے انعام دینے کو تیار ہیں۔"
 اس سے قبل باب اول میں ہم وضاحت کر چکے ہیں کہ مولف رسالہ "قرآن

قادیانی، نے اپنے رسالہ کے صفحہ ۲ پر حضرت مسیح موعود علیہ السلام کے بعض فارسی اشعار کا ترجمہ کرنے میں معنوی تحریف کر کے دہوکہ دہی سے کام لیا ہے اس جگہ ہم ناظرین کی خدمت میں "رسالہ قرآن قادیانی" کے مولف کی دہوکہ دہی کی ایک اور مثال پیش کرتے ہوئے بڑے ادب سے گزارش کرتے ہیں کہ وہ انصاف فرمائیں کہ کیا اس قسم کے "دیاستدار" انسان لوگوں کی صداقت کا موجب ہو سکتے ہیں؟ اگر نہیں تو ہمارے ناظرین کو غور فرمانا چاہیے کہ معترض بھی دراصل انہی لوگوں میں سے ہے جو خدا تعالیٰ کے انبیاء کی مخالفت کرتے ہوئے ہر قسم کے فریب کو جائز سمجھتے ہیں چنانچہ ملاحظہ ہو کہ معترض نے اپنے رسالہ "قرآن قادیانی" کے صفحہ ۱ پر سیرۃ الممدی حصہ اول کی روایت ۴۹ کے حوالہ سے یہ عبارت مفہوم درج کی ہے کہ :-

"مرزا غلام احمد صاحب باپ کی پنشن لانے گئے تھے۔ ان کے ساتھ مرزا امام الدین بھی تھا۔ وہ مرزا امام الدین کے ساتھ ادھر ادھر پھرتے رہے جب سارا روپیہ ختم ہو گیا۔ تو وہ مارے شرم کے گھر واپس نہیں آئے۔"

یہاں معترض نے بات میں بگاڑ پیدا کرنے اور کانٹ چھانٹ کر اپنی مرضی کے مطابق معنی ظاہر کرنے کے لئے اصل عبارت کا مفہوم بالکل غلط رنگ میں پیش کیا ہے۔ معترض نے اس فقرہ میں کہ :- باپ کی پنشن لانے گئے تھے ان کے ساتھ مرزا امام الدین بھی تھا" یہ غلط بیانی کی ہے کہ جب حضرت مسیح موعود علیہ السلام اپنے والد صاحب کی پنشن لینے گئے تو گویا مرزا امام الدین آپ کے ساتھ ہی تھا اسی طرح معترض کا یہ لکھنا کہ :-

"وہ مرزا امام الدین کے ساتھ ادھر ادھر پھرتے رہے" اس سے یہ دھوکا دینا

مقصود ہے کہ گویا حضور علیہ السلام ارادتا خود مرزا امام دین کے ہمراہ پھرتے رہے۔ پھر معترض نے ”جب سارا روپیہ ختم ہو گیا“ کے فقرہ سے یہ ظاہر کرنا چاہا ہے کہ گویا حضور نے خود یہ روپیہ مرزا امام دین کے ساتھ مل کر خرچ کیا۔
حالات کے روائت کے اصل الفاظ یہ ہیں: —

”بیان کیا مجھ سے حضرت والدہ صاحبہ نے کہ ایک دفعہ اپنی جوانی کے زمانہ میں حضرت شیخ موعود علیہ السلام تمہارے دادا کی پنشن وصول کرنے گئے۔ تو پیچھے پیچھے مرزا امام دین بھی چلا گیا جب آپ نے پنشن وصول کر لی۔ تو وہ آپ کو پھسلا کر اور دھوکا دے کر بجائے قادیان لانے کے باہر لے گیا اور ادھر ادھر پھرتا رہا۔ پھر جب اس نے سارا روپیہ اڑا کر ختم کر دیا تو آپ کو چھوڑ کر کہیں اور چلا گیا۔“
اس روایت سے یہ ثابت ہوتا ہے کہ (۱) مرزا امام دین حضرت شیخ موعود علیہ السلام کے ساتھ نہیں بلکہ چوروں کی طرح پیچھے پیچھے گیا۔ اور (۲) پنشن وصول کر لینے کے بعد آپ سے ملا (۳) اور دھوکہ دے آپ کو قادیان کے بجائے کہیں اور لے گیا (۴) اور اندراہ فریب ادھر ادھر پھرتا رہا۔ اور (۵) ٹھگوں کی طرح آپ سے سارا روپیہ اڑا کر۔ کہیں اور چلا گیا

اب ناظرین غور فرمائیں کہ روایت کے اصل الفاظ اور اس مفہوم میں جو معترض نے پیش کیا ہے کس قدر فرق ہے صاف ظاہر ہے کہ معترض نے جان بوجھ کر اصل ٹھگ کے فریب اور دھوکہ کو چھپا کر ایک معصوم وجود کو مسخرگانہ بنایا ہے پس معصوم اور پاکباز انسانوں سے مذاق کرنے والا اور ٹھگوں اور فریب کاروں سے ہمدردی رکھنے والا شخص خود کیا ہوتا ہے؟ اس کا فیصلہ ہم ناظرین پر چھوڑتے ہیں

ہاں ہم اس مذاق کرنے والے معترض سے یہ ضرور پوچھنا چاہتے ہیں کہ جس طرح اس روایت میں ایک معصوم اور مقدس وجود کو پھسلانے اور اسے دھوکہ دینے کا ذکر ہے۔ اسی طرح قرآن مجید میں دو مقدس وجودوں کے متعلق خدا تعالیٰ نے **فَاَزَلَّهُمَا الشَّيْطَانُ** کے جو الفاظ استعمال فرمائے ہیں اور جس کے معنی یہ ہیں کہ حضرت آدم اور حضرت حوا علیہما السلام کو شیطان نے پھسلایا کیا اس پر بھی کبھی آپ کو مذاق کی سوچھی ہے اور کیا اس پر بھی آپ نے کبھی سوچیا نہ رنگ میں پھیلتیاں اڑانی ہیں؟ پھر اسی طرح قرآن مجید میں ایک اور واقعہ کا خدا تعالیٰ نے ذکر فرمایا ہے کہ خدا تعالیٰ کے ایک نبی کو اسکے اپنے بیٹے دھوکہ دیکر اس کے محبوب فرزند کو جو ابد میں نبی الہی بنا پھلا کر اپنے ساتھ لے گئے اور جنگل میں بیچ کر اسے کھنڈی لے دیا کیا اس پر بھی آپ نے کبھی ہنسی اور تمسخر کیا ہے؟ بھی سچے ہیں یہ تمسخر ہنسی کو ہوتا آیا ہو۔ آپ نے ان باتوں پر تمسخر نہیں کیا تو کسی نے کیا ہو؟ فرق صرف اتنا ہے کہ آپ اپنے زمانہ کے مامور نہیں کر رہے ہیں اور گزشتہ انبیاء پر اس زمانہ کے مخالفین ہنسی کیا کرتے تھے۔ خدا تعالیٰ نے اسی مشابہت کی وجہ سے قرآن مجید میں فرمایا ہے کہ **اَتُوا صَوَابَهُمْ فَمَا يَزِلُّهُمْ قَوْمٌ طَاعُونَ** (ذاریات) یعنی کیا یہ انبیاء کے مخالفین اپنے بعد آنے والے انبیاء کے مخالفین کو وصیت کو جاتے رہے ہیں کہ ہم نے اس نبی پر یہ یہ اعتراض کئے تھے۔ یہی اعتراض تم بھی اپنی زمانہ کے مامور پر کرنا۔

رسالہ "قرآن قادیانی" کے صفحہ ۱۰۷ پر معترض نے ایک اعتراض یہ بھی کیا ہے کہ حضرت مسیح موعود علیہ السلام اپنے والد صاحب کے حکم سے اپنی مرضی کے خلاف مقدمات کی پیروی کرتے رہے اور کراہت طبع کے ساتھ کچھ عرصہ ملازمت

میں بسر کیا۔ اور حضور کو اس پر افسوس ہے کہ آپ کی عمر کا کچھ حصہ ان کاموں میں صرف ہوا
 یہ اعتراض بھی مولف نے انبیاء علیہم السلام کے حالات سے ناواقفیت کی وجہ سے
 کیا ہے اور اگر اسے انبیاء علیہم السلام کے حالات سے تھوڑی بہت واقفیت ہے تو پھر
 اس نے عند ایسا مذاق کر کے ان تمام انبیاء علیہم السلام کو اپنے طعن کا نشانہ بنایا ہے
 جو اس قسم کے حالات میں سے گزرے مثلاً اگر معترض کا اس اعتراض سے یہ منشا
 ہے کہ ملازمت کرنا نبی کی شان کے خلاف ہے مگر حضرت مسیح موعود علیہ السلام نے
 ملازمت کی تو معترض کا اس حدیث کے متعلق کیا خیال ہے جو بخاری کتاب الاجارہ
 باب رعی الغنم میں یوں درج ہے: **عَنْ ابْنِ مَرْثَدَةَ عَنْ النَّبِيِّ صَلَّى اللَّهُ**
عَلَيْهِ وَسَلَّمَ قَالَ مَا بَعَثَ اللَّهُ نَبِيًّا إِلَّا رَعَى الْغَنَمَ فَقَالَ
أَصْحَابُهُ: وَأَنْتَ فَقَالَ نَعَمْ كُنْتَ أَرْعَاهَا عَلَى
قَرَارٍ بِطَلَا هَلْ مَلَكْتَهُ

(بخاری کتاب الاجارہ)

یعنی ابو ہریرہ سے روایت ہے کہ آنحضرت صلی اللہ علیہ وسلم نے فرمایا۔
 خدا تعالیٰ نے کوئی ایسا نبی مبعوث نہیں فرمایا جس نے بکریاں نہ چرائی ہوں۔ صحابہؓ
 نے عرض کیا یا رسول اللہ علیہ وسلم کیا آپ نے بھی بکریاں چرائی ہیں۔ آپ نے فرمایا ہاں
 میں اہل مکہ کی بکریاں چند قراہیہ کے معاوضہ پر چرایا کرتا تھا۔ نیز قرآن مجید میں
 حضرت موسیٰ علیہ السلام کے متعلق استأجرہ ان خیر من استأجرہ
 الخوی الامین کے الفاظ موجود ہیں۔ اور اس میں اجرت کا ذکر
 ہے۔ پھر قرآن مجید میں حضرت یوسف علیہ السلام کے شاہ مصر کی ملازمت کرے کا ذکر

موجود ہے۔ اور اس ملازمت کی خواہش حضرت یوسف علیہ السلام نے خود کی جیسا کہ قرآن مجید میں آتا ہے **و اجعلنی عنی خزانة الارض** یعنی مجھے خزانوں کے کام پر مقرر کر دو۔ میں پوری حفاظت اور ذمہ داری سے یہ کام کروں گا اور میں اس کا اہل ہوں۔ تاریخ ابوالفداء کے مصنف نے حضرت یوسف علیہ السلام کے ذکر میں لکھا ہے کہ فرعون نے حضرت یوسف علیہ السلام کو خزانوں کا داروغہ مقرر کیا تھا اور مقدمات کا کام بھی آپ کے سپرد کیا تھا (تاریخ ابوالفداء جلد اول فصل اول در ذکر حضرت یوسف علیہ السلام)۔

پس مخالفین کا حضرت مسیح موعود علیہ السلام پر یہ اعتراض کرنا کہ آپ نے ملازمت کی جو نبی کی شان کے منافی ہے۔ بالکل لغو اعتراض ہے۔ اور اگر معترض کو اس بات پر اعتراض ہے کہ حضرت مسیح موعود علیہ السلام نے اپنی عمر کا کچھ حصہ ملازمت اور مقدمات وغیرہ کی پیروی میں صرف ہونے پر افسوس کیا ہے اور گویا آپ ہی اپنی زندگی کے ایک حصہ پر کراہت اور حقارت کا اظہار فرمایا ہے۔ تو یہ اعتراض بھی خدا تعالیٰ کے مامورین کی سوانح سے لاعلمی کی وجہ سے پیدا ہوا ہے۔ اور اگر معترض کو علم ہے کہ **نعمہ انما طاعتنا سنت ابرار ہے**۔

تو پھر اس نے حضرت مسیح موعود علیہ السلام پر اعتراض کر کے خدا کے دوسرے مامورین پر زبان طعن درازی ہے۔ کیونکہ قرآن مجید میں حضرت یونس علیہ السلام کی یہ دعا کہ **لا الہ الا انت سبحانک انی کنت من الظالمین** یعنی اے خدا تیرے سوا اور کوئی قابل پرستش ہستی نہیں۔ تو ہر عیب سے پاک ہے، میں جب اپنی گزشتہ زندگی پر نظر ڈالتا ہوں تو مجھے افسوس آتا ہے کہ میں اپنی

جان پر ظلم کرتا رہا ہوں۔ اسی طرح حضرت موسیٰ علیہ السلام کا یہ فرمانا کہ:۔ فعلتہا
 اذاً وانا من الضالین — یعنی میں نے ایک جا
 کو قتل کرنے کا فعل اس وقت کیا تھا جب کہ میں اس مقام پر نہیں تھا جس پر
 کہ اب ہوں یعنی مجھے افسوس ہے کہ اس وقت میں فضول جھگڑوں میں پڑا
 رہا۔ خدا تعالیٰ کے ان دو بیٹوں کا اپنی پہلی زندگی کے بعض واقعات پر افسوس کرنا
 ثابت کرتا ہے۔ کہ خدا تعالیٰ کے مامورین چونکہ ہر لحظہ روحانیت میں ترقی کرتے
 چلے جاتے ہیں اور انکی یہ غیر محدود ترقی بجلی کی تیزی سے بھی زیادہ رفتار کے
 ساتھ ہمیشہ جاری رہتی ہے۔ اور ان کا ہر سانس انھیں پہلے سے بلند مقام پر
 لے جاتا ہے۔ اس لئے اس بلند مقام کے مقابلہ میں انھیں اپنے گزشتہ تمام
 مقامات حقیر نظر آتے ہیں۔ حضرت مسیح موعود علیہ السلام اپنی اس روحانی ترقی
 کا ذکر کرتے ہوئے فرماتے ہیں:۔


ہم تو ہر دم چڑھ رہے ہیں اک بلندی کی طرف
 وہ بلا تے ہیں کہ ہو جائیں نہاں ہم زیر غار

باقی حضرت مسیح موعود علیہ السلام اپنی عمر کے جس حصہ پر افسوس فرما رہے
 ہیں۔ عام لوگوں کے نیکی اور تقویٰ کے معیار کے مطابق وہ زمانہ بھی روحانیت کے
 ایک بلند مقام کا حامل تھا جیسا کہ غیروں نے بھی اسے تسلیم کیا ہے۔ چنانچہ مولوی
 ظفر علی صاحب آف اخبار، از میندار، لاہور کے والد مولوی سراج الدین صاحب
 میں کسی زمانہ کے متعلق شہادت دی ہے کہ:۔

”مرزا غلام احمد صاحب ۱۸۶۷ء ع ۱۲۸۷ھ کے قریب ضلع سیالکوٹ

حضرت مسیح موعود علیہ السلام کے متعدد وصفاتی

ناموں پر اعتراض کا جواب



مولف رسالہ "قرآن قادیانی" نے حضرت مسیح موعود علیہ السلام پر ایک اعتراض یہ بھی کیا ہے کہ آپ کے مختلف نام تھے اور آپ نے اپنے آپ کو ہر نبی کے نام کا مصداق ٹھہرایا ہے اس بات پر اعتراض کرتے ہوئے مولف نے ہنسی اور مسخر کا جو طریق اختیار کیا ہے اسے ہم نظر انداز کرتے ہیں کیونکہ یہ صاحب اپنی کم ظرفی کی وجہ سے ایسا رویہ اختیار کرنے پر مجبور معلوم ہوتے ہیں جو ایک محقق کی شان سے بہت بعید ہے۔ مگر اس بات کا اظہار کئے بغیر نہیں رہ سکتے کہ مولف رسالہ "قرآن قادیانی" کے دیانت سے کام نہ لینے اور جگہ بجگہ صریح غلط بیانیوں کر کے پبلک کو دھوکہ دینے پر ہمیں سخت افسوس ہے اور یہ افسوس اور بڑھ جاتا ہے جب ہم دیکھتے ہیں کہ یہ صاحب ایک سکول کے ٹیچر ہیں۔ استاد کا معیار اخلاق اور صداقت بہت بلند ہونا چاہئے تاکہ وہ آئندہ نسل کی صحیح تربیت کر سکے مگر جن معصوم اور بھولے بھالے بچوں کے استاد اس قسم کے آدمی ہوں کہ دیانت اور صداقت کا انھیں کچھ بھی پاس نہ ہو تو بیچارے طالب علموں کی تربیت ہو چکی ہے۔

گر ہمیں دکتب دہمیں۔۔۔

کارِ طفلان تمام خواہد شد

مذہب شرعی قسم کے استاذہ کے حق میں کہا گیا ہے اور یہ ایک واضح حقیقت ہے کہ جس شخص کے اندر خود یہ اخلاقی کمزوری پائی جائے کہ وہ دیانت سے کام نہ لینے کو ہی فن سمجھے ایسا شخص بچوں کی جھلا کیا اخلاقی اور ذہنی تربیت کرے گا معترض نے اپنے رسالہ کے صفحہ پر حضرت مسیح موعود علیہ الصلوٰۃ والسلام کے الہامات و کشف کے مجموعہ "تذکرہ" کے حوالہ سے کچھ نام درج کئے ہیں اور یہ ظاہر کیا ہے کہ یہ سب حضور کے ہی نام ہیں اس کے متعلق تو ہم آگے چل کر عرض کریں گے کہ ایک نبی اور مامور کے مختلف اور متعدد صفاتی نام ہونا ہرگز قابل اعتراض امر نہیں۔ یہاں صرف یہ بات اپنے ناظرین کی خدمت میں پیش کرنا چاہتے ہیں کہ مولف رسالہ "قرآن قادیانی" نے صفحہ پر جو نام درج کئے ہیں ان میں سے نمبر ۱، ۵، ۷، ۸، ۹، ۱۱، ۱۲، ۲۱، ۲۴ کے تحت ہیں جو نام مولف نے حضور کی طرف منسوب کئے ہیں وہ محض غلط بیانی ہے جس کتاب کے حوالہ سے معترض نے یہ نام درج کئے ہیں اس میں کہیں نہیں لکھا کہ یہ نام حضرت مسیح موعود علیہ الصلوٰۃ والسلام کے ہیں۔ اور اگر معترض کا مطلب یہ ہو کہ صاحب الہام پر جو الہام بھی نازل ہوتا ہے وہ علم کا نام ہوتا ہے تو پھر وہ معذور ہیں ورنہ اصل حقیقت یہی ہے کہ معترض نے مذکورہ نمبروں کی ذیل میں جو نام درج کئے ہیں وہ حضور علیہ السلام کے اسماء نہیں اس سے ہمارا یہ مطلب نہیں کہ حضرت مسیح موعود علیہ السلام کے صفاتی اسماء کی تعداد کے متعلق ہمیں اختلاف ہے۔ ہم یہ نہیں کہتے کہ معترض نے جو حضرت مسیح موعود علیہ السلام کے بچاس نام گئے ہیں یہ بچاس

نہیں بلکہ میں یا چالیس ہیں۔ یہ بات ہرگز نہیں۔ ہمارے نزدیک تو حضرت
 مسیح موعود علیہ السلام کے بیس تیس یا پچاس کیا بے شمار صفاتی نام ہیں جیسا کہ
 آگے چل کر ہم اس پر مفصل لکھیں گے یہاں تو صرف اس بات کا اظہار مقصود
 ہے کہ مولف رسالہ نے دعویٰ تو یہ کیلئے کہ: — اگر کوئی قادیانی یہ ثابت
 کر دے کہ اس کتاب میں جو حوالے دئے گئے ہیں یا ان کے معنی غلط ہیں تو ہم انکو
 چیلنج دیتے ہیں کہ وہ جس کسی کو غلط ثابت کر دے تو ہم فی حوالہ دس روپے
 انعام دینے کو تیار ہیں۔ مگر یہ بھی یاد رہے کہ قیامت تک کوئی قادیانی اس قرآن
 قادیانی کے کسی ایک حوالہ کو بھی غلط نہیں ثابت کر سکتا (اللہ) مگر جیسا کہ ہم پہلے بھی
 ثابت کر آئے ہیں ناظرین سمجھ چکے ہونگے کہ یہ ایک بڑے جو محض بھوسے بھالے انسانوں
 کو دھوکہ دینے کے لئے ہانپی گئی ہے۔ ورنہ مولف نے جا بجا عبارتوں میں تحریف و
 تبدیل کر کے بالکل الٹ مطلب بیان کیا ہے اور ص۔ پر بھی حضرت مسیح موعود
 علیہ السلام کے اسماء کے متعلق لکھتے وقت کسی ایسے نام درج کر دئے ہیں جو حضور
 کے نام نہیں۔ مگر مولف نے یہ ظاہر کیا ہے کہ گویا یہ آپ ہی کے نام نہیں۔
 چنانچہ جن نمبروں کا ہم نے حوالہ دیا ہے وہ سارے کے سارے ایسے ہی ہیں۔ پھر نمبر ۳
 اور نمبر ۴ پر حضور علیہ السلام کے جو دو الہامات درج کرتے ہوئے یہ ظاہر کیا ہے کہ یہ
 حضور کے نام ہیں۔ ان کو درج کرتے وقت تو مولف نے دیانت کا خون ہی کر دیا
 ہے۔ چنانچہ اپنے رسالہ "قرآن قادیانی" کے ص۔ پر نمبر ۳ کی ذیل میں یہ تذکرہ
 ص ۱۲۳ کے حوالہ سے حضرت مسیح موعود علیہ السلام کی ایک مفصل عبارت کو صرف
 تین نقطوں میں یوں درج کیا ہے: —

گورنمنٹ کی تعویذ

اور اس سے عوام پر یہ ظاہر کرنا چاہا ہے کہ گویا حضرت مسیح موعود علیہ الصلوٰۃ والسلام کے ناموں میں سے "گورنمنٹ کی تعویذ" بھی ایک نام ہے۔ ہم وہ تمام عبارت ناظرین کی خدمت میں پیش کر دیتے ہیں تاکہ انصاف پسند اجباب غور فرمایا سکیں کہ حضور کی عبارت اور الہام کا اصل مطلب کیا ہے اور معترض نے اسے بگاڑا اگر کس رنگ میں پیش کیا ہے۔ حضور علیہ السلام فرماتے ہیں: "وَلِيَّ اَنْ اَقُوْلَ اَنْتَ حَزَنٌ لِّهَآ وَحَصْنٌ حَافِظٌ مِّنَ الْاَفَاةِ وَبَشَرٌ رَّجِيٌّ" وَقَالَ مَا كَانَ اللهُ لِيَعِزَّ بِهَمَّ وَ اَنْتَ فِيهِمْ اور میں کہہ سکتا ہوں کہ میں اس گورنمنٹ کے لئے بطور ایک تعویذ کے ہوں اور بطور ایک پناہ کے ہوں۔ جو آفتوں سے بچا دے۔ اور خدا نے مجھے بشارت دی اور کہا کہ خدا ایسا نہیں کہ ان کو دکھ پہنچا دے اور تو ان میں ہو۔

(نور الحق حصہ اول ص ۲۱۰) (تذکرہ ۱۳۱۵ ۱۰)

اب دیکھئے اصل عبارت میں معترض نے تحریف کر کے اور اس کے سیاق و سباق کو چھوڑ کر کس طرح دہوکہ دیا ہے۔ ظاہر ہے کہ "گورنمنٹ کی تعویذ" اور میں اس گورنمنٹ کے لئے بطور ایک تعویذ کے ہوں اور بطور ایک پناہ کے ہوں جو آفتوں سے بچا دے۔ ان دونوں عبارتوں میں زمین و آسمان کا فرق ہے۔ اور یہ جالا کی معترض نے محض اس لئے کی ہے۔ کہ ناظرین کا ذہن پوری عبارت و منہج کرنے سے جو مفہوم قبول کر لگیا۔ اس سے معترض کی غرض پوری نہیں ہوتی تھی۔ لہذا اس نے اپنی منشا کے مطابق عبارت ڈھال لی۔ اسی طرح معترض نے

میں کی ذیل میں تذکرہ ص ۲۲۲ کے حوالہ سے حضرت مسیح موعود علیہ الصلوٰۃ والسلام کا ایک
الہام یوں درج کیا ہے: —

”قیصر ہند کا شکریہ“

سالانہ اصل الہام مع حضور کی تشریح کے یوں ہے: —

”ایک اور دوسرا الہام مشابہات میں سے ہے جو ۲۴ اکتوبر ۱۸۹۹ء کو مجھے
ہوا اور وہ یہ ہے کہ قیصر ہند کی طرف سے شکریہ“ (تذکرہ ص ۲۲۲)

اب ناظرین غور فرمائیں کہ کیا ”قیصر ہند کا شکریہ“ اور ”قیصر ہند کی طرف سے
شکریہ“ میں کوئی فرق ہے یا نہیں فرق تو الگ ہے کوئی شخص بھی ان ہر دو عبارتوں کے
بالکل متضاد ہونے سے انکار نہیں کر سکتا پس معلوم ہوا کہ یا تو مولف رسالہ ”قرآن
قادیانی“ نے اصل کتاب کو جس کا انہوں نے حوالہ دیا ہے دیکھا تاکہ نہیں۔ محض
کسی سے سنی سنائی بات لکھ دی۔ یا کسی مخالف کی کتاب سے نقل کر کے بغیر تحقیق
کے لکھ دیا اور اگر انہوں نے اصل کتاب یعنی تذکرہ کو دیکھا ہے جس کے حوالہ سے
انہوں نے یہ عبارت درج کی ہے۔ تو پھر انہوں نے جان بوجھ کر بددیانتی اور دھوکہ
سے کام کیا ہے۔ بہر حال دونوں صورتوں میں وہ اخلاقی جرم کے مرتکب ہوئے ہیں۔
پہلی صورت میں اس طرح کہ کسی سے سنی سنائی بات بغیر تحقیق کے لکھ دی اور
اس کے ساتھ یہ تعلق بھی کر دی

”قیامت تک کوئی قادیانی اس رسالہ ”قرآن قادیانی“ کے کسی ایک
حوالے کو بھی غلط ثابت نہیں کر سکتا اور ہرگز ہرگز غلط ثابت نہیں کر سکتا“
کس قدر چھوڑے پن کی بات ہے کہ ایک ایسی بات کے متعلق تحدی کجباری ہے

جس کا خود آبخاب کو بھی علم نہیں کہ اصل عبارت کیا ہے۔
 اور دوسری صورت کہ معترض نے اصل کتاب کو خود دیکھ کر یہ عبارت درج کی
 ہے۔ اس صورت میں تو ان کا جرم بالکل عیاں ہے۔ کہ عبارت کچھ تھقی۔ مگر انہوں نے
 اسکے بالکل الٹ کچھ اور درج کر دی جس کا مقصد سوائے اس کے کہ لوگوں کو دھوکہ
 دیا جائے اور کیا ہو سکتا ہے۔

سمجھ میں نہیں آتا کہ معترض کا اس جھمیلہ میں پڑنے اور اس بات کو بڑے حیلوں
 بہانوں، کترو، بیونت اور دھوکہ سے ثابت کرنے کی کوشش کرنے سے مقصد کیا ہے
 جس شخص کے متعدد اور مختلف صفاتی نام ہوں جو اسے مختلف نسبتوں سے حاصل
 ہوں اس امر کے ثابت ہو جانے سے کیا اس شخص کی صداقت پر کوئی اثر آتا ہے
 یا اسکے وجود سے اس بنا پر انکار کیا جاسکتا ہے۔ خود معترض اگر اپنے وجود پر ہی
 غور فرمائیے تو مختلف نسبتوں کی وجہ سے ان کے بھی مختلف نام ہیں۔ کسی نسبت
 سے انکا نام بیٹا ہے۔ کسی نسبت سے ان کا نام باپ ہے۔ کسی نسبت سے ان
 کا نام بھائی ہے۔ کسی نسبت سے انکا نام چچا ہے۔ کسی نسبت سے ان کا نام ماما
 ہے۔ کسی نسبت سے ان کا نام خاوند ہے۔ کسی نسبت سے ان کا نام داماد ہے
 کسی نسبت سے ان کا نام خسر ہے۔ کسی نسبت سے ان کا نام شاگرد ہے اور
 کسی نسبت سے ان کا نام استاد ہے۔

اب اگر کوئی ہر پھر اس بات پر ہنسی اڑائے کہ کیا قماش ہے کہ ایک شخص بیٹا
 بھی ہے باپ بھی ہے بھائی بھی ہے اور۔ داماد بھی ہے۔ خسر بھی ہے۔ ماما بھی
 ہے۔ چچا بھی ہے خاوند بھی ہے تو کیا اس مذاق کرنے والے کو آپ بیوقوف

وہیں کہیں گے ؟

حضرت مسیح موعود علیہ الصلوٰۃ والسلام کو بھی متعدد اور مختلف صفاتی نام اسی رنگ میں ہیں کہ آپ کے زمانہ میں مجموعی طور پر وہ پیدا ہو چکی تھیں جو گزشتہ تمام انبیاء کے زمانہ میں پیدا ہوتی ہیں۔ وہ خرابیاں اور وہ بدیاں بھی پیدا ہو گئیں جو حضرت آدم علیہ السلام کے زمانہ میں تھیں وہ بدیاں بھی پیدا ہو گئیں جو حضرت نوح علیہ السلام کے زمانہ میں تھیں وہ بدیاں بھی پیدا ہو گئیں جو حضرت لوط اور حضرت ابراہیم علیہما السلام کے زمانہ میں تھیں، وہ بدیاں بھی پیدا ہو گئیں جو حضرت داد اور سلیمان علیہما السلام کے زمانہ میں تھیں۔ وہ بدیاں بھی پیدا ہو گئیں جو حضرت موسیٰ اور حضرت ہارون علیہما السلام کے زمانہ میں تھیں۔ وہ بدیاں بھی پیدا ہو گئیں جو حضرت عیسیٰ علیہ السلام کے زمانہ میں تھیں اور وہ بدیاں بھی پیدا ہو گئیں جو حضرت سرور انبیاء صل اللہ علیہ وسلم کے زمانہ میں تھیں اب خدا تعالیٰ نے حضرت نبی کریم صل اللہ علیہ السلام کے طفیل آپ کی متابعت اور آپ کی پیروی کی برکت سے جب حضرت مسیح موعود علیہ السلام کو اس زمانہ کی اصلاح کے لئے نمود فرمایا۔ تو خدا تعالیٰ نے ان تمام بدیوں کو دور کرتے اور ان تمام خرابیوں کی اصلاح کرنے کے لئے آپ کے اندر وہ صفات بھی ردیعت فرمادیں جو ان کے ازالہ کے لئے ضروری تھیں۔ اور اس نسبت سے آپ کو تمام انبیاء کا شیل ٹھہرایا چنانچہ حضور اپنی کتاب حقیقتہ الوحی جلد ۱ پر تحریر فرماتے ہیں :-

”چونکہ میں ایک ایسے بنی کا تابع ہوں جو انسانیت کے تمام کمالات کا جامع تھا اور اس کی شریعت اکمل اور اتم تھی اس لئے مجھے وہ قوتیں عنایت کی گئیں

جو تمام دنیا کی اصلاح کے لئے ضروری تھیں۔

پھر حضور اپنی کتاب چہشمہ سیحی ص ۱۱ پر فرماتے ہیں: —

”اب یہ بھی جاننا چاہیئے کہ یہ کمالات متفرقہ اس امت میں جمع کرنے کا کیوں وعدہ دیا گیا اس میں مجید یہ ہے کہ ہمارے بنی صل اللہ علیہ وسلم جامع کمالات متفرقہ ہیں جیسا کہ قرآن شریف میں اللہ تعالیٰ فرماتا ہے فیمکد اھم اقتد یعنی تمام نبیوں کو جو ہدایتیں ملی تھیں ان سب کا اقتدار کر۔ پس ظاہر ہے کہ جو شخص ان تمام متفرق ہدایتوں کو اپنے اندر جمع کرے گا اس کا وجود ایک جامع وجود ہو جائیگا اور تمام نبیوں سے وہ افضل ہوگا۔ پھر جو شخص اس نبی جامع کمالات کی پیروی کرے گا ضرور ہے کہ ظلی طور پر وہ بھی جامع کمالات ہو۔“

نیز فرمایا: —

ہر کہ در راہ محمد زد قدم انبیاء را خد میثل ان محترم

قرآن مجید میں بھی یہ پیشگوئی تھی کہ آخری زمانہ میں ہر قسم کی بدیاں جمع ہو جائیں گی اور ان کے ازالہ کے لئے خدا تعالیٰ جس مامور کو کھڑا کرے گا اس کے اندر بھی خدا تعالیٰ تمام انبیاء کی صفات پیدا کر دیگا۔

پہنانچہ سورہ المرسلات میں جو آخری زمانہ کے حالات پر مشتمل ہے۔ یہ پیشگوئی درج ہے کذا المرسل افئت یعنی اس زمانہ میں تمام انبیاء کی صفات کو ایک وجود میں جمع کر دیا جائے گا اور علماء متفقہ من نے بھی یہی مانا ہے کہ امت محمدیہ میں آنے والا موعود بنی جملہ انبیاء کی صفات سے متصف ہوگا۔

چنانچہ بحار الانوار جلد ۱۳ صفحہ پر لکھا ہے : —

”سمی اللہ المہدی المنصور کما سمی احمدًا
و محمدًا و محمودًا و کما سمی عیسیٰ المسیح“

یعنی امت محمدیہ میں آنے والے موعود کا نام مہدی بھی ہوگا۔ منصور
بھی ہوگا۔ احمد بھی ہوگا۔ محمد بھی ہوگا۔ محمود بھی ہوگا۔ اور عیسیٰ اور مسیح بھی ہوگا۔
پھر اسی کتاب کے صفحہ ۲ پر لکھا ہے جس کا ترجمہ یہ ہے : —

”رسولوں کے مختلف ناموں سے موسوم ہونا مہدیؑ کے لئے ضروری تھا
یعنی مہدی کہے گائیں ابراہیم ہوں۔ میں اسمعیلؑ۔ موسیٰؑ۔ یوشعؑ۔ عیسیٰ
شمعون۔ محمدؐ یہ امیر المومنین علیہ السلام ہوں۔“

پس حضرت مسیح موعود علیہ السلام کے صفاتی اسماء پر اعتراض کرنا آخری
زمانہ سے متعلق قرآن مجید اور احادیث کی پیشگوئیوں سے ناواقفیت کی وجہ سے
ہے۔ حضرت مسیح موعود علیہ السلام نے اپنے مثل انبیاء ہونے کا ذکر اپنی کتاب
براہین احمدیہ حصہ نہم کے ص ۹۲ سے لے کر ص ۹۹ تک تحریر فرمایا ہے اس جگہ ہم
اس مضمون میں سے دواۓ قنات ناظرین کی خدمت میں پیش کرتے ہیں جس
سے آپ کے مثل انبیاء ہونے کی حقیقت بالکل واضح ہو جاتی ہے۔ حضور
فرماتے ہیں : —

”آدم سے لے کر اخیر تک جس..... علیہم خدا کی طرف سے
دنیا میں آئے ہیں۔ خواہ وہ اسرائیلی ہیں یا غیر اسرائیلی۔ ان سب
کے خاص واقعات یا خاص صفات میں سے اس عاجز کو کچھ حصہ

دیا گیا ہے۔ اور ایک بھی نبی ایسا نہیں گذرا جس کے خواص یا واقعات میں
 سے اس عاجز کو حصہ نہیں دیا گیا۔ ہر ایک نبی کی فطرت کا نقش سیری فطرت
 میں ہے۔ اسی پر خدا نے مجھے اطلاع دی۔ اور اس میں یہ بھی اشارہ پایا جاتا
 ہے کہ تمام انبیاء علیہم السلام کے جانی دشمن اور سخت مخالف جو فساد میں حد سے
 بڑھ گئے تھے جن کو طرح طرح کے عذابوں سے ہلاک کیا گیا۔ اس زمانہ کے اکثر
 لوگ بھی ان سے مشابہ ہیں۔ اگر وہ توبہ نہ کریں۔ غرض اس وحی الہی میں
 یہ جہت لانا منظور ہے۔ کہ یہ زمانہ جامع کمالات و کمالات اشرار ہے۔ اور
 اگر خدا تعالیٰ رحم نہ کرے تو اس زمانہ کے شریر تمام گزشتہ عذابوں کے مستحق
 ہیں۔ یعنی اس زمانہ میں تمام گزشتہ عذاب جمع ہو سکتے ہیں۔ اور جیسا کہ پہلی
 امتوں میں کوئی قوم طاعون سے مری۔ کوئی قوم صاعقہ سے اور کوئی قوم
 زلزلہ سے اور کوئی قوم بانی کے طوفان سے اور کوئی قوم آندھی کے طوفان
 سے اور کوئی قوم خسوف سے۔ اسی طرح اس زمانہ کے لوگوں کو ایسے عذابوں
 سے ڈرنا چاہیے۔ اگر وہ اپنی اصلاح نہ کریں۔ کیونکہ اکثر لوگوں میں یہ تمام
 مواد موجود ہیں۔ محض علم الہی نے مہلت دے رکھی ہے اور یہ فقرہ کہ یہ تمام
 جمعی اللہ فی خلل الانبیاء بیت تفصیل کے لائق ہے جس کا یہ تخم حصہ برہن
 متحمل نہیں ہو سکتا۔ صرف اس قدر اجمالاً کافی ہے۔ کہ ہر ایک گزشتہ
 نبی کی عادت اور خاصیت اور واقعات میں سے کچھ مجھ میں ہے
 اور جو کچھ خدا تعالیٰ نے گزشتہ نبیوں کے ساتھ رنگا رنگ طریقوں میں نصرت
 اور تائید کے معاملات کئے ہیں۔ ان معاملات کی نظیر بھی میرے ساتھ

ظاہر کی گئی ہے۔ اور کی جائے گی۔ اور یہ امر صرف اسرائیلی نبیوں کے ساتھ خاص نہیں۔ بلکہ کل دنیا میں جو نبی گزرے ہیں۔ ان کی مثالیں اور ان کے واقعات میرے ساتھ اور میرے اندر موجود ہیں۔“ (ابراہیم احمدیہ جلد ۱ صفحہ ۹۷)

اس کی مزید تفصیل کرتے ہوئے فرماتے ہیں: —

”زمانہ اپنے اندر ایک گردش دوری رکھتا ہے۔ اور نیک ہوں یا بد ہوں بار بار دنیا میں ان کی امثال پیدا ہوتے رہتے ہیں۔ اور اس زمانہ میں خدا نے چاہا۔ کہ جس قدر نیک اور راستہ از مقدس نبی گزر چکے ہیں ایک ہی شخص کے وجود میں ان کے نمونے ظاہر کئے جائیں۔ سو وہ میں ہوں اسی طرح اس زمانہ میں تمام بدلوں کے نمونے بھی ظاہر ہوئے۔ فرعون ہو یا وہ یہود ہوں۔ جنہوں نے حضرت مسیح کو صلیب پر چڑھایا۔ یا ابوبہرسل ہو۔ سب کی مثالیں اس وقت موجود ہیں۔ جیسا کہ اللہ تعالیٰ نے قرآن مجید میں یا جوج ماجوج کے ذکر کے وقت اسی کی طرف اشارہ فرمایا ہے۔“

(ابراہیم احمدیہ حصہ پنجم ص ۹۸)

انبیاء علیہم السلام کے ناموں کا منظر اور تمام انبیاء علیہم السلام کا مثیل یعنی جبرئیل اللہ فی حلل انبیاء ہونے کے علاوہ حضرت مسیح موعود علیہ السلام کے الہامی اور صفاتی اسماء۔ تحصیلدار۔ گورنر جنرل۔ شیر خدا۔ غازی۔ شیخ الناس ولی اللہ۔ بیت اللہ۔ حجر اسود۔ شفیع اللہ۔ مریم۔ عبد القادر۔ عبد الحکیم۔ مجتہد اللہ اور سلطان القلم وغیرہ پر معترضین نے جو اعتراض کیا ہے۔ یہ محض نارائی ہے۔ کیونکہ حضور علیہ السلام نے اپنی خود تشریح فرمائی ہے کہ میری بعض

صفات اور بعض کاموں کی طرف خدا تعالیٰ نے ان ناموں میں اشارہ فرمایا ہے اور صفاتی طور پر ان ناموں سے مجھے پکارا ہے۔ چنانچہ ناظرین کے افادہ کے لئے حضور علیہ السلام کی ان صفاتی ناموں سے متعلق تشریحات ذیل میں درج کی جاتی ہیں۔

(۱) مولف رسالہ "قرآن قادیانی" نے مذکورہ ص ۵۲ کے حوالہ سے لفظ "تخصیلا" پر اعتراض کیا ہے مگر اسکی جو تشریح حضور نے بیان فرمائی ہے اسے چھوڑ دیا ہے

چنانچہ اسی جگہ حضور کی یہ تشریح موجود ہے : —
 "تخصیلا کے لفظ سے یہ مراد معلوم ہوتی ہے کہ تخصیلا کے دو کام ہوتے

ہیں۔ ایک رعایا سے سرکاری لگان وصول کرنا۔ دوسرے رعایا کے باہمی حقوق کا تصفیہ کرنا۔ اور ان میں باہم عدل قائم کرنا۔ اسی طرح مسیح موعود کا یہ کام ہے کہ خدا کے حق کا مطالبہ کرے اور توحید کو زمین پر پھیلا دے۔ دوسرے یہ کہ حکم عدل ہو کر امت محمدیہ کو باہمی عدل پر قائم کرے" (مذکورہ ص ۵۲)

(۲) اسی طرح اٹھام گورنر جنرل "کی تشریح بھی حضور علیہ السلام نے اپنی کتاب تریاق القلوب تقطیع کلاں ص ۹ پر یوں تحریر فرمائی ہے : —

"یہ جو حدیثوں میں آیا ہے کہ مسیح حکم ہو کر آئے گا اور وہ اسلام کے تمام

فرقوں پر حاکم عام ہو گا جس کا ترجمہ انگریزی میں گورنر جنرل ہے سو یہ گورنری اس کی زمین کی نہیں ہوگی"

پس ان ہر دو الہامات میں حضرت مسیح موعود علیہ السلام کی صفت حکم کی طرف اشارہ کیا گیا ہے جس کی حدیث میں پیشگوئی تھی۔ اور یہ حضور کے صفاتی نام ہیں۔

(۳) الہام بیت اللہ کی بھی حضور نے خود ہی تشریح بیان فرمادی ہے
چنانچہ حضور فرماتے ہیں: —

”خدا نے اپنے الہامات میں میرا نام بنیت اللہ بھی رکھا ہے یہ اس بات کی
طرف اشارہ ہے کہ جس قدر اس بیت اللہ کو مخالفت کرانا چاہیں گے۔ اس میں
سے معارف اور آسمانی نشانوں کے خزانے نکلیں گے۔ چنانچہ میں دیکھتا ہوں کہ
ہر ایک ایذا کے وقت ضرور ایک خزانہ نکلتا ہے“ (تذکرہ ص ۳۲)

(۴) الہام حجر اسود کی تشریح بھی خود ہی بیان فرمائی ہے حضور فرماتے ہیں: —
”وإِنِّي أَنَا الْحَجَرُ الْأَسْوَدُ الَّذِي وَضَعَهُ اللَّهُ الْقَبُولِ فِي الْأَصْلِ النَّاسِ
بِمَسْتَهْ يَتَبَدَّرُ كَوْنُهُ“ (الاستقناع ص ۴۱)

یعنی میں وہ حجر اسود ہوں جس کو خدا نے دنیا میں قبولیت بخشی ہے۔ اور
جسے چھو کر لوگ برکت حاصل کرتے ہیں اسکے حاشیہ میں فرمایا: —

”وَقَالَ الْمُعْبِدُونَ إِنَّ الْمُرَادَ مِنَ الْحَجَرِ الْأَسْوَدِ فِي عِلْمِ الرُّوْيَا
الْمُرَّةُ الْعَالَمُ الْفَقِيهُ الْحَكِيمُ“ (حاشیہ صفحہ مذکورہ)

یعنی معتبرین نے لکھا ہے کہ علم الرویا میں حجر اسود سے مراد عالمِ فقیہ اور
حکمت کی باتیں جاننے اور بیان کرنے والا انسان ہوتا ہے۔

حضرت علی کرم اللہ وجہہ کے متعلق نسخہ دوسرا اختیار دلیلی ص ۳۱
باب الیاء میں ایک روایت ہے کہ رسول کریم صلی اللہ علیہ وسلم نے حضرت
علیؑ کو مخاطب کر کے فرمایا: — يَا عَلِيُّ أَنْتَ بِمَنْزِلَةِ الْكَعْبَةِ

یعنی اے علی تو بمنزلہ کعبہ کے ہے۔ اب کیا معترض کے نزدیک آنحضرت
صل اللہ علیہ وسلم کا حضرت علیؑ کو بمنزلہ لکعبہ فرمانا بھی قابل اعتراض امر ہے؟
اگر نہیں تو پھر حضرت مسیح موعود علیہ السلام پر اعتراض کے کیا معنی؟
(۵) اسی طرح حضور نے اپنے صفاتی نام مریم کی بھی تشریح فرمائی ہے چنانچہ
حضور فرماتے ہیں: —

خدا تعالیٰ نے سورہ فاتحہ میں آیت اھدنا الصراط المستقیم میں بشارت
دی کہ اس امت کے افراد انبیاء گزشتہ کی نعمت بھی پائیں گے۔ نہ یہ کہ
نرے یہودی بنین یا عیسائی بنین اور ان قوموں کی بدی تو لے لیں مگر نیکی
نہ لے سکیں۔ اسی طرف سورہ تحریمہ میں بھی اشارہ کیا ہے کہ بعض افراد امت
کی نسبت فرمایا ہے کہ وہ مریم صدیقہ سے مشابہت رکھیں گے جس نے پارسائی
اختیار کی تب اسکے رحم میں عیسیٰ کی روح بھونکی گئی اور عیسیٰ اس سے پیدا
ہوا اس آیت میں اس بات کی طرف اشارہ تھا کہ اس آیت میں ایک
شخص ہو گا کہ پہلے مریم کا مرتبہ اس کو ملے گا۔ پھر اس میں عیسیٰ کی روح بھونکی
جائے گی۔ تب مریم میں سے عیسیٰ نکل آئے گا یعنی وہ مریم کی صفات سے
عیسوی صفات کی طرف منتقل ہو جائے گا (کشتی نوح ص ۱۸)

(۶) الہام سلطان عبد القادرؒ کی تشریح میں حضرت مسیح موعود
علیہ السلام فرماتے ہیں: —

”اس الہام میں میرا نام سلطان عبد القادرؒ رکھا گیا کیونکہ جس طرح سلطان
دوسروں پر حکمراں اور افسر ہوتا ہے اسی طرح مجھ کو تمام روحانی درباریوں

برافری عطا کی گئی ہے یعنی جو لوگ خدا تعالیٰ سے تعلق رکھنے والے ہیں ان کا
 تعلق نہیں رہے گا جب تک وہ میری اطاعت نہ کریں اور میری اطاعت کا
 جو اپنی گردن پر نہ اٹھائیں۔ یہ اسی قسم کا فخر ہے جیسا کہ یہ فقرہ قس صی
 ہذا علی رقبۃ کل ولی اللہ یہ فقرہ یہ عبد القادر جیلانی رضی اللہ عنہ کا ہے
 جس کے معنی ہیں کہ ہر ایک ولی کی گردن پر میرا قدم ہے۔ (مذکرہ ص ۶۵۷)
 ۱۷) اپنا نام، سلطان القلم، ہونے کی حضور نے یہ تشریح فرمائی ہے کہ:-
 ”یہ مقام دار الحرب ہے پادریوں کے مقابلہ میں اس لئے ہم کو چاہئے کہ
 ہرگز بیکار نہ بیٹھیں مگر یاد رکھو کہ ہماری حرب ان کے ہر رنگ ہے جس قسم کے
 ہتھیار کے میدان میں وہ آئے ہیں اسی طرز کے ہتھیار ہم کو لے کر نکلنا چاہئے
 اور وہ ہتھیار ہے قلم۔ یہی وجہ ہے کہ اللہ تعالیٰ نے اس عاجز کا نام سلطان القلم
 رکھا اور میرے قلم کو ذوالفقار علی فرمایا۔“ (مذکرہ ص ۷۷)

اسی طرح حضور علیہ السلام کے الہامات میں شیر خدا، غازی، شیخ الناس
 ولی اللہ، شیخ اللہ اور حجۃ اللہ وغیرہ حضور کے صفاتی نام رکھے گئے ہیں۔ گویا یوں
 کہہ دیجئے کہ ہر نام حضور کی ایک انگ اور مستقل صفت کو ظاہر کرنے کے لئے خدا
 تعالیٰ نے بطور الہام آپ پر نازل فرمایا ہے۔ اور یہ سب کچھ آنحضرت صلی اللہ
 علیہ وسلم کے طفیل اور آپ کی قوت قدسیہ کے اثر سے آپ کو ملا ہے جیسا کہ
 آپ فرماتے ہیں: —

”چونکہ میں ایسے نبی کا تابع ہوں جو انسانیت کے تمام کمالات کا جامع
 تھا اور اس کی شریعت اکمل اور اتم تھی اور تمام دنیا کی اصلاح کیلئے تھی

اس لئے مجھے وہ قوتیں عنایت کی گئیں جو تمام دنیا کی اصلاح کے لئے ضروری تھیں۔
(حقیقۃ الوحی ص ۱۵۳)

اب اگر کسی کو یہ اعتراض ہو کہ خدا تعالیٰ نے کیوں اپنے ایک بندہ کو اتنا نوازا اور کیوں اسے اس بلند مقام پر سرفراز فرمایا تو ایسے شخص کی لڑائی خدا تعالیٰ کے اسلحہ موہی نہیں بلکہ خدا سے ہے۔ اور خدا تعالیٰ ایسے لوگوں کے حملوں کا جواب خود دیتا ہے اور یہ

کہتا ہے یہ تو بندہ عالی جناب ہے
مجھ سے لڑو اگر تمہیں لڑنے کی تاب ہے

اب اس سے زیادہ بد قسمت انسان اور کون ہو گا جو حقائق اور نبیات کو دیکھتے ہوئے بھی انہیں قبول نہیں کرتا اور خدا سے لڑائی مول لیتا ہے۔ ایسے شخص کا انجام بجز ہلاکت کے اور کیا ہو سکتا ہے حضرت مسیح موعود علیہ السلام فرماتے ہیں:۔۔۔

جو لوگ بدگمانی کو شیوہ بناتے ہیں تقویٰ کی راہ سے وہ بہت دور جاتے ہیں
بے احتیاطان کی زبان دار کرتی ہے اکرم میں اس علیم کو بیرار کرتی ہے
اک بات کہکے اپنے عمل سارے کھوڑ ہیں پھر شوخیوں کا بیج ہر اک وقت بوتے ہیں
یابد زباں دکھاتے ہیں یا ہیں بدگمان باقی خبر نہیں ہے کہ اسلام ہے کہاں

تم دیکھ کر بھی بد کو بچو بدگمان سے

ڈرتے رہو عقاب خدا کے جہان سے

غیر زبانوں میں الہامات پر اعتراض کا جواب

مولف رسالہ "قرآن قادیانی" نے حضرت مسیح موعود علیہ السلام پر غیر زبانوں میں الہامات نازل ہونے پر بھی اعتراض کیا ہے۔ مگر اپنے اس اعتراض کو قرآن مجید یا حدیث سے مدلل نہیں کیا بلکہ حضرت مسیح موعود علیہ السلام کی کتاب چشمہ معرفت میں سے جہاں حضور نے آریوں کے خیالات کی تردید فرماتے ہوئے الہام سے متعلق نہایت قیمتی مضمون رقم فرمایا ہے۔ اس سارے مضمون میں سے صرف ایک سطر درج کر کے اور مضمون کے اصل مفہوم کو بالکل لگاوتے ہوئے معترض نے صریح دہو کہ سے کام لیا ہے تفسیر القول بما لا یرضی بہ کے مطابق کسی بات کا مطلب کہنے والی کی منشاء اور مفہوم کے خلاف لینا یقیناً افوناک حرکت ہے۔ مقفوت علیہم گروہ آنحضرت صلی اللہ علیہ وسلم کے زمانہ میں اس قسم کی حرکات کیا کرتا تھا افسوس آج مسلمان کہلانے والوں میں بھی ایسے لوگ پیدا ہو چکے ہیں جو ان کے نقش قدم پر چلتے اور بالکل ایسی ہی حرکتیں کرتے ہیں کیوں نہ ہوتا رسول کریم صلی اللہ علیہ وسلم کی پیشگوئی جو تھی کہ میری امت یہود کے شاہ بہو جائیگی جس قسم کے افعال یہود کا خاصہ ہے۔ یہ سب مسلمان کہلانے والوں کے اندر بھی پیدا ہو جائیں گے۔ مولف رسالہ "قرآن قادیانی" نے اپنے رسالہ میں یہ فریب دیا ہے کہ گویا حضرت مسیح موعود علیہ السلام پر

غیر زبانوں میں جو الہامات ہوتے تھے اس کے متعلق حضور نے خود ہی یہ فتویٰ دیا ہے کہ یہ بات نہایت ہی بیہودہ اور غیر معقول ہے کہ انسان کی زبان تو کچھ اور ہو اور اسے الہام کسی ہمارے زبان میں ہو۔ حالانکہ یہ بات بالکل غلط ہے۔ حضرت مسیح موعود علیہ السلام کی عبارت سب سے ہرگز ہرگز یہ مفہوم نہیں نکلتا کہ ملہم پر کسی غیر زبان میں الہام ہونا ناممکن اور بیہودہ امر ہے۔ اس جگہ تو حضور علیہ السلام نے آریوں کے رد میں الہام سے متعلق ایک نہایت لطیف مضمون بیان فرمایا ہے۔ اور آریوں کے اس خیال کی تردید فرمائی ہے کہ الہامی کتاب اس زبان میں ہونی چاہیے جو انسانی زبان نہ ہو بلکہ وہ خاص الشور کی ہی زبان ہو۔ تاکہ ایثور بے انصاف نہ ٹھہرے اور اس پر یہ اعتراض وارد نہ ہو کہ ایک قوم یا ایک ملک کی زبان میں اس نے کلام کیا۔ اور دوسری قوم یا دوسرے ملک کی زبان میں کلام نہیں کیا۔ اس کی تردید فرماتے ہوئے حضور علیہ السلام نے جو مضمون تحریر فرمایا ہے اسے ہم یہاں درج کر دیتے ہیں تاکہ ناظرین فیصلہ فرما سکیں۔ کہ حضور علیہ السلام کی اس عبارت کا کیا مفہوم ہے اور معترض نے کس طرح اس مفصل مضمون میں سے صرف ایک سطر لیتے ہوئے حضور کے مفہوم کو بالکل بگاڑ دیا ہے گویا لا تقربوا الصلوٰۃ اور ویل للمصلین کو لے لیا ہے اور

وانتعم مکارمی اور الذین ہم عن صلاتہم ساهون کو چھوڑا دیا ہے۔

معترض کی بددیانتی کی انتہا دیکھئے کہ جس عبارت میں سے ایک سطر نقل کرتے ہوئے اس نے اعتراض کیا ہے۔ اسی عبارت میں حضور

علیہ السلام کا فقرہ درج تھا۔ کہ : —

چونکہ اس زمانہ میں خدا تعالیٰ کا ارادہ ہے کہ تمام انسانوں کو ایک ہی

قوم بناوے اس لئے ہم کبھی غیر زبانوں میں الہام پاتے ہیں

(حشہ معرفت ص ۲۱)

مگر معترض نے اسے عند اخذ کر دیا ہے۔ کیونکہ جس طرح لا تقربوا الصلوۃ

کے ساتھ اگر دو انتہا سکاری بھی پڑے دیا جائے تو مطلب صاف ہو جاتا

ہے اسی طرح اس فقرہ سے مطلب صاف ہو جاتا تھا اور معترض کی یہ عرض

نہیں تھی کہ مطلب صاف ہو بلکہ وہ الجھن پیدا کر کے دہو کہ دینا چاہتا تھا۔

اس لئے اس نے تمام عبارت میں سے صرف ایک سطر لے کر اعتراض جڑ دیا

اصل عبارت یہ ہے۔ حضور فرماتے ہیں : —

مضمون پڑھنے والے نے ایک الہامی کتاب کی یہ نشانی پیش کی کہ وہ

خاص ایشور ہی کی زبان ہو۔ مگر افسوس کہ وہ یہ نہیں سمجھتا کہ جس حالت

میں بموجب اصول آریہ کے نوع انسان قدیم سے ہے تو پھر اس سے

لازم آتا ہے کہ ان کی زبانیں بھی قدیم ہیں تو پھر قدمت کی وجہ سے

ان زبانوں میں کیا فرق ہوا۔ اور ویدک کی سنسکرت میں کونسی خاص

علامت ہے جس سے وہ ایشور کی زبان سمجھی جاوے۔ ہاں چونکہ

اب وہ اس زمانہ میں مردہ زبان ہے اور کوئی قوم اسکو بولتی نہیں

اس لئے ایک نادان خیال کر سکتا ہے کہ وہ زبان چونکہ انسانی

استعمال سے الگ ہے اس لئے وہ ایشور کی زبان ہوگی۔ مگر سترک

الاستعمال ہونا یہ امر سنسکرت سے ہی خاص نہیں بلکہ اور کسی زبان میں جو اول بولی جاتی تھیں اب متروک الاستعمال ہیں تو کیا اس وجہ سے وہ تمام زبانیں ایشور کی زبان بن جائیں گی۔ اور اگر ویدک سنسکرت کسی اور دلیل سے ایشور کی زبان کہلاتی ہے اور ایشور کسی خاص اپنی بکھری میں وہ زبان بولا کرتا ہے تو اسپر کوئی دلیل پیش کرنی چاہیے ورنہ جو کچھ عربی زبانوں اور فارسی زبانوں اور دوسرے ممالک کی زبانوں میں انواع اقسام کے تغیرات آکر بعض زبانیں تو بالکل مردہ ہو گئیں اور بعض میں اس قدر تغیر آئے کہ پہلے الفاظ بہت ہی تھوڑے ان میں باقی رہ گئے۔ اور نئے الفاظ آئے نئے محاورات ان میں داخل ہو گئے اگر اس قسم کے نمونوں کا شوق ہو تو ہم اس بارے میں ایک بڑی لمبی فہرست پیش کر سکتے ہیں۔ پس اگر کوئی زبان متروک الاستعمال ہونکی وجہ سے ایشور کی زبان ہو سکتی ہے تو پھر ان تمام دوسری زبانوں نے کیا گناہ کیا ہے جو متروک الاستعمال ہیں کہ ان کو ایشور کی زبانیں نہ کہا جائے۔ آیوں کو یہ ماننا پڑتا ہے کہ دوسری زبانیں بھی قدیم ہیں کیونکہ جب کہ یہ دنیا کا سلسلہ قدیم ہے تو کیا وجہ کہ نوع انسان کی آبادی کو دور ہا آیوں سے صرف آریہ ورت تک ہی محدود رہی اور ان کی ایک ہی زبان رہی اس بات کو تو کوئی عقلمند نہیں مانے گا کیونکہ یہ قانون قدرت کے برخلاف ہے اور جبکہ ہم دیکھتے ہیں کہ دو تین سو برس گزرنے تک ایک زبان میں کچھ تغیر پیدا ہو جاتا ہے اور ایسا ہی جب ایک طبقہ سے مثلاً سو کو س کے فاصلہ پر آگے نکل جائیں تو صریح زبان کا تغیر

محسوس ہوتا ہے تو اس سے صاف ثابت ہے کہ اختلاف السنہ ایک قدیمی امر ہے جس پر موجودہ حالت گواہی دے رہی ہے پس ماننا پڑتا ہے کہ جس نے انسان کو بنایا اسی نے ان کی زبانوں کو بنایا اور وقتاً فوقتاً وہی ان میں تغیرات ڈالتا ہے اور یہ بالکل غیر معقول اور بہودہ امر ہے کہ انسان کی اصل زبان تو کوئی ہو اور الہام اسکو کسی اور زبان میں ہو جس کو وہ سمجھ بھی نہیں سکتا کیونکہ اس میں تکلیف مالا یطاق ہے اور ایسے الہام سے فائدہ کیا ہوا جو انسانی سمجھ سے بالاتر ہے پس جبکہ بموجب اصول آریہ سماج کے وید سے رشیوں کی زبان ویدک سنکرت نہیں تھی اور نہ وہ اس کے بولنے اور سمجھنے پر قادر تھے تو پھر خدا کا ایسی بیگانہ زبان میں انکو الہام کرنا گویا دیدہ دانستہ ان کو اپنی تسلیم سے محروم رکھنا تھا۔ اور اگر کہو کہ خدا ان کو ان کی زبان میں سمجھا دیتا تھا کہ ان عبارتوں کے یہ معنی ہیں تو اس صورت میں پیشتر کا یہ عہد بحال نہیں رہیگا کہ انسانی زبان میں اسکو بولنا حرام ہے مجھے تعجب ہے کہ ان نہایت کچی اور خام باتوں کے پیش کرنے سے آریوں کو فائدہ کیا ہے کیا جو کچھ انسان کا ہے وہ سب کچھ پر مشرک نہیں ہے تو پھر کونسی پریش کی ہتک عزت ہے کہ انسان کو اسی کی زبان میں سمجھاوے کیا ہمارا خدا ہماری دعائیں ہماری زبان میں ہی نہیں سنتا۔ پس جبکہ ہماری زبان میں ہی ہماری دعا سننے سے اسکی شان میں کچھ فرق نہیں آتا تو پھر ہماری زبان میں ہی ہمیں کوئی راہ راست سمجھانے سے کیوں اسکی شان میں فرق آئے گا۔

پس یاد رکھنا چاہیے کہ قدیم سنت السنہ کے موافق تو یہی عادت الہی ہے کہ وہ
 ہر ایک قوم کے لئے اسی زبان میں ہدایت کرتا ہے لیکن اگر کوئی زبان ایسی ہو
 کہ ملہم کو خوب یاد ہو اور گویا اسکی زبان کے حکم میں ہو تو بامقاصات ملہم کو اس زبان
 میں الہام ہو جاتا ہے جیسا کہ قرآن شریف کے بعض الفاظ سے یہ سند ملتی ہے
 کیونکہ اول قرآن شریف قریش کی زبان میں ہی نازل ہونا شروع ہوا تھا
 کیونکہ اول مخاطب قریش ہی تھے مگر بعد اسکے قرآن شریف میں عرب کی اور اور
 زبانوں کے بھی الفاظ آگئے ہیں۔ اور ہم لوگ جو قرآن شریف کے پیرو ہیں
 اور ہمارے شریعت کی کتاب خدا تعالیٰ کی طرف سے قرآن شریف ہے اس لئے
 ہم خدا تعالیٰ سے اکثر عربی میں الہام پاتے ہیں تا وہ اس بات کا نشان ہو کہ
 جو کچھ ہمیں ملتا ہے وہ آنحضرت ﷺ کے ذریعہ سے ملتا ہے
 اور ہم ہر ایک امر میں اسی ذریعہ سے فیضیاب ہیں۔ اور چونکہ اس زمانہ
 میں خدا تعالیٰ کا ارادہ ہے کہ تمام انسانوں کو ایک ہی قوم بنا دے اس لئے
 ہم کبھی دوسری زبانوں میں الہام پاتے ہیں مگر اکثر خدا تعالیٰ کا مکالمہ مخاطب
 عربی میں ہی ہوتا ہے بلکہ بہت حصہ خدا تعالیٰ کے مکالمہ مخاطبہ کا قرآن شریف
 کی آیتوں کے ساتھ ہوتا ہے جس سے یہ ظاہر کرنا مقصود ہوتا ہے کہ قرآن شریف
 خدا کا کلام ہے اور اس طور پر ایک نئے طریق سے ملہم کو یقین دلایا جاتا ہے کہ
 جس رسول پر وہ ایمان رکھتا ہے وہ سچا رسول ہے اور جس کتاب کو وہ
 مانتا ہے یعنی قرآن شریف کو وہ خدا کی کتاب ہے۔ غرض جب کہ اب بھی
 مختلف زبانوں میں الہام ہوتا ہے اور عدد ہا پیشگوئیاں اس الہام کے ذریعہ سے

پوری ہوتی ہیں تو کیا اب تک ثابت نہ ہوا کہ خدا ہر ایک زبان میں الہام کرتا ہے۔
(چشمہ معرفت صفحہ ۲۱۰ تا ۲۱۱)

دیکھئے اس ساری عبارت میں کہیں بھی یہ بات درج نہیں کہ ملہم پر غیر زبان میں الہام ہونا غیر معقول اور یہ وہ ہے بلکہ یہ مضمون بیان فرمایا ہے کہ یہ بات بے ہودہ اور فضول ہے کہ انسانوں کی زبان تو کچھ اور ہو اور پریشتر کسی اور زبان میں الہام نازل کرے جس کو انسان سمجھ ہی نہ سکے۔ یہ نہیں فرمایا کہ ملہم نہ سمجھ سکے بلکہ یہ فرمایا ہے کہ جبکہ انسان سمجھ نہ سکے اور یہ سب آدہ یہ مضمون پڑھنے والے کی توجہ میں ہے۔ جو اس نے لاہور کے جلسہ میں پڑھا اور جس میں اس نے ویدوں کی فضیلت ثابت کرنے کیلئے یہ بات پیش کی کہ ایشور نے انسانی زبان میں نہیں خود اپنی ہی زبان میں جو تمام انسانوں اور تمام ملکوں کی زبان سے نوابی اور متروک استعمال زبان (یعنی سنسکرت) ہے آئیں الہام نازل کیا ہے۔ پنڈت دیانند صاحب نے بھی اپنی کتاب سیتار تھ پر کاش باب چہار دہم ص ۷۱، (مطبوعہ ۱۹۰۸ء لاہور) میں یہی لکھا ہے کہ:—

”خدا نے کل دنیا کے رہنے والے آدمیوں پر نظر انصاف سے سب ملکوں کی زبان سے زالی سنسکرت زبان میں جو سب ملک والوں کے لئے یکساں محنت سے حاصل ہوتی ہے۔ ویدوں کو نازل کیا ہے۔“ اب ناظرین اس تفصیل کے بعد انصاف فرمائیں کہ کیا مولف، رسالہ قرآن قادیانی، نے یہ اعتراض کرتے وقت مقبولیت سے کام لیا ہے؟ اور کیا اسے حضرت مسیح موعود علیہ السلام کی عبادت کے موقعہ اور محل کو سمجھا ہے جو حضور نے آریوگی توجہ میں رقم فرمائی ہے یہ مولوی خود تو اسلام کی خدمت سے محروم تھے ہی مگر اب انکی حالت یہاں تک بترورہ کی دینی جس پر انتہا مردہ ہو چکی ہے کہ اسلام کی طرف سے ممانعت کر کے جوئی انہی پر اعتراضات کر دینا مقصد بنا لیا ہے

الہامات پر گول مول " اور " نامعلوم " ہونیکا

اعتراض اور اس کا جواب

مولف " قرآن قادیانی " نگین گن کردہ قدم اٹھائے ہیں جو انبیاء علیہم السلام کے مخالفین اٹھاتے رہے۔ اور اپنی ہر بات اور ہر اعتراض میں مشابہت کا منظر پیش کیا ہے پہلے انبیاء علیہم السلام کے مخالفین بھی اپنے زمانہ کے نبی پر یہ اعتراض کرتے رہے ہیں کہ ہمیں تو اس نبی کی باتوں کی کوئی سمجھ نہیں آتی چنانچہ سورہ ہود میں حضرت شعیب علیہ السلام کے مخالفین کا یہ اعتراض درج ہے **ما نفقه کثیراً مما نقول یعنی ہمیں تو تیری بہت سی باتوں کی بالکل سمجھ نہیں آتی گویا وہ " نامعلوم " اور " گول مول " ہیں۔**

مقطعات قرآنی پر آج تک مخالفین اسلام عیسائی آریہ وغیرہ گول مول ہونے کا مضحکہ اڑاتے ہیں۔ پنڈت دیانند صاحب نے قرآن مجید کی آیات پر یہی اعتراض کیا ہے کہ:۔

• الفاظ (گول مول) اور مبہم ہیں۔

اور پھر لکھا ہے کہ جس کلام کا مطلب ہی معلوم نہ ہو:۔

• اس کلام کا نازل ہونا بے فائدہ ہے۔

مولف رسالہ، قرآن قادیانی، نے ان معترضین کے ساتھ اپنی مشابہت
تادمہ اس رنگ میں ثبوت دیا ہے کہ نہ صرف اسی قسم کے اعتراضات کئے
ہیں۔ بلکہ عجیب اتفاق ہے کہ بالکل وہی الفاظ استعمال کئے ہیں۔ چنانچہ
دیکھئے پنڈت دیانند صاحب نے قرآن مجید کی وحی پر اعتراض کرنا وقت
جو "گول مول" اور مبہم" کے الفاظ استعمال کئے تھے بالکل یہی الفاظ
مولف، "قرآن قادیانی" نے استعمال کئے ہیں۔ چنانچہ رسالہ کے ص ۱۳ پر جو
اعتراضات درج کئے گئے ہیں وہ اس عنوان سے شروع ہوتے ہیں: —
"مرزا جی کی گول مول وحی"

اور جس طرح پنڈت دیانند صاحب نے قرآن مجید کی وحی پر اپنی
کم علمی اور تعصب کی بناء پر کہیں یہ اعتراض کیا کہ: —
"قرآن کے مصنف کو علم ہیت اور جبرانیہ بھی نہیں آتا تھا"

(سیتارہ پر کاش ص ۷۷)

کہیں یہ اعتراض کیا کہ نفوذِ بائبل: —
"یہ تمام باتیں انسان کی گھڑنت ہیں خدا کی نہیں"

(سیتارہ پر کاش ص ۷۷)

کہیں قرآن مجید کی وحی پر نفوذِ بائبل متضاد ہونے کا الزام لگایا۔
(دیکھئے سیتارہ پر کاش ص ۷۷) کہیں یہاں تک ہر نہ سرائی کی کہ نفوذِ بائبل: —
"قرآن خدا کا بنایا ہوا نہیں ہے کسی سکالر۔ فریبی کا بنایا ہوا ہو گا۔ نہیں
تو ایسی فضول باتیں کیوں لکھی ہوتیں" (سیتارہ پر کاش ص ۷۷)

کہیں قرآن مجید پر یوں زبان طعن و راز کی کہ نفوذ باللہ: —
 ”یہ تعلیم خدا کی تو کیا بلکہ کسی شریف آدمی کی بھی نہیں ہو سکتی“ (سیتارہ پرکاش ص ۶۹)

کہیں لکھا ہے کہ: —
 ”قرآن کیا ہے بڑا کھیل ہے“ (سیتارہ پرکاش ص ۶۹)

کہیں یہ اعتراض کیا کہ: —
 ”مصنف قرآن علم طبیعیات کو بھی نہیں جانتا تھا“ (سیتارہ پرکاش ص ۶۹)

کہیں لکھا ہے کہ نفوذ باللہ: —
 ”قرآن کسی محدود العقل آدمی کا بنایا ہوا ہے“ (ص ۷۰)
 کہیں لکھا ہے کہ قرآن مجید میں نفوذ باللہ بخش باتیں بیان کی گئی ہیں اور: —
 ”ایسی بخش باتیں خدا کی کتاب میں خدا کی تو کیا کسی شائستہ آدمی کی
 بھی نہیں ہو سکتیں“ (ص ۷۰)

کہیں یوں ہرزہ سرائی کی کہ نفوذ باللہ: —
 ”یہ کتاب (یعنی قرآن مجید) کلام ربانی نہیں ہو سکتی البتہ کسی گمراہ کی
 بنائی ہوئی معلوم دیتی ہے“ (ص ۷۰)

کہیں یہ اعتراض کیا کہ: —
 ”اگر یہ کتاب کلام الہی ہوتی تو ایسی بے معنی باتیں اس میں نہ ہوتیں“ (ص ۷۰)
 کہیں قرآن مجید کو یوں طعن کا نشانہ بنایا کہ نفوذ باللہ: —
 ”قرآن باہم نقض باتوں سے بھرا ہوا ہے“ (ص ۷۱)

بغیہ اسی طرح مولیت رسالہ ”قرآن قادیانی“ نے حضرت سید مودود علیہ

الہامات پر غیر معقول اعتراضات کر کے ثابت کر دیا ہے کہ وہ مخالفین

انبیاء علیہم السلام کے نقش قدم پر چل رہے ہیں اور اس طرح انہوں نے
الوہو بہ کی پوری تفسیر دنیا کے سامنے پیش کر دی ہے۔ بعض الہامات کے
متعلق معترض نے اپنی طرف سے سو قیانہ فقرے استعمال کر کے اپنی کم ظرفی اور

سنگین کاغوب مظاہرہ کیا ہے۔ یوں معلوم ہوتا ہے جیسے پنڈت دیانند کی روح ہم
اڑیہ کے اس مولوی میں حلول کر آئی ہے۔ چنانچہ بانی آریہ سماج نے سرور کائنات
حضرت محمد مصطفیٰ اصل اللہ علیہ وسلم کی ذات بابر کات پر جس کہینگی سے چلنے کئے ہیں
وہ اس قدر گھنے ہیں کہ ان کو نقل کرنے سے بھی قلم رزتا ہے۔ مینار تحفہ پر کاش
میں یہ تمام کہنے چلے اس طریق سے کئے گئے ہیں کہ قرآن مجید کی ایک آیت کا خود ہی
ترجمہ کر کے اسکا ایک مفہوم متعین کر لیا۔ اور پھر اپنی کہینگی اور مسئلہ پن کا ثبوت
دیتے ہوئے اس پر ہنگاموں کی طرح مذاق شروع کر دیا اس کی پیروی میں مولف
رسالہ قرآن قادیانی نے بھی بالکل یہی طریق اختیار کیا ہے اور حضرت

سیح موعود علیہ السلام کے الہامات پر اسی رنگ میں چلے گئے ہیں۔ معترض نے
حضرت سیح موعود علیہ الصلوٰۃ والسلام کے بعض الہامات پر گول مول اور مطلب
نہ معلوم نہ ہونے کا جو اعتراض کیا ہے اگر وہ یہ اعتراض کرنے سے قبل یہ علم
حاصل کر لیتے کہ اس بارے میں اسلامی عقیدہ کیا ہے اور کیا ہر الہام اور وحی کا
مطلب وحی کے نازل ہونے کے ساتھ ہی معلوم ہونا ضروری ہے یا نہیں تو ان
کو اس قسم کا خلاف اسلام اعتراض کر کے یہ رسوائی نہ اٹھانا نہ پڑتی بزرگان
سلف نے اس بارے میں بالتفصیل لکھا ہے کہ خدا تعالیٰ کی طرف سے نازل

ہونے والے ہر الہام اور ہر وحی کا مطلب معلوم ہونا اسی زمانہ میں ضروری نہیں
 جس میں کہ وہ نازل ہوا۔ خدا تعالیٰ کی وحی جیسے وہ اپنے مامور پر نازل کرتا
 ہے۔ مختلف قسم کی ہوتی ہے۔ بعض الہامات ایسے ہوتے ہیں جو علم کے ذاتی
 حالات اور واقعات سے متعلق ہوتے ہیں۔ بعض الہام اس کے عزیز و اقارب
 اور اس کے خاندان کے لوگوں سے متعلق ہوتے ہیں۔ بعض اس کے مخالفین کے متعلق
 ہوتے ہیں اور بعض اپنی جماعت اور اپنے سلسلہ کے متعلق ہوتے ہیں۔ اور بعض
 الہامات عالمگیر واقعات اور حالات کے متعلق ہوتے ہیں۔ پھر یہ الہامات
 بعض اس زمانہ میں پورے ہو جاتے ہیں۔ بعض کچھ دیر کے بعد اور بعض اس
 کے بھی بعد آنے والے زمانہ سے متعلق ہوتے ہیں۔ پھر بعض الہامات کا مفہوم
 اور مطلب تو خدا تعالیٰ ملہم کو بنا دیتا ہے اور بعض کا مطلب نہیں بتاتا اس
 لئے کہ اس زمانہ میں اس کی ضرورت نہیں ہوتی۔ اس کے اندر ایک محض
 خبر نہ ہوتا ہے جو وقت پر خود کو ظاہر ہو جاتا ہے۔ اور اگر غور کیا جائے تو دیگر
 علامات صداقت کے علاوہ ایک ملہم اور مامورین اس کی صداقت کا کبھی ایک
 زبردست نشان ہوتا ہے کہ بعض دفعہ اس پر جو الہام نازل ہوتا ہے۔ وہ اس
 الہام کو دنیا کے سامنے پیش کرتے ہوئے ساتھ ہی یہ بھی کہہ دیتا ہے کہ اس
 کا مطلب مجھے خدا کی طرف سے نہیں بتایا گیا۔ اگر وہ مفتری ہوتا تو کبھی
 ایسا اعلان نہ کرتا۔ کیونکہ مفتری جو کچھ بیان کرتا ہے سب اپنی طرف سے ہوتا
 ہے اور جو کچھ اس کی زبان سے نکلتا ہے۔ اس کا مطلب اسے خوب معلوم
 ہوتا ہے کہ میرے دماغ میں اس کا کیا منشاء مقصود ہے مگر خدا تعالیٰ کے مامورین

کا حال اس کے برعکس ہوتا ہے جو کچھ خدا تعالیٰ اُن پر نازل کرتا ہے اسے وہ دنیا کے سامنے پیش کر دیتے ہیں اور ساتھ ہی خدا تعالیٰ کی طرف سے کجھانی ہوتی تفصیلاً بھی بیان فرمادیتے ہیں۔ اور بعض الہامات جن کی تفصیل بیان کرنے کی اس زمانہ میں ضرورت نہیں ہوتی۔ بلکہ تفصیل بیان نہ کرنے میں خدا تعالیٰ کی کوئی حکمت ہوتی ہے۔ ان الہامات کو وہ بغیر تشریح کے پیش کر دیتے ہیں تاکہ بعد میں آنے والے لوگ اس سے فائدہ اٹھائیں اور اس امور کے سینکڑوں اور ہزاروں الہامات جو پوری شان کے ساتھ پورے ہو چکے ہوتے ہیں وہ اس بات کا ثبوت ہوتے ہیں کہ جو الہامات آئندہ کے متعلق ہیں وہ بھی ضرور پورے ہو کر رہیں گے۔

امام ابن قتیبہ لکھتے ہیں: —
 کَلَّمَ قَلِيلٌ رَّسُولَ اللَّهِ صَلَّى اللَّهُ عَلَيْهِ وَسَلَّمَ لَعَلَّكُمْ مِنْ
 حَكَمِ اللَّهِ تَعَالَى إِلَّا مَا عَلَّمَهُ اللَّهُ عَزَّ وَجَلَّ وَلَا كَانَ
 اللَّهُ تَبَارَكَ وَتَعَالَى يُعْرِفُهُ ذَالِكَ جُمْلَةً بَلْ
 كُنْزًا لَهُ شَيْئًا بَعْدَ شَيْءٍ

(تادل مختلف الاحادیث لاہ ابن قتیبہ مصری ص ۶۷)

یعنی آنحضرت صلی اللہ علیہ وسلم کو خدا تعالیٰ کے اسامات کا علم نہیں ہوتا تھا جب تک کہ خدا تعالیٰ نہ بتائے۔ اور نہ ہی خدا تعالیٰ تمام امور کے متعلق یکدم مطلع فرماتا تھا بلکہ ضرورت اور موقعہ کے مطابق اس کی اطلاع دیتا تھا۔ خدا تعالیٰ نے قرآن مجید میں اس مضمون کو یوں بیان فرمایا ہے کہ ہمارے الہام دو قسم کے ہوتے ہیں (۱) محکمات (۲) اور متشابہات۔ وہ لوگ

جن کے دلوں میں کجی ہوتی ہے اور وہ عنادات سے محبت رکھتے ہیں وہ محکمت سے فائدہ اٹھانے کی بجائے۔ تشابہات کی قسم کے الہامات کو لے کر اس پر ہنسی اڑاتے ہیں۔ بالکل ہی حال مولف، قرآن قادیانی، کا ہے۔ کہ اس نے حضرت مسیح موعود علیہ السلام کے بعض الہامات پر گول مول اور ان کا مطلب معلوم نہ ہونے پر اعتراض کیا ہے۔ اس ضمن میں معترضین نے اپنی اس عادت

کے مطابق جس کا اس رسالہ میں بار بار مظاہرہ کیا ہے بددیانتی سے کام لیا ہے اور حضرت مسیح موعود علیہ السلام کے ایسے الہامات کو اس ذیل میں درج کیا ہے جو پوری شان کے ساتھ پورے ہو چکے ہیں۔ اور حضرت مسیح موعود علیہ السلام نے خود اپنے قلم مبارک سے انکا ذکر کیا ہے۔ مثلاً معترضین نے اپنے رسالہ کے ص ۱۱ پر حضور علیہ السلام کے ایک الہام، پیٹ پھٹ گیا، پر اعتراض کیا ہے کہ جانے کس کے متعلق ہے۔ کچھ بیان نہیں کیا گیا حالانکہ حضرت مسیح موعود علیہ السلام نے اپنی کتاب نتمہ حقیقۃ الوحی ص ۱ پر اس کی تفصیل یوں فرمائی ہے : —

” (۲) منجملہ ان نشانوں کے دوسرا نشان یہ ہے کہ مجھ کو ۳۰ جولائی ۱۹۰۶ء میں اور بعد اس کے اور کئی تاریخوں میں وحی الہی کے ذریعہ سے بتلایا گیا کہ ایک شخص اس جماعت میں سے ایک دم میں دنیا سے رخصت ہو جائیگا اور پیٹ پھٹ جائیگا اور خبیان کے مہینہ میں وہ فوت ہوگا چنانچہ اس پیشگوئی کے مطابق شعبان ۱۳۲۴ھ میں میاں صاحب نور نہا جرحو صا جزاؤ مولوی عبد الطیف صاحب کی جماعت میں سے تھا۔ یک دفعہ اکیدم میں

پیٹ پھٹنے کے ساتھ مر گیا اور معلوم ہوا کہ اس کے پیٹ میں کچھ مدت سے
 رسولی تھی۔ لیکن کچھ محسوس نہیں کرتا تھا اور جوان مضبوط و توانا تھا ایک
 دفعہ پیٹ میں درد ہوا اور آخری کلمہ اس کا یہ تھا کہ اس نے بتن مرتبہ کہا
 کہ میرا پیٹ پھٹ گیا بعد اسکے مر گیا اور جیسا کہ پیشگوئی میں تھا شعبان کے
 مہینہ میں اکیدم میں اسکی جان رخصت ہو گئی۔ یہ پیشگوئی قبل از ظہور
 اخبار بدر اور احکام میں شائع کرادی گئی تھی ۱۱

اگر مترنن دیانت کے کام لیتا تو تذکرہ کے جن صفحہ سے اس نے یہ الہام
 درج کیا ہے اسی صفحہ کے حاشیہ پر اسکے پورا مونیگا ذکر موجود ہے

پھر معترف نے اپنے رسالہ کے صفحہ پر حضرت سید موعود علیہ السلام کے
 ایک اور الہام ”پہلے بے ہوشی۔ پھر غشی۔ پھر موت۔ پھر غشی اعتراض کیا ہے
 کہ معلوم کس کے متعلق ہے۔ حالانکہ اگر معترف میں دیانت کا مادہ ہوتا تو یہ اعتراض
 جس حوالہ سے اس نے درج کیا ہے اسی جگہ اور اس الہام کے ساتھ ہی اس
 کی تشریح اور اس کے پورے ہونے کا ذکر موجود ہے۔ چنانچہ وہ ساری عبارت
 یوں ہے:—

”۳۱ جون ۱۸۹۹ء میں مجھے یہ الہام ہوا

پہلے بے ہوشی۔ پھر غشی۔ پھر موت

ساتھ ہی اس کے یہ تفہیم ہوئی کہ یہ الہام ایک مخلص دوست کی نسبت

ہے جس کی موت سے ہمیں رنج پہنچے گا۔ چنانچہ اپنی جماعت کے بہت

سے لوگوں کو یہ الہام سنایا گیا اور احکم ۳۱ جون ۱۸۹۹ء میں درج ہو کر شائع
 کیا گیا۔

کی گنجائش ہے۔

(۳) تفسیر کبیر میں مقطعات کے متعلق بحث کرتے ہوئے لکھا ہے جگانہ جہ یہ ہے :-
الم وغیرہ مقطعات کے متعلق دو قول ہیں۔

ایک قول یہ ہے کہ یہ چھپا ہوا علم اور راز ہیں یہ وہ ہے جس کا علم سوائے خدا کے اور کسی کو نہیں اور حضرت ابو بکر صدیق نے فرمایا ہے کہ اللہ تعالیٰ کا ہر کتاب میں کوئی نہ کوئی بھید ہو تلہے اور قرآن مجید میں اسکا بھید قرآن مجید کی سورتوں کی ابتدائی قطععات ہیں۔ (تفسیر کبیر جلد ۱ ص ۱۷۷ مصری)

(۴) نواب صدیق حسن خان صاحب لکھتے ہیں :-

”یہ کوئی بعید امر نہیں کہ خدا تعالیٰ کی طرف سے ایسا الہام یا وحی نازل ہو جو اپنی ذات میں مفید تو ہو مگر اس کے معنی کوئی نہ سمجھ سکے۔ کیا قرآن مجید کے حروف مقطعات ہیں قسم کے ہیں ہیں۔ کیا کسی کے لئے یہ کہنا جابر ہے کہ ان کا کوئی فائدہ نہیں ہے اور کیا کوئی ان کا علم حاصل کرنے کی قدرت رکھتا ہے“ (یعنی نہیں رکھتا)

(ترجمہ عبارت عربی السراج الوہاج شرح مسلم جلد ۱ ص ۱۷۷)

عرض حضرت مسیح موعود علیہ السلام نے اپنے الہامات کی خود تشریح فرمادی ہے اور جنگی حضور نے کوئی تشریح نہیں فرمائی۔ انکی اسے دو قسمیں ہیں ایک وہ جنکا معلوم کرنا خدا تعالیٰ نے مہین کے بہتاد چھوڑا ہے چنانچہ جب کسی الہام کے پورا ہونیکا زمانہ آتلا ہے وہ اپنے اجتہاد سے اسکے معنی معلوم کر لیتے ہیں دوسری قسم کے الہامات وہ ہوتے ہیں جو آمزہ زمانہ سے تعلق رکھتے ہیں جب وقت آئیگا خدا تعالیٰ امت کی رہنمائی میں خود اپنے منہ کھولے گا بھیا کہ قرآن مجید میں بھی خدا تعالیٰ فرماتا ہے کہ ”ایمانہ ففتح فونہا کہ بعض نشان ہم آمزہ زمانہ میں نکلو دکھائی گئے جب انکا وقت آئیگا اور وہ ظاہر ہونگے تو تم انکو پہچان لو گے۔“

بعض اور اتہامات اور ان کی تردید

مرور کائنات حضرت محمد مصطفیٰ صلی اللہ علیہ وسلم نے پیشگوئی فرمائی تھی کہ آخری زمانہ میں میری امت کے لوگ یہود سے بالکل شاہ اور ہمرنگ ہو جائیں گے اور ان کے نقش قدم پر چلیں گے۔ ان کے اندر خیالات بدعت پیدا ہو جائیں گے اور وہ اپنی نفسانی خواہشات کی اسی طرح پیروی کریں گے جس طرح کہ کتا اپنے مالک کی پیروی کرتا ہے۔ فرمایا اس زمانہ میں اسلام کا صرف نام اور قرآن کے صرف حروف باقی رہ جائیں گے ان پر سے عمل اٹھ جائے گا۔ اور اس زمانہ کے علماء کو ہلانے والے لوگ دنیا بھر میں بدترین مخلوق ہوں گے۔ آنحضرت صلی اللہ علیہ وسلم کی یہ پیشگوئی اس زمانہ میں صرف بحرف پوری ہوئی مسلمان لیڈروں، شاعروں، خطبوں، اور واعظوں نے اس حالت پر نوچ کر کیا۔ اخبارات رسائل اور کتب میں رد و نادر و بیگیا کہ مسلمان کو ہلانے والوں کی آج بالکل ہی حالت ہو چکی ہے جس کے متعلق آنحضرت صلی اللہ علیہ وسلم نے پیشگوئی فرمائی تھی۔ نہ صرف یہ کہ مسلمانوں کی حالت ابتر ہی ہوئی بلکہ کفر بازی اور سب و شتم کا وہ بازار گرم ہوا کہ الامان، حنفیوں نے اہل حدیث کو کافر اور مرتد قرار دیا۔ اور اہل حدیث نے حنفیوں کو بدعتی

اور خارج از اسلام بتایا۔ شیعوں نے سینوں پر کفر کے فتوے لگائے اور
 سینوں نے شیعوں پر۔ دیوبندیوں نے بریلویوں کے متعلق اور بریلویوں نے دیوبندیوں
 متعلق کفر اور خارج از اسلام ہونیکے فتوے دیئے۔ غرض مسلمان کہلانے والوں کا کوئی
 فرقہ اور کوئی گروہ کفر و ارتداد کے فتاوے سے باہر نہ رہا۔ تمام فرقوں کے
 علماء کہلانے والوں اور مولویوں کے متعلق (۱)، و جال (۲)، واسۃ الارض
 (۳)، مکروہ و تدبیر کے پسکرو (۴)، حلوے ماندے پر اسلام کو برباد کرنے والے
 (۵) اسلام کے لئے باعث ننگ و عار (۶)، کفر و دوست (۷)، ریاکار
 (۸) جا صلہ، دین کی مٹی پلید کرنے والے (۹)، نفس پرست -
 (۱۱) شیطنیت سے چم (۱۲) سنگان دینا (۱۳) دین کے چور (۱۴) نجاست
 پر بیٹھنے والی لکھیاں (۱۵) مسلمانوں کے (۱۶) کفار کے دوست
 غرض اخبارات و رسائل کے فائل اور ایک دوسرے کے خلاف
 فتوے اس بات کا ثبوت ہیں۔ کہ جو بھی بد سے بدتر الفاظ ممکن تھے
 وہ اس زمانہ کے علماء اور مولوی کہلانے مولوی کے متعلق استعمال کئے
 گئے۔ یہ سب کچھ کیوں ہوا۔

صرف اس لئے کہ ان لوگوں نے انبیاء علیہم السلام پر اہتانات
 لگائے۔ کسی پر جھوٹ بولنے کا الزام لگایا۔ کسی پر غیر کی بیوی پر زانیہ
 ہو جانے اور حیلہ سے اس کے ساتھ نکاح کر لینے کا الزام لگایا اور کسی
 پر قصد زنا کا الزام لگایا۔ اور تو اور ان لوگوں نے تمام بنیوں کے سردار
 حضرت محمد مصطفیٰ صلی اللہ علیہ وسلم کو بھی نہ چھوڑا۔ اور آپ پر اہام

لگانے سے بھی نہ چوکے اور حضور علیہ السلام کی ذات یا برکات کی طرف
یہ بات منسوب کی کہ نعوذ باللہ آپ اپنی پھوپھی زاد بہن حضرت زینب رضی
اللہ عنہا پر فریفتہ ہو گئے تھے اور پھر اس قسم کے گمراہ عقیدے کھڑے
کہ نعوذ باللہ آنحضرت صلی اللہ علیہ وسلم پر ایک کوفہ شیطانی القادہ ہو ا۔
(دیکھئے جلالین مجتبیٰ ص ۲۸۲)

ان بد عقائد کی وجہ سے ان کی یہ حالت ہو گئی کہ غیر تو الگ
رہے خود اپنوں میں بھی ذلیل ترین مخلوق شمار ہونے لگے۔ جب خدا کے
رسولوں اور خدا کی ہدایت کو ان لوگوں نے چھوڑ دیا تو خدا تعالیٰ نے بھی ان
کو چھوڑ دیا اور امت محمدیہ کی اصلاح کے لئے ایک شخص کو مکالمہ و مخاطبہ
سے شرف فرمایا اور اسے حکم دیا کہ اٹھ اور دنیا کی اصلاح کر اور تمام ضلالتوں
کو دور کر کے پھر سے اصل دین اسلام کو دنیا کے سامنے پیش کر۔ چنانچہ اس مامور
حضرت مرزا غلام احمد صاحب قادیانی مسیح موعود علیہ الصلوٰۃ والسلام نے
خدا کے حکم سے دنیا کو اپنے گرد جمع ہونے کی دعوت دی تاکہ خدا تعالیٰ کی آیات
ان کے سامنے بیان کریں۔ دین اور حکمت کی باتیں سکھائیں اور ان کا تزکیہ
نفوس کریں۔ مگر افسوس انہی مولویوں نے جو اسلام کے لئے باعث ننگ
و عار تھے اس مقدس انسان پر مختلف قسم کے اتہامات باندھے جب ان
لوگوں نے تمام انبیاء علیہم السلام پر گندے الزامات لگائے اس وقت تو اسلام
کی توہین نہ ہوئی۔ مگر جب خدا کی طرف سے ایک مامور آیا اور اس نے
سے خدا تعالیٰ کی توحید۔ انبیاء علیہم السلام کی عزت اور خدا تعالیٰ کی پاک تعلیم

کو دنیا میں قائم کیا۔ اور علماء کہلانے والے اور مولویوں اور گدھی نشینوں
کی اہلیت واضح کی تو اس وقت ان "اسلام کے ٹھیکیداروں" نے شور
مچانا شروع کر دیا کہ غضب ہو گیا اس شخص نے اسلام کی توہین کر دی۔
مولف رسالہ "قرآن قادیانی" نے بھی اپنے رسالہ میں اس قسم کے بعض
التمات کو دھرایا ہے مثلاً حضرت مسیح موعود علیہ السلام کا یہ شعر ہے

کر بلاست سیر ہر آنم صد حسین است در گریبانم
پیش کر کے اس سے یہ دہو کہ دینا چاہا ہے کہ فوذا بآلہ اس میں حضرت امام
حسین رضی اللہ عنہ کی ہتک کی گئی ہے۔ حالانکہ حضرت مسیح موعود علیہ السلام
نے اس جگہ عشق الہی اور مختلف زبانوں میں اس کے اثرات ظاہر ہونے کا
ذکر فرمایا ہے۔ حضور فرماتے ہیں : —

عشق کو روم نامہ از دیدار نیز گہ کہ بہ خینرد از گفتار
کشتہ ادب یک نہ دو نہ ہزار این قتیلان ادبوں ز شمار
ہر زمانے قتیل تازہ بخواست غارہ روئے ادوم شہد است
ایں سعادت چو بوقت ما رفتہ رفتہ رسید نوبت

کر بلائے است سیر ہر آنم
صد حسین است در گریبانم

یعنی عشق الہی خدا تعالیٰ کے دیدار اور اس کے کلام سے پیدا ہوتا
ہے۔ اس عشق الہی کے کشتے ایک دو یا ہزار دو ہزار نہیں بلکہ شمار سے
باہر ہیں۔ اور جو کچھ شہداء محبت کا خون خدا تعالیٰ کے چہرہ پر غارہ کا کام

دیتا ہے اس لئے ہر زبانہ میں ان قتیلان محبت کی ضرورت رہتی ہے (تاکہ وہ خدا تعالیٰ کے چہرہ کی خوبصورتی کا موجب بنیں اور اسے دنیا میں ظاہر کرتے رہیں) جو کہ خدا تعالیٰ نے یہ سعادت (یعنی اس کی محبت کا کشتہ ہونا) ہمارے قسمت میں بھی رکھی تھی۔ اس لئے رفتہ رفتہ ہمارے بارے میں بھی آپہنچی۔ (چنانچہ جب میں نے خدا کی طرف سے مبعوث ہونے اور لوگوں کو خدا کی طرف بلانے کا اعلان کیا تو تمام دنیا میری مخالف ہو گئی اور یہ مخالفت اس انتہا تک پہنچ گئی اور اس مخالفت میں انہوں نے یہ منظر پیدا کر دیا کہ ہر آن اور ہر گھڑی میرے لئے کہ بلا کا میدان ہے (اور دشمن نے مجھے اور میری جماعت کو اس طرح مصائب کا نشانہ بنا رکھا ہے کہ گویا) میرے گریبان (یعنی میرے موجود میں) حسین (جمع) ہیں۔ (یعنی وہ لوگ اس شدت سے مجھ پر حملہ آور ہیں کہ گویا ایک نہیں بلکہ سو حسین پھیل چکے ہیں) ان تمام اشعار میں تو حسین کا شائبہ تک بھی نہیں پایا جاتا بلکہ اس جگہ تو حضرت یحییٰ موعود علیہ السلام نے حضرت امام حسین رضی اللہ عنہ کو قتیلان محبت الہی میں سے بیان کر کے آپ کے درجہ اور آپ کے مرتبہ کا اظہار فرمایا ہے۔ اور آخری شعر میں تو حضور کا مقصد صراحتاً ظاہر ہے کہ حضور ان مصائب اور مشکلات کی شدت کا اظہار فرما رہے ہیں جو آپ کو مخالفین کی طرف سے پہنچیں۔ تعجب ہے کہ اعتراض کرنے والے لوگ اس بات کی طرف نہیں دیکھتے کہ ذرا کسی موقع پر بانی نہ ملے یا کوئی اور معمولی سی تکلیف انہیں پہنچے تو چلانا شروع کر دیتے ہیں کہ ہمارے لئے تو یہ مقام کو بلا بن گیا۔ اس وقت یہ معترض اسے حضرت امام حسینؑ کی متک

قرار نہیں دیتے۔ مگر خدا کا ایک مامور جس پر آپ کے مخالفین نے چاروں طرف سے حملے کئے اور ہر طرح کے دکھ آپ کو اور آپ کی جماعت کو پہنچائے۔ سرسبز جھوٹے مقدمات بنائے گئے۔ قتل کے منصوبے سکھائے گئے۔ آپ کے مانتے والوں کو بغیر کسی قصور کے محض اس وجہ سے کہ وہ آپ پر ایمان لائے سنگسار اور شہید کیا گیا۔ ان کو گھروں سے نکال کر جائیدادوں سے بے دخل کر دیا گیا۔ ان کے پانی بند کر کے ان کی زندگی تنگ کر دی۔ ان کے مردوں کو قبروں سے اکھاڑ اکھاڑ کر نکالا گیا اور ان کے لگانے کی کوشش کی گئی۔ عرض دشمن نے کوئی منصوبہ آپ کو اور آپ کی جماعت کو دکھ دینے کا اٹھانہ رکھا اس پر اگر یہ کہا جائے کہ ہمارے لئے تو ہر گھڑی کمر بلبے تو دشمن اعتراض کرتا ہے کہ تم نے حضرت امام حسینؑ کی ہتک کر دی۔

مولانا قاضی نے اپنے دیوان میں لکھا ہے:۔۔۔
 کہ بلائے عشق و لب نشہ سرتا پائے من

صد حسین کشتہ در ہر گوشہ صحرائے من
 یعنی میں کہ بلائے عشق میں نشہ پڑا ہوں اور میرے ہر گوشہ صحرائے من میں سینکڑوں حسین کشتہ ہوئے پڑے ہیں۔

مگر اس پر کبھی مولویوں نے شور نہیں مچایا۔

مولف رسالہ "قرآن قادیانی" نے اعجاز احمد می کے بعض اشعار پر بھی اعتراض کیا ہے کہ ان میں حضرت امام حسین رضی اللہ عنہ کی ہتک کی گئی ہے حالانکہ یہ محض افراء ہے۔ حضرت مسیح موعود علیہ السلام نے صرف اس

غلو سے منع فرمایا ہے جو حضرت امام حسینؑ کے متعلق کیا جاتا ہے کہ وہ تمام نبیوں سے افضل ہیں اور تمام نبیوں کے سفیع ہوں گے۔ اور بعض مسلمانوں نے تو اس غلو میں یہاں تک بڑھ گئے کہ عیسائیوں کی طرح امام حسین رضی اللہ عنہ کو گویا خدا بنا دیا۔ اس غلو سے حضرت مسیح موعود علیہ السلام نے منع فرمایا چنانچہ اعجاز احمدی کے صفحات ۶۰، ۸۰، ۸۱ میں اس کا ذکر موجود ہے۔

یہ غلو کہ حضرت امام حسینؑ انبیاء علیہم السلام سے افضل تھے۔ اس کی تردید حضرت مسیح موعود علیہ السلام نے اپنی کتاب نزول المسیح ص ۲۹ تا ص ۵۲ کے حاشیہ پر بھی بیان فرمائی ہے۔

حضرت امام حسین رضی اللہ عنہ کا جو اصل مقام اور مرتبہ ہے اس لحاظ سے حضرت مسیح موعود علیہ السلام نے آپ کی ہمت تک کرنے والے کو قابل مواخذہ بیان فرمایا ہے۔

چنانچہ حضور فرماتے ہیں: —

”میں نے قصیدہ میں جو امام حسین رضی اللہ عنہ کی نسبت لکھا ہے یا حضرت عیسیٰ علیہ السلام کی نسبت بیان کیا ہے یہ انسانی کارروائی نہیں۔ خبیث ہے وہ انسان جو اپنے نفس سے کاملوں اور راستبازوں پر زبان طعن دراز کرتا ہے۔ میں یقین رکھتا ہوں کہ کوئی انسان حسینؑ جیسے یا حضرت عیسیٰ جیسے راستباز پر بدزبانی کر کے ایک رات بھی زندہ نہیں رہ سکتا اور وعید من عاد و لیا کی دست بدست اسکو کپڑ لیتا ہے“

(اعجاز احمدی ص ۳۲)

مولف "قرآن قادیانی" نے ایک بہتان یہ لگایا ہے کہ حضرت مسیح موعود علیہ السلام نے نمود بانہ حضرت فاطمہ الزہراء رضی اللہ عنہا کی توہین کی ہے اور اس کے ثبوت میں جو واقعہ پیش کیا ہے وہ حضرت مسیح موعود علیہ السلام کا ایک کشف ہے مسترض نے بددیانتی کا مظاہرہ کرتے ہوئے حضرت مسیح موعود علیہ السلام کی اس عبارت کو جس میں یہ ذکر تھا کہ یہ کشف ہے خدق کر دیا ہے تاکہ پڑھنے والے کو یہ نہ معلوم ہو سکے کہ یہ واقعہ ظاہری ہے یا کشفی۔ سب سے پہلے حضور نے اپنا یہ کشف براہین احمدیہ حصہ چہارم ص ۲۰۰ حاشیہ در حاشیہ ۱ پر اور پھر سراخلاصہ ص ۱۰۰ تحفہ گور و وہ ص ۱۰۰ اور نزول المسیح ص ۹۰ حاشیہ پر بیان فرمایا ہے اور ہر جگہ حضور نے یہی تحریر فرمایا ہے کہ میں نے کشف میں یہ نظارہ دیکھا۔

چنانچہ حضور فرماتے ہیں : —

"اس جگہ ایک نہایت روشن کشف یاد آیا۔ اور وہ یہ ہے کہ ایک مرتبہ نماز مغرب کے بعد عین بیداری میں ایک تھوڑی سی غیبت حس سے چھینک سے نشہ سے مشابہ تھی ایک عجیب عالم ظاہر ہوا کہ پہلے یکدم چند آدمیوں کے آنے کی آواز آئی جیسے بسرعت چلنے کی حالت میں پاؤں کی جوتی اور موزہ کی آواز آتی ہے پھر اسی وقت پانچ آدمی نہایت وجہ اور مقبول اور خوبصورت سامنے آگئے یعنی پیغمبر خدا صلی اللہ علیہ وسلم و حضرت علی و حسین و فاطمہ زہرا رضی اللہ عنہم اجمعین اور ایک نے ان میں سے اور ایسا یاد پر تھا کہ حضرت فاطمہ رضی اللہ عنہا نے نہایت شفقت سے مادر مہربان کی طرح اس عاجز کا

سراپنی ران پر رکھ لیا۔ (مذکرہ ص ۱۱)

تختہ گولڑویہ میں بھی جہاں حضور نے اس کشف کا ذکر فرمایا ہے یہ الفاظ ہیں کہ:۔

حضرت فاطمہ رضی اللہ عنہا نے کمال محبت اور مادرانہ عطوفت کے رنگ میں اس خاکسار کا سراپنی ران پر رکھ لیا۔ (تختہ گولڑویہ ص ۱۱)

نزول المسیح ص ۱۱۹ حاشیہ پر حضور کے الفاظ یوں ہیں:۔
 ”پھر ایک کشف میں جو براہین احمدیہ میں مندرج ہے میرے پر ظاہر کیا گیا کہ میرا سوئیوں کی طرح حضرت فاطمہ رضی اللہ عنہا کی ران پر ہے۔“
 اب ناظرین غور فرمائیں کہ کیا مولف، قرآن قادیانی، کی یہ صریح دہرہ دہی نہیں کہ ایک کشفی واقعہ پر اعتراض کیا جس میں خدا تعالیٰ نے آپ پر یہ ظاہر فرمایا کہ آپ نہ صرف آنحضرت صلی اللہ علیہ وسلم کی روحانی اولاد ہیں بلکہ جسمانی لحاظ سے بھی آپ کی نسل میں فاطمی خون ملا ہوا ہے۔

مولف، قرآن قادیانی نے حضرت مسیح موعود علیہ السلام کے الہام ”اَشْكُرُ نِعْمَتِي سَائِلَتْ خَدِيجَتِي“ پر بھی اعتراض کیا ہے، ہم حیران ہیں کہ معترض کی اس حرکت کو جہالت پر معمول کریں یا شرانگیزی پر مسلمانوں میں ہزاروں غورقوں کا نام برکت حاصل کرنے کی نیت سے خدیجہ رکھا جاتا ہے اور ہر شخص یہ نام سن کر خوش ہوتا ہے اور والدین کو مبارکباد دیتا ہے کہ بہت مبارک نام ہے کیونکہ ام المومنین حضرت خدیجہ الکبریٰ رضی اللہ عنہا کے نام پر ہے۔ مگر آج معلوم ہوا کہ اڑیسہ کے علاقہ میں ایسے مولوی صاحب

پیدا ہوئے ہیں جو یہ نام رکھنا حضرت خدیجہ رضی اللہ عنہا کی توہین سمجھتے ہیں
حضرت مسیح موعود علیہ السلام نے اس الہام کی خود تشریح فرمائی
ہے۔ حضور فرماتے ہیں: —

”اور خدیجہ اس لئے میری بیوی کا نام رکھنا کہ وہ ایک مبارک نسل کی
ماں ہے جیسا کہ اس جگہ بھی مبارک نسل کا وعدہ تھا اور نیز یہ اس طرف اشارہ
تھا کہ وہ بیوی سادات کی قوم میں سے ہوگی“ (تذکرہ ص ۳۵)
خدا تعالیٰ کی عجیب حکمت ہے کہ حضرت مسیح موعود علیہ السلام کے اشد ترین
دشمن اور مخالفین کے لیڈر مولوی محمد حسین صاحب بنالوی نے حضرت مسیح موعود
علیہ السلام کی کتاب براہین احمدیہ پر دیوید کرتے ہوئے اسے اسلام کی بہت بڑی
خدمت قرار دیا ایسی خدمت جو تیرہ سو سال سے کسی کے حصہ میں نہ آئی۔ اس
کتاب کو بے نظیر قرار دیا اور حضرت مسیح موعود علیہ السلام کے شریعت محمدیہ
پر قائم ہونے پر ہیزگار اور صداقت شعار ہونے کا اقرار کیا۔ خدا تعالیٰ نے اس
اول الکفرین سے جس کتاب اور اس کے مصنف کی یہ تعریف کروائی اس
کتاب کے اندر حضرت فاطمہ رضی اللہ عنہا کا دورانہ شفقت اور عطوفت کے
رنگ میں حضرت مسیح موعود علیہ السلام کا سراپا بنی ران مبارک پر رکھنے اور حضور
علیہ السلام کی بیوی کا الہامی نام خدیجہ ہونے کا ذکر بھی موجود تھا اس وقت
ان باتوں پر اعتراض نہ کرنا بلکہ صاحب الہام یعنی حضرت مسیح موعود علیہ السلام
کو اسلام کا بہت بڑا خدمت گزار تسلیم کرنا اور روحانی لحاظ سے بلند مرتبہ ماننا۔ اور
بعد میں مخالفین کا انہی باتوں پر اعتراضات کرنا اس بات کی علامت ہے

کہ ان اعتراضات کی تہ میں وہ بغض اور عناد کام کر رہا ہے جو انبیاء علیہم السلام کے مخالفین کے اندر موجزن ہوتا ہے۔ ورنہ ان کے نزدیک بھی یہ باتیں قابل اعتراض نہیں۔ اگر قابل اعتراض ہوئیں تو اس وقت ان پر کیوں اعتراض نہ کیا گیا جب یہ باتیں سب سے پہلے دنیا کے سامنے پیش کی گئی تھیں۔

مولف، رسالہ، قرآن قادیانی، نے حضرت مسیح موعود علیہ السلام پر ظاہر ہونے والے فرشتوں کے صفاتی ناموں پر بھی اعتراض کیا ہے۔ اس ضمن میں انہوں نے جو کچھ لکھا ہے اس سے معلوم ہوتا ہے کہ معترض ملائکہ اللہ کی حقیقت۔ ان کے کاموں۔ اور ان کے متحمل ہو کر ظاہر ہونے وغیرہ کے اسلامی نظریہ کے قطعی ناواقف ہے۔ اس کے متعلق اگر معترض کو زیادہ واقفیت نہیں تھی تو کم از کم قرآن اور حدیث کے موئے موئے واقعات ہی معلوم ہوتے تو وہ اس قسم کا اعتراض نہ کرتے حضرت مریم علیہا السلام کے پاس جو فرشتہ آیا تھا اس کا ذکر سورۃ مریم میں یوں آیا ہے کہ تمثال لھا بشراً سو یا کہ وہ فرشتہ ایک پورے اور مکمل انسان کی شکل میں تمثال ہو کر مریم کے سامنے آیا پھر حدیث میں بھی حضرت جبریل کے انسانی شکل میں آنحضرت صلی اللہ علیہ وسلم کے پاس آنے کا ذکر موجود ہے۔ پس جو شخص فرشتوں کے ان ناموں پر اعتراض کرتا ہے جو ان کے اصلی نام نہیں بلکہ صفاتی نام ہیں اور جو ان کے کام کی مناسبت کی وجہ سے بیان ہوئے ہیں تو یقیناً ملائکہ اللہ کا انسانی شکل میں تمثال ہو کر آنا جو ان کی اصلی شکل نہیں بلکہ موقع اور محل کی مناسبت سے وہ اس شکل میں ظاہر ہوتے ہیں۔ یہ امر بھی

معارض کے نزدیک قابل اعتراض ہوگا۔

معارض نے اس ضمن میں ایک اعتراض یہ کیا ہے۔ کہ مذکورہ ص ۶ پر ملا، اعلیٰ کے لوگوں میں خصومت کا ذکر ہے اور پھر اس پر مذاق اڑایا ہے کہ "ہاں ان کا اور کام ہی کیا باقی رہا" اول تو معارض نے یہ بددیانتی کی۔ کہ حضرت مسیح موعود علیہ السلام کی ساری عبارت پیش نہیں کی صرف ایک ٹکڑا پیش کر کے دہوکہ دیا ہے۔ حالانکہ اس کے ساتھ ہی اس کی تشریح بھی موجود تھی۔ چنانچہ حضور فرماتے ہیں: —

”اور ایسا ہی عجیب ایک اور قصہ یاد آیا ہے کہ ایک مرتبہ الہام ہوا جس کے معنی یہ تھے کہ ملا، اعلیٰ کے لوگ خصومت میں ہیں یعنی ارادہ الہی احیاء دین کے لئے جوش میں ہے،“
— مذکورہ ص ۶

پس اس کشف میں ملا، اعلیٰ کے لوگوں میں خصومت سے مراد مولویوں کی سی خصومت نہیں بلکہ احیاء دین کے ارادوں کا اظہار مراد ہے۔
دوسرے معارض کو اگر اس خصومت پر اعتراض ہے تو اس حدیث کے بارے میں اس کا کیا خیال ہے جو بخاری اور مسلم دونوں میں مروی ہے اور مشکوٰۃ باب الاستقفا۔
والتوبہ کی فصل اول میں یوں درج ہے کہ ایک شخص نے ننانوے قتل کئے پھر وہ فتویٰ پوچھنے کے لئے کہ کیا اس کی توبہ قبول ہو سکتی ہے ایک عابد کے پاس گیا اس نے کہا کہ تمہاری توبہ قبول نہیں ہو سکتی۔ اس پر اس گنہگار نے اس عابد کو بھی قتل کر دیا۔ اور پھر توبہ کے بارے میں فتویٰ پوچھنے چل پڑا اسے کسی شخص نے بتایا کہ فلاں بستی میں فلاں آدمی کے پاس جاؤ وہ تمہیں

اس کا جواب دیکھا چنانچہ وہ اس کی تلاش میں جا رہا تھا کہ راستہ میں ہی اسے
 موت نے آیا۔ اسکے آگے حدیث کے الفاظ یہ ہیں کہ: **فَلَا تُخَفِّمْتُ فِيهِ**
مَلَائِكَةُ الرَّحْمَةِ وَصَلَاةُ الْعَذَابِ یعنی اس شخص کے متعلق رحمت
 کے فرشتوں اور عذاب کے فرشتوں میں جھگڑا پیدا ہو گیا۔ رحمت کے فرشتے
 کہتے تھے یہ رحمت کا مستحق ہے اور عذاب کے فرشتے کہتے تھے نہیں یہ
 عذاب کا مستحق ہے۔

انم مولف، قرآن قادیانی "سے پوچھتے ہیں کہ کیا اس جھگڑے
 پر بھی وہ مذاق کیا کرتے ہیں؟۔"

آیات قرانی اور الہامات حضرت مسیح موعود علیہ السلام

مولف رسالہ "قرآن قادیانی" نے حضرت مسیح موعود علیہ السلام پر ان آیات قرآنیہ کے بطور الہام نازل ہونے پر بھی اعتراض کیا ہے جو آیات خدا تعالیٰ نے آنحضرت صلی اللہ علیہ وسلم پر نازل فرمائیں اور جن کے مخاطب صرف حضور ہی ہیں اس اعتراض کے کئی جواب ہیں سب سے پہلا جواب تو اول المنکرین ہولوی محمد حسین صاحب بٹالوی کی زبان سے سنئے انہوں نے براہین احمدیہ پر ریویو کرتے ہوئے لکھا:۔

"مولف براہین احمدیہ نے ہرگز یہ دعویٰ نہیں کیا کہ قرآن میں ان آیات کا مورد نزول میں ہوں اور جو کچھ قرآن یا پہلی کتابوں میں محمد رسول اللہ صلی اللہ علیہ وسلم و عیسیٰ و ابراہیم علیہم السلام کے خطاب میں خدا نے فرمایا ہے اس سے میرا خطاب مراد ہے۔"

پھر لکھتے ہیں:۔

"ان کو دینی حضرت مسیح موعود علیہ السلام کو ناقل (کامل یقین اور صاف اقرار ہے کہ قرآن اور پہلی کتابوں میں ان آیات میں مخاطب و مراد وہی الہیاء ہیں جن کی طرف ان میں خطاب ہے اور ان کمالات کے محل وہی حضرات ہیں جن کو خدا تعالیٰ نے ان کمالات کا محل ٹھہرایا ہے اپنے اوپر ان آیات کے الہام یا نزول کے دعویٰ سے ان کی مراد جس کو وہ صریح الفاظ میں خود ظاہر کر چکے

ہیں ہم اپنی طرف سے اختراع نہیں کرتے (یہ ہے کہ جن الفاظ یا آیات سے خدا تعالیٰ نے قرآن یا پہلی کتابوں میں انبیاء علیہم السلام کو مخاطب فرمایا ہے انہی الفاظ یا آیات سے دوبارہ مجھے بھی شرف خطاب بخشا ہے۔ پر میرے خطاب میں ان الفاظ سے اور معانی مراد رکھے ہیں جو معانی مقصود قرآن اور پہلی کتابوں سے کچھ مغایرت اور کسی قدر مناسبت رکھتے ہیں اور وہ معانی ان معانی کے اطلال و آثار ہیں۔ (اشاعت السنۃ جلد ۱، ص ۲۱۹)

۲۔ دوسرا جواب یہ ہے کہ شیخ عبدہ الرزاق صاحب قاشانی حضرت ہمدی کا ذکر کرتے ہوئے لکھتے ہیں: —

فَلَهُ الْمَقَامُ الْحَمْدُ — یعنی ہمدی کے لئے مقام محمود ہو گا۔
(شرح فصوص الحکم مصری ص ۵۳)

۳۔ شیخ شہاب الدین صاحب سہروردی لکھتے ہیں: —
وَهُوَ الْمَقَامُ الْحَمْدُ الَّذِي لَا يُشَارِكُهُ فِيهِ مِنْ (الْأَنْبِيَاءِ وَالرُّسُلِ
الْأَوَّلِيَاءِ وَآخِرَتِهِ) (ہمدیہ مجددیہ ص ۵۳)

یعنی مقام محمود میں آنحضرت صلی اللہ علیہ وسلم کا انبیاء اور رسل میں سے کوئی شریک نہیں سوائے ان اولیاء کے جو آپ کی امت میں سے ہوں۔

۴۔ حضرت سید عبد القادر جیلانی رحمۃ اللہ علیہ فرماتے ہیں: —
انسان ترقی کرتے کرتے اس مقام پر پہنچ جاتا ہے کہ وہ ہر رسول اور
نبی اور صدیق کا وارث ہو جاتا ہے، (ترجمہ از فتوح الغیب مقالہ ۱)

حضرت مسیح موعود علیہ السلام فرماتے ہیں: —

وانی وراثت المال مال محمدی فما انا الا الله المتخیر
وانا وراثتنا مثل ولا متاعہ فائی ثبوت بعد ذالک بحضر

یعنی میں محمد مصطفیٰ صلی اللہ علیہ وسلم کے مال کا وارث بنایا گیا ہوں پس
میں آپ کی آل پر گزیدہ ہوں جسکو آپ کا ورثہ پہنچا ہم نے اولاد کی
طرح آپ کی وراثت پائی۔ اس سے بڑھ کر اور کیا ثبوت (آپ کی
روحانی اولاد ہونے کا) پیش کیا جائے۔

۵۔ حضرت خواجہ معین الدین صاحب چشتی رحمۃ اللہ علیہ فرماتے ہیں۔
ازیں حفیض و نارت چو بگندی شائد کہ تا دنی فتدی صعود خود بینی
(دیوان معین ص ۷۴)

اس میں واضح طور پر مقام دنی فتدی پانے کا ذکر موجود ہے۔ حالانکہ
یہ مقام قرآن مجید میں رسول کریم صلی اللہ علیہ وسلم کا ہے۔
۶۔ مولوی عبد الجبار صاحب غرنوی اپنی کتاب اثبات الالہام کے
ص ۱۳۲-۱۳۳ پر لکھتے ہیں۔

”اگر الہام میں اس آیت کا القاء ہو جس میں خاص آنحضرت کو خطاب ہے
تو صاحب الہام اپنے حق میں خیال کر کے اسکے مضمون کو اپنے حال سے مطابق
کر لیا اور نصیحت پکڑ لیا..... اگر کوئی شخص ایک آیت کو جو پروردگار نے
جناب رسول اللہ صلی اللہ علیہ وسلم کے حق میں نازل فرمائی ہے اسے اپنے
پنہ دار دکرے۔ اور اس کے امرو نہی اور تاکید و ترغیب کو بطور اعتبار
اپنے لئے سمجھے تو بے شک وہ شخص صاحب بصیرت اور مستحق تحسین ہوگا اگر

کسی پر ان آیات کا القاء ہو۔ جن میں خاص آنحضرت صلی اللہ علیہ وسلم خطاب ہے مثلاً الم نشرح لک صد رک۔ کیا نہیں کھولا ہم نے واسطے تیرے سینہ تیرا۔ سوف یعطیک ربک فترضی فیسکفیکم اللہ۔ فاصبر کما صبروا اولوا العزم من الرسل۔ واصبر نفسك

مع الذین ینعون ربهم بالعزاة والعشی یریدون وجہہ۔ فصلی لربک وانحر۔ ولا تطع من اغفلنا قلبہ عن ذکرنا وما تبغ ہواہ۔ ووحیدک ضالاً فہدی۔

تو بطریق اعتبار یہ مطلب نکالا جائیگا کہ انشراح صدر اور رضا اور انعام ہدایت جس لائق یہ ہے علی حسب المنزلت اس شخص کو نصیب ہوگا اور اس مرد نہیں وغیرہ میں اسکو آنحضرت صلی اللہ علیہ وسلم کے حال میں شریک سمجھا جائیگا۔
۷۔ حضرت سید عبدالقادر جیلانی فرماتے ہیں :-

ثم ترفع الی الملک الاکبر فتخاطب بانک الیوم لدینا مکیں امین
(فتوح الغیب مع شرح فارسی مقالہ ۲۸)

حالانکہ انک لدینا مکیں امین قرآن مجید کی آیت ہے جو حضرت یوسفؑ کے متعلق ہے۔

۸۔ پھر مقامات امام ربانی مجدد الف ثانی مطبوعہ دہلی کے ص ۱۳۶ پر لکھا ہے کہ۔
مجدد الف ثانی کے سب سے چھوٹے فرزند حضرت شاہ محمد یحییٰ کے تولد سے پہلے حضرت مجدد صاحب کو اہام ہوا تھا انا بشرک بغلام اسمہ یحییٰ۔ اسی رعایت سے انکا نام محمد یحییٰ ہوا۔

۹- ذیل میں حضرت خواجہ میر درد صاحب دہلوی کی تالیف ”علم الکتاب“ سے وہ آیات پیش کی جاتی ہیں۔ جو انہیں اہل اہم ہوئیں تحدیث نعمہ الرب کے عنوان کے ماتحت فرماتے ہیں کہ خدا تعالیٰ نے میرے قلب میں اہل اہم خاص سے یہ حکم دیا ہے کہ :-

”اَنْ اَحْكَمَ بَيْنَهُمْ مِنْ اَحْكَامِ اللّٰهِ تَعَالٰی وَاَدْعُهُمْ اِلَى الطَّرِيقَةِ الْمَحْمُودَةِ
بِمَا اَنْزَلَ اللّٰهُ فِيْ كِتَابِهِ مِنْ الْاٰیَاتِ الَّتِیْ هِیَ الشَّاهِدَاتُ الْبَیِّنَاتُ عَلٰی
حَقِّیَّتِكَ وَلَا تَتَّبِعْ اَهْوَاؤَهُمْ وَاسْتَقِمْ كَمَا مَرَّتْ - فَاِنْ تَوَلَّوْا عَنْ طَرِیْقَتِكَ
الْحَقُّ فَقُلْ حَسْبِیَ اللّٰهُ - اِنْ مَّا یُرِیدُ اللّٰهُ اَنْ یَّصِیْبَهُمْ بِمَا وَعَدَ لِلْفَاسِقِیْنَ وَ
اِنْ کَثِیْرًا مِّنَ النَّاسِ فَاَسْقُوْنَ - اِنْ حَكَمَ الْجَاهِلِیَّةُ یَبِیْعُوْنَ فِیْ زَبَانٍ
یَّحْكُمُ اللّٰهُ بِاٰیَاتِهِ مَا یَشَاءُ حَسْبَ رِضَاعِ رَسُوْلِهِ مُحَمَّدٍ عَلَیْهِ الصَّلٰوةُ وَالسَّلَامُ
عَلٰی لِسَانِ الْمُحَمَّدِیْنَ الْخَاصِّیْنَ وَمِنْ اَحْسَنِ مِنَ اللّٰهِ حُكْمًا الْقَوْمُ
یَوْمُنُوْتُ هٰذَا مَا اَمَرَنِیَ اللّٰهُ بِبَیْاَنِهِ وَحَكَمَنِیْ اَنْ اَحْكُمَ بِهِ
بَیْنَكُمْ فَحُكِمَتْ بِحُكْمَةِ بَیْنِكُمْ بِالْقِسْطِ اِنَّ اللّٰهُ یُحِبُّ الْمُقْسَطِیْنَ وَارَانِی
رَبِّیْ اٰیَاتِهِ الْكُبْرٰی وَاَعْطَانِیْ کَلِمَاتِهِ الْعَلِیَا وَآتَانِیْ هٰذَا الْكِتَابَ
وَنَادَانِیْ بِاِنْحِبَابٍ حِیْثُ قَالَ لِیْ یَا خَلِیْفَةُ اللّٰهِ وَیَا اٰیَةَ اللّٰهِ -
اِنِّیْ شَهِدْتُ بِعِبَادَتِكَ فَاشْهَدْ اَنْتَ بِالْوَهِّیَّتِیْ وَاَنْتَ عَبْدِیْ
وَمَقْبُوْلِیْ وَمَقْبُوْلُ رَسُوْلِیْ قُلْتُ یَا رَبِّ اشْهَدْ اَنْ لَا اِلٰهَ اِلَّا اَنْتَ
وَاشْهَدْ اَنْکَ عَلٰی کُلِّ شَیْءٍ شَهِیْدٌ قَالَ یَا عَبْدُ اللّٰهِ وَیَا
عَارِفَ بِاللّٰهِ اِنِّیْ جَعَلْتُکَ مَظْهَرًا جَامِعًا لِّکُلِّ ظَهْوَرٍ اِنِّیْ فَاذْهَبُ

بایاتی الی کل مخلوقاتی و دعوتک من الجمع الی الاهی
والجمع المحدثی فمن الحاکم فقل طاع
الله والرسول قلت یا رب قلت جمیع احکامک
وقال یا مورد الواردات و یا مصدر الایات انا جعلتک
آیة للناس لعلهم یرشدون و لکن اکثر الناس
لا یعلمون. قلت یا رب تعلم ما فی نفسی و لا اعلم ما فی
نفسک انت تعین بهم فانهم عبادک و ان تغفر لهم فانک
انت العزیز الحکیم. وقال لو کانت الحقیقة نراؤد ما
کشف علی لا ظهرها الله علی لانه تعالی اکمل الی الدین
و اتم علی نعمته و رضی الی الاسلام دینا و لو کشف الغطا
ما اردت یقینا ان ربی لذ و فضل عظیم علم الکتاب (۶)
پھر ص ۶۲ پر فرماتے ہیں -

وقال بالالهام الشافی اذهب بکتابی هذا و اکتب
الایات فی کتابک و القہ الی الناس ثم قول عنهم بالتجاهل
العارف فانظر ما ذایرجعون - ایرجعون الی الانکار او
یاقوتی مسلمین - و انذر عشیرتک الاقربین بانذار الله و رسوله
واخفض جناحک بالمحبة و التواضع لمن ابتغک من
المؤمنین فیما فیہا المحمدیون الخالصون الی ربی
بتأیید الروح الامین لا کون بنصرته تعالی و عنایة رسوله

عليه السلام من المنتذرين والمبشرين بلسان عربي مبين
 وانه هُدى ورحمة للمؤمنين واني توكلت على الله ربي وقضت
 امري اليه والله يحب المتوكلين وهو هادي من يشاء ويجعله
 المحمدين الخالصين ويضل من يشاء بان كان الطريقه المحمديه
 ويجعله من المنكرين والمجرمين فانظر واكيف كان عاقبة
 المجرمين - وقال لي بالرافة الربانية لا تخزن عليهم ولا
 تكن في ضيق مما يمكرون انما هم مكر وابلتفاق ومكر الله
 ان يمد هم في طغيانهم والله خير الماكرين وما انت بهادي
 العمى عن ضلالتهم ان تسمع الا من يؤمن بآياتنا فهم مسلمون
 فالذين يصد قوتك انما يؤمنون بآياتنا والذين يكذبونك
 بالجهالة فاعلم ان الناس كانوا بآياتنا لا يوقنون - هذا ما
 ايدني ربي بآياته القرآنية والمنكرون لا يؤمنون حتى
 اذا جاء وفي المحشر وقال الله تبارك وتعالى اكن بتم بآياتي
 ولم تحيطوا بها علما ووقع القول عليهم بما ظلموا فهم لا ينطقون
 والله عليم بالمفسدين وبنشر الذين آمنوا بآياته واختاروا
 المحمديه الخالصه ان لهم جنات تجري من تحتها الانهار
 خالدين فيها ابدًا والله لا يضيع اجر المحسنين
 واني لا اقول الا ما امرني به ربي وانه خصني برحمته الخالصة
 وهو ارحم الراحمين ولقد القى الله على قلبي من آيات

بینات مع انی لست بحافظ القرآن ویضرب مثلاً من
 الذین خلوا من قبلكم ویعظم موعظۃ للمتقین فالتقوا^{۲۵}
 اللہ واطیعون وما السئلكم علیہ من اجیران اجری الا
 علی رب العالمین۔ قال مکن یون سواۃ علینا وعظمت
 ام لم تکن من الواعظین۔ وقالوا انک لست من الاولیاء
 المقریین وما آتاک اللہ من العلم الا قلیلاً واما انت^{۲۶} الا
 بشر مثلاً انا نظنک لمن الکاذبین وتکون بالاولیاء
 کرامات وتصرفات فاسقط علینا کسفاً من السماء ان کنت
 من الصادقین ویلٌ للمکذبین سیرون کیف تکون
 عاقبة للمفسدین افلا یعقلون انما هی آیات القرآن
 تتلى علیهم ما هذا الا کتاب بین و هذا من فضل
 ربی وهو یختص بفضله من یشاء من عباده المنومنین
 مذکورہ بالا اقتباس سے ظاہر ہے کہ حضرت خواجہ میر درد رحمۃ اللہ علیہ
 نے متعدد آیات کو بذریعہ الہام اپنے مومنین اور اپنے مخالفین ہر چہاں
 کیا ہے اور ان میں کئی آیات ایسی ہیں جو قرآن مجید میں انحضرت صلی اللہ
 علیہ وسلم سے خطاب ہے۔ مگر خواجہ صاحب نے یہاں ان کو اپنے
 آپ پر وارد کیا ہے۔

مولف رسالہ "قرآن قادیانی" نے ایک احمدی کا شعر ہے
 محمد پھر اتر آئے ہیں ہم میں۔ اور آگے سے ہیں بڑھ کر اپنی شان

پیش کر کے یہ دہو کہ دیا ہے کہ گویا جماعت احمدیہ لغو ذی اللہ
حضرت مسیح موعود علیہ السلام کو حضرت محمد مصطفیٰ صل اللہ علیہ وسلم
سے جو حضور کے آقا اور مطاع ہیں افضل سمجھتی ہے۔
اس شعر کے متعلق ہم حضرت امیر المومنین خلیفۃ المسیح الثانی
ایده اللہ بنصرہ العزیز کا جواب درج کرتے ہیں جو حضور نے ایک
استفسار پر رقم فرمایا :-

استفسار

حضور نے اپنے لیکچر ذکر الہی کے ملا پر ارشاد فرمایا ہے کہ حضرت
مسیح موعود علیہ الصلوٰۃ السلام کو درجہ اور شان کے لحاظ سے آنحضرت
صل اللہ علیہ وسلم کے برابر سمجھنا من کفر سمجھتا ہوں مگر اکمل صاحب
ایک نظم میں لکھتے ہیں :-
محمد بھرا تر آئے ہیں ہم میں - اور آگے سے ہیں بڑھکر اپنی شان میں
کیا اس شعر کا مضمون حضور کے عقائد کے خلاف نہیں ؟

حضور کا جواب

”اگر اس کا مطلب یہ ہے کہ درجہ میں بڑے ہیں تو یقیناً کفر ہے
لیکن اگر مراد یہ ہے کہ اس زمانہ میں اشاعت دین زیادہ ہوئی
تو یہ مطابق قرآن کریم ہے مگر اسے لفظ بھر بھی ناپسندیدہ اور بے ادبی کے ہیں۔“
افضل ۱۹ اگست ۱۹۳۴ء ص ۵

آنحضرت صلی اللہ علیہ وآلہ وسلم پر برتری کا الزام

اور اسکی تردید

مولف ”قرآن قبادیانی“ نے ایک بہت بڑا ظلم اور افترا یہ کیا ہے کہ لغویاً باللہ حضرت مسیح موعود علیہ السلام نے آنحضرت صلی اللہ علیہ وسلم سے افضل ہونے کا دعویٰ کیا۔

اس ضمن میں معترض نے ایک بات یہ لکھی ہے کہ گویا حضرت مسیح موعود علیہ السلام نے آنحضرت صلی اللہ علیہ وسلم کے کل اور سب کے سب معجزات تین ہزار بتائے ہیں اور اپنے تین لاکھ سے اوپر بتائے ہیں۔ یہ معترض کی دہوکہ دہی ہے حضرت مسیح موعود علیہ السلام نے آنحضرت صلی اللہ علیہ وسلم کے معجزات اور نشانات تین ہزار نہیں بلکہ بے شمار بیان کئے ہیں اور اپنے ذریعہ ظاہر ہونے والے تمام نشانات کو آنحضرت صلی اللہ علیہ وسلم کے ہی نشان بتایا ہے چنانچہ حضور فرماتے ہیں۔

”ہمارے سید و مولیٰ آنحضرت صلی اللہ علیہ وسلم سے تین ہزار سے زیادہ معجزات ہوئے ہیں اور پیشگوئیوں کا تو شمار نہیں“..... چشمہ مسیح ص ۱۲ پھر فرماتے ہیں۔

”اسلام تو آسمانی نشانوں کا سمندر ہے کسی نبی سے اسقدر معجزات ظاہر نہیں ہوئے جسقدر ہمارے نبی صلی اللہ علیہ وسلم کیونکہ پہلے نبیوں کے معجزات ان کے مرئیے ساتھ ہی مر گئے مگر ہمارے نبی صلی اللہ علیہ وسلم کے معجزات اب تک ظہور میں آ رہے ہیں اور قیامت تک ظاہر ہوتے رہیں گے جو کچھ میری تائید میں ظاہر ہوتا ہے دراصل وہ سب آنحضرت صلی اللہ علیہ وسلم کے معجزات ہیں۔“

تمتہ حقیقۃ الوحی ص ۳۵ نیز فرمایا:-

۱۱۲
 ”ہم کافر نعمت ہو گئی اگر اس بات کا اقرار نہ کریں کہ توحید حقیقی ہم نے اس نبی کو ذریعہ سہولتی
 اور زندہ خدا کی شناخت ہمیں اس کامل نبی کو ذریعہ سہولتی اور اسکے نور سہولتی اور خدا کو مکالمات اور مخاطبات
 کا شرف بھی جس ہم اسکا ہرہہ دیکھتے ہیں اسی بزرگ نبی کو ذریعہ سہولتیں میسر آیا ہر اس قباب ہدایت کی شعاع
 دہوپ کی طرح ہم پر پڑتی ہے اور اسی وقت تک ہم منور رہ سکتے ہیں جب تک کہ ہم اسکے مقابل پر کھڑے ہیں۔“
 (حقیقۃ الوحی ص ۱۱۶) نیز فرمایا: — وَالنَّبِيَّةُ بِنِي وَبِنِيهِ كُنْزٌ مِّنْ عِلْمٍ وَتَعْلَمُ
 یعنی میرے اور آنحضرت صلی اللہ علیہ وسلم کے درمیان معلوم و متعلم کی نسبت ہے (خطبہ الہامیہ ص ۱۷۱)
 پھر فرماتے ہیں:۔

”نہیں اس خدا کی قسم کھا کر کہ کتابوں جس کا نام لیکر جھوٹ بونا سخت بد ذاتی ہو کہ خدا نے مجھے
 میرے بزرگ واجب الاطاعت یزنا محمد صلی اللہ علیہ وسلم کی روحانی دائمی زندگی اور پورے جلال اور
 کمال کا یہ ثبوت دیا ہے کہ میں اسکی پیروی کروں اور اسکی محبت سے آسمانی نشانوں کو اپنے اوپر اترتے ہوئے
 اور دل کو یقین کے نور سے پر ہوتے ہوئے پایا..... اے تمام وہ انسانی روجو مشرق اور مغرب میں آباد
 ہو میں پورے زور کیا تھا آپ کو اس طرف دعوت کرتا ہوں کہ اب زمیں پر سچا مذہب صرف اسلام ہے
 اور سچا خدا بھی وہی خدا ہے جو قرآن نے بیان کیا اور ہمیشہ کی روحانی زندگی والا نبی اور
 جلال اور تقدس کے تحت پر بیٹھنے والا حضرت محمد مصطفیٰ صلی اللہ علیہ وسلم ہے جسکی روحانی
 زندگی اور پاک جلال کا ہمیں یہ ثبوت ملا ہے کہ اسکی پیروی اور محبت سے ہم روح القدس اور خدا
 کے مکالمہ اور آسمانی نشانوں کے انعام پاتے ہیں“ (تربیۃ القلوب ص ۶ طبع اول)

ان اقتباسات سے ظاہر ہے کہ حضرت مسیح موعود علیہ السلام نے اپنا وجود اپنے آقا اور مطاع
 کی متابعت میں پیش کیا ہے اور جو نشانات یا معجزات آپ کے ذریعہ ظاہر ہوتے ان کو آنحضرت
 صلی اللہ علیہ وسلم کے ہی نشان بنایا ہے۔ اس طرح چشمہ مسیحی میں تو حضور نے یہاں تک لکھا ہے۔

کہ میرے ذریعے جو نشانات ظاہر ہوتے ہیں۔ یہ سب آنحضرت صلی اللہ علیہ وسلم کا ایک معجزہ ہے

چنانچہ حضور فرماتے ہیں:-

”اُنکے عظیم الشان معجزہ آنحضرت صلی اللہ علیہ وسلم کا یہ ہے۔ کہ تمام نبیوں کی وحی منقطع ہو گئی اور معجزات نابود ہو گئے اور اُن کی مہت خالی اور تہہ بست ہے صرف قصے ان لوگوں کے ہاتھ میں رہ گئے مگر آنحضرت صلی اللہ علیہ وسلم کی وحی منقطع نہیں ہوئی اور نہ معجزات منقطع ہوئے بلکہ ہمیشہ بذریعہ کالین امت جو شرف اتباع سے مشرف ہیں ظہور میں آتے ہیں اسی وجہ سے مذہب اسلام ایک زندہ مذہب ہے اور اس کا خدا زندہ خدا ہے چنانچہ اس زمانہ میں بھی اس شہادت کے پیش کرنے کے لیے یہی بندہ حضرت عزت موجود ہے اور اب تک میرے ہاتھ یہ ہزار ہا نشان تصدیق رسول اللہ اور کتاب اللہ کے بارہ میں ظاہر ہو چکے ہیں اور خدا تعالیٰ کے پاک مکالمہ سے قریب ہر روز میں مشرف ہوتا ہوں۔“

جسمہ مسیحی ص ۱۳

اس کے باوجود کسی شخص کا یہ اعتراض کرنا کہ آپ نے نعوذ باللہ آنحضرت صلی اللہ علیہ وسلم پر افضلیت کا دعویٰ کیا ہے۔ بددیانتی افتراء اور ظلم نہیں تو اوکر کیا ہے۔

دیگر مغالطات

اور

ان کی تردید

یوں تو مؤلف "قرآن قادیانی" نے اپنے تمام رسالہ میں ہی جاہ جا مغالطات۔ دھوکہ دہی۔ فریب اور بددیانتی سے کام لیا ہے۔ مگر آخر میں آکر تو اس نے اس کی انتہا کر دی۔ کہ حضرت مسیح موعود علیہ السلام پر یہ الزامات لگائے کہ گویا آپ نے اپنے آپ کو نعوذ باللہ خدا تعالیٰ کا بیٹا خدا تعالیٰ کا بھائی اور خدا کہا ہے۔ اس ضمن میں معترض نے جن الزامات کا ذکر کر کے اس سے یہ مغالطہ دینے کی دینے کی کوشش کی ہے۔ اسے ہم ترتیب وار معہ چار کے درج کرتے ہیں۔ معترض نے تذکرہ ص ۳۶۱ کے حوالے سے لکھا ہے کہ گویا حضرت مسیح موعود علیہ السلام نے اپنے متعلق یہ لکھا ہے کہ میں خدا کا بیٹا ہوں، حالانکہ اصل الہام جو عربی میں ہے یوں ہے۔ اَنْتَ مِنْ مَّاءٍ ذَا بَعْنٍ تو میرے پانی سے ہے۔ مگر معترض کی بددیانتی دیکھیے کہ اس نے اس کا ترجمہ یوں کیا ہے

”میں خدا کا پانی ہوں“۔ خدا کے پانی سے ہونے کی حضرت مسیح موعود علیہ السلام نے یہ تشریح فرمائی۔ ہے کہ :-

اس جگہ پانی سے مراد ایمان کا پانی۔ استقامت کا پانی۔ تقویٰ کا پانی۔ وفا کا پانی۔ صدق کا پانی۔ حُب اللہ کا پانی ہے جو خدا سے ملتا ہے۔ اور فسل بزدلی کو کہتے ہیں۔ جو شیطان سے آتی ہے۔“

انجام اتھم حاشیہ ص ۵۶

”ہدایت الہی الہام اور وحی کو بھی خدا تعالیٰ کا پانی کہا گیا ہے چنانچہ قرآن مجید میں جہاں جہاں الہام اور وحی نازل کرنے کا ذکر ہے اس کے ساتھ آسمان سے پانی نازل ہونے کا بھی ذکر آتا ہے انہی عنوان کے لحاظ سے حضرت مسیح موعود علیہ السلام فرماتے ہیں :-

ایک عالم مر گیا ہے تیرے پانی کے بغیر!

پھرنے لے میرے نولا اس طرف یا کی بار

دوسرے ممبر پر مقررین نے تذکرہ عد ۳۷۲ کے حوالے سے یہ اعتراض کیا ہے

کہ گویا حضرت مسیح موعود علیہ السلام نے یہ فرمایا کہ ”نور باب اللہ میں خدا کے بیٹوں کے برابر ہوں“ حضور کا اصل الہام یوں ہے ”أَنْتَ مَنِ الْمَنْزِلَةُ الْوَلَدِيَّةُ“ یعنی تو مجھ سے بہتر اولاد کے ہے۔ اس کی تشریح میں حضور فرماتے ہیں :-

”خدا نے مجھے مخاطب کر کے فرمایا أَنْتَ مَنِ الْمَنْزِلَةُ

اولادِی۔ اَنْتَ مَنِّی بِمَنْزِلَہِ لَا یَعْلَمُہَا الْخَلْقُ
 یعنی تو مجھ سے بمنزلہ اولاد کے ہے اور تجھے مجھ سے وہ نسبت ہے جس کو
 دنیا نہیں جانتی۔ تب مولویوں نے اپنے کپڑے بھاڑے کہ اب کفر سے
 کیا شک رہا اور اس آیت کو بھول گئے فا ذکر و اللہ کو ذکر کریم
 آباءکم

(چشمہ مسیحی ص ۳۵ حاشیہ)

پس حضور کا یہ الہام کہ تو مجھ سے بمنزلہ اولاد کے ہے آیت فا ذکر
 اللہ کو ذکر کریم آباءکم کے مطابق ہے جس کے معنی یہ ہیں کہ
 اللہ تعالیٰ کو اپنے باپوں کی طرح یاد کرو۔ جس طرح اس آیت میں خدا کا
 باپ ہونا یا اس کی مخلوق کا بیٹا ہونا مراد نہیں بلکہ تمثیلی رنگ میں خدا
 اور بندے کے تعلق کی طرف اشارہ ہے۔ اسی طرح حضرت مسیح موعود
 علیہ السلام کے الہام میں بھی اس طرف اشارہ ہے کہ جس طرح فرما ہوا
 بیٹا اپنے باپ کے تمام خصائل کو اپنے اندر لے لیتا ہے اور پوری
 اطاعت کرتے ہوئے اس کے مقاصد کو پورا کرتا اور اس کے نام
 کو بلند کرتا ہے اسی طرح تیرے ذریعہ میرا نور دنیا میں ظاہر ہوا۔ اے
 میرا نام چمکا۔

اس الہام کی مزید تشریح کرتے ہوئے حضور فرماتے ہیں :-
 ”یاد رہے کہ خدا تعالیٰ بیٹوں سے باپ ہے نہ اس کا کوئی شریک
 ہے اور نہ بیٹا ہے اور نہ کسی کو حق پہنچتا ہے کہ وہ یہ کہے کہ میں

خدا ہوں یا خدا کا بیٹا ہوں لیکن یہ فقرہ (یعنی اَنْتَ صَاحِبُ الْمَلٰئِکَہِ
 اولاد ہی) اس جگہ قبل مجاز اور استعارہ میں سے ہے خدا تعالیٰ
 نے قرآن شریف میں آنحضرت صلی اللہ علیہ وسلم کو اپنا ہاتھ قرار دیا
 ہے اور فرمایا اید اللہ فوق ایدہم ایسا ہی بجائے
 قتل یحیٰی اللہ کے قتل یحیٰی دہی کہا اور یہ بھی فرمایا
 فنا ذکرہ واللہ کذا کرم امبا کرم میں اس خدا کے
 کلام کو ہوشیاری اور احتیاط سے پڑھو اور از قبل تشابہات
 سمجھ کر ایمان لاؤ۔ اور اس کی کیفیت میں دخل نہ دو اور حقیقت
 حوالہ سجدہ کرو۔ اور یقین رکھو کہ خدا انتخاب و ولد سے پاک ہے
 تاہم تشابہات کے رنگ میں بہت سمجھ اس کے کلام میں پایا جاتا ہے
 پس اس سے بچو کہ تشابہات کی پیروی نہ کرو اور ہلاک ہو جاؤ۔ اور
 میری نسبت یقیناً میں سے یہ الہام ہے جو کہ ابن احمد یہ میں درج ہے۔
 قل انما انا بشر مثکم یوحٰی الی انما الہکم
 الہ واحد والخیر کلہ فی القرآن

(تذکرہ ص ۳۹۷ حاشیہ)

حضور کی اس نصیحت کو مد نظر رکھتے ہوئے مخالفین کو چاہیے کہ
 تشابہات پر اعتراض کرنے لوگوں کو دھوکہ نہ دیں اور نہ اپنی ہلاکت
 کا موجب بنیں۔ بلکہ انھیں چاہیے کہ حضور کے الہامات کو حضور کی
 تشریح اور قرآن مجید کی تعلیم کی روشنی میں دیکھیں۔ حدیث میں آتا ہے

کہ رسول کریم صلی اللہ علیہ وسلم نے فرمایا۔

الخلق عيال الله فاحب الخلق الى الله من احسن الى عياله۔ شکوة باب الشفقة والرحمة على الخلق (ص ۲۲۵ مجید)

یعنی تمام مخلوق خدائے تعالیٰ کا کنبہ ہیں۔ پس سب اچھا انسان وہ ہے جو خدا کے کنبہ کے ساتھ اچھا سلوک کرے۔

تو کیا یہاں بھی "مؤلف قرآن قادیانی" کی ذہنیت کے مطابق نہ ہی معنی لیے جائیں گے۔ جو اس نے حضرت مسیح موعود علیہ السلام کے الہام پر اعتراض کرتے وقت لیے ہیں۔ اور کیا اس سے یہ مراد لی جائے گی کہ تمام مخلوق خدا کی اولاد ہے۔

میسرے نمبر پر معترض نے جو اعتراض کیا ہے اس کا جواب بھی یہی ہے جو ہم ابھی عرض کر چکے ہیں۔

چوتھے نمبر پر معترض نے یہ لکھا ہے کہ گویا حضرت مسیح موعود علیہ السلام نے اپنے آپ کو خدا کا بھائی کہا ہے۔ معترض نے جس الہام سے یہ استدلال کیا ہے۔ وہ یہ ہے۔

"أَنْتَ مَنِّي مَبْنُوزٌ هَارُونَ"

اس کی تشریح بھی حضور نے خود ہی فرمادی ہے۔

"یعنی تو میرے دین کی نصرت کرتا ہے۔ جیسے ہارون موسیٰ کی نصرت کرتا تھا۔" تذکرہ ص ۱۱۹

ناظرین خود فرمائیں کس لفظ سے معترض نے یہ مطلب نکالا ہے کہ

”میں خدا کا بھائی ہوں“ کیا یہ بددیانتی نہیں کہ بات کا مطلب قائل کے مفہوم سے بالکل خلاف لیا جائے۔

پانچویں نمبر پر بھی معترض نے یہی بددیانتی کی ہے اور اعتراض کیا ہے کہ گویا حضرت مسیح موعود علیہ السلام نے یہ فرمایا ہے کہ ”میں خدا کا عرش ہوں“ حالانکہ الہام کے الفاظ یہ ہیں:-
”انت منی بمنزلہ عرشى“

یعنی تو میرے نزدیک بہ منزلہ میرے عرش کے ہے تذکرہ صفحہ ۴۴۹

”بمنزلہ“ کا لفظ یہ ظاہر کرنے کے لیے استعمال ہوتا ہے کہ اصل

چیز کی نفی ہے۔ یعنی عرش نہیں بلکہ بمنزلہ عرش۔ اس سے مراد یہ ہے

کہ جس طرح خدا تعالیٰ کا عرش خدا کے جلال اور نور کو ظاہر کر رہا

ہے اسی طرح حضور علیہ السلام کے ذریعہ بھی خدا تعالیٰ کا جلال

ظاہر ہوا۔ اور اس کا نور چمکا۔

چھٹے نمبر پر معترض نے یہ لکھا ہے کہ گویا حضرت مسیح موعود علیہ السلام

نے یہ دعویٰ کیا ہے کہ ”میں خدا کی توحید اور تفرید ہوں“ اور پھر

معترض نے بریکٹ میں اس کی تشریح یہ کی ہے کہ ”عین ذات واحد

الوجود“

میں معترض کی بددیانتی بار بار افسوس آتا ہے کہ اس نے

ہر جگہ سے ”بمنزلہ“ کا لفظ خدوت کر کے الہامات کا مفہوم بالکل بگاڑ کر

پیش کیا ہے سمجھ میں نہیں آتا اس چالاک سے معترض کا آخر مقصد کیا

ہے۔ ہمارے لیے تو یہ چیز بہت مفید اور تبلیغ کا موجب ہے کیونکہ جب کوئی انصاف پسند اصل حوالجات دیکھے گا تو وہ معترض کی ہدایت پر نفعی کرے گا اور ممکن ہے یہ چیز اسے مزید مطالعہ کرنے اور حق کو قبول کرنے کی محرک ثابت ہو۔

حضور کا الہام یوں ہے :-

”انت منی بمنزلہ توحیدی وتضریدی“

حضور نے اس کی یوں تشریح فرمائی ہے کہ :-

”تو مجھ سے ایسا ہی قرب رکھتا ہے اور ایسا ہی میں تجھے چاہتا ہوں جیسا کہ انہی توحید اور تفرید کو۔“

اربعین ۲۵ ص ۲

ساتویں نمبر پر معترض نے یہ لکھا ہے۔ کہ گویا حضرت مسیح موعود

علیہ السلام نے اپنے آپ کو ”خدا کا بروز“ کہا ہے۔ یہاں بھی بمنزلہ کا لفظ معترض نے حذف کر دیا ہے

الہام یوں ہے — انت منی بمنزلہ بروزی

حضور نے اس کی خود ہی یہ تشریح فرمائی ہے کہ :-

”تو مجھ سے ایسا ہے جیسا کہ میں ہی ظاہر ہو گیا۔“

یعنی تیرا ظہور بعینہ میرا ظہور ہے ”تذکرہ“ ص ۴۵ اس سے کون انکار کر سکتا

ہے کہ خدا و تعالیٰ کا ظہور اس کے مومنین کے ذریعہ ہوتا ہے

مخالفین حضرت مسیح موعود علیہ السلام کے الہام انت منی

مہذبہ بروزی پر اعتراض کرتے ہیں حالانکہ خود مسلمانوں
میں اس قسم کی اصطلاحات رائج ہیں۔ یہاں تک کہ ہر مسلمان کو خدا
کا نائب کہنے میں کچھ بھی مضائقہ نہیں سمجھا جاتا۔ چنانچہ روزنامہ تنویر کھنؤ
۵ نومبر ۱۹۶۶ء (سڈبے ایڈیشن) میں ایڈیٹر صاحب نے جو ایڈیٹوریل لکھا

ہے۔ وہ ان الفاظ سے شروع ہوتا ہے:-

”مسلمان دنیا میں عیش و مسرت منانے کیلئے۔ راکٹ ٹانگ جانے کے لیے۔
تفریحی مشاغل اور لہو و لعب میں عمر گزارنے کیلئے نہیں بھیجا گیا۔ وہ خدا کا
نائب ہے“ حد کالم اول

آٹھویں نمبر پر معترض نے حضرت مسیح موعود علیہ السلام کے الہام اورین
(یعنی خدا ترے اندر آرا یا) پر اعتراض کیا ہے۔ معترض کو غالباً بخاری کی
وہ حدیث قدسی یاد نہیں جس میں خدا کے تعالیٰ فرماتا ہے کہ میرا بندہ نوافل کے
ذریعہ میرا قرب حاصل کرتا ہے۔ اور ایک مقام پر یہ قرب اس درجہ تک پہنچ جاتا
ہے کہ میں اس کے ہاتھ۔ کان۔ آنکھیں۔ اور پاؤں بن جاتا ہوں“ اسی طرح
حضرت مسیح موعود علیہ السلام کے اس الہام میں بھی آپ کے اندر خدا تعالیٰ کے
نزول سے مراد۔ خدا کے نور۔ خدا کی ہدایت۔ معرفت اور علم الہی کا نزول
مراد ہے۔ کیا معترض کا عقیدہ یہ ہے کہ پہلے انبیاء اور مومنین کے دل پر خدا
تعالیٰ کا نزول نہیں ہوا؟

نوٹی نمبر پر معترض نے حضرت مسیح موعود علیہ السلام کے اس کشف پر اعتراض

کیا ہے جس میں حضور فرماتے ہیں کہ میں نے خواب میں دیکھا کہ گریبا میں خدا ہوں۔
ظاہر ہے کہ یہ ایک خواب ہے اور خواب تعبیر طلب ہوتی ہے۔ تعبیر کی مشہور کتاب
تعبیر الانام میں لکھا ہے۔

من رآی فی المنام کأنه صائر الحق سبحانه وتعالى
اھتدی الی الصراط المستقیم

(تعبیر الانام ص ۹)

یعنی جو شخص خواب میں یہ دیکھے کہ وہ خدا بن گیا ہے تو اس کی تعبیر یہ ہے کہ
خدا تعالیٰ اس کو ہدایت کی منزل مقصود تک پہنچائے گا۔

حضرت سیح موعود علیہ السلام نے اپنے اس کشف کی خود تشریح فرمائی ہے
فرماتے ہیں:- کأنحنی بهذه الواقعة کما یحیی فی کتاب صحاح
وحدۃ الوجود وما نحنی بذالک ما هو مذہب المحلولیین
بل هذه الواقعة متوافقة حدیث النبی صل اللہ علیہ
وسلم احنی بذالک حدیث البخاری فی بیان مرتبة
قرب التواقل لعباد اللہ الصالحین (تذکرہ ص ۱۹۲)

یعنی میں اس کشف سے وحدت الوجودیوں کی طرح یہ معنی نہیں لیتا کہ میں خود
خدا ہوں اور نہ حلویوں کی طرح یہ کہتا ہوں کہ خدا مجھ میں حلول کر آیا بلکہ
میرے خواب کا وہی مطلب جو بخاری کی قرب بالنوافل والی حدیث کا
ہے۔ کہ بندہ نوافل کے ذریعہ میرا تقارب حاصل کر لیتا ہے کہ میں اس شے کا
بن جاتا ہوں جن سے وہ سنتا ہے۔ اس کی انھیں بن جاتا ہوں جن سے وہ
دیکھتا ہے۔ اہل حق بن جاتا ہوں جن سے وہ بکھڑتا ہے۔ پاؤں بن جاتا ہوں

ہیں سے وہ چلتا ہے۔ (دیکھیے بخاری کتاب الرقاق۔ باب التواضع)
 دسویں نمبر پر معترض نے نہایت ہی احمقانہ اعتراض کیا ہے۔ کہ گویا حضرت
 مسیح موعود علیہ السلام نے (نحوذ باللہ من ذالک) اپنے آپ کو خدا و تعالیٰ
 کا باب کہا ہے۔ اور اسے لال پوں کیا ہے کہ چونکہ حضور کے فرزند ارجمند کے
 متعلق الہام الہی میں یہ کہا گیا ہے کہ کَانَ اللّٰهُ فَضْلًا مِنَ السَّمَاءِ
 اس لیے آپ کا فرزند خدا اور آپ خدا کے باب ٹھہرے۔ اس اعتراض پر
 ہم لعنت اللہ علی المغترین کے سوا اور کیا کہیں۔

حضرت مسیح موعود علیہ السلام کے الہام کَانَ اللّٰهُ فَضْلًا مِنَ
 السَّمَاءِ کا مطلب اس کے ساتھ ہی الہام الہی کی عبارت میں موجود ہے کہ:-
 ”جس کا نزول بہت مبارک اور جلال الہی کے ظہور کا موجب ہوگا“ تذکرہ ۱۲۲
 مگر معترض کے دل میں نہ خدا کی عزت ہے نہ اس کے نام کا احترام۔ اس لیے
 اس نے جو دل میں آیا لکھ دیا۔ کوئی پوچھنے والا تھوڑا ہی ہے۔ مگر ایسے معترضین
 کو یاد رکھنا چاہیے کہ اس نستم کا مذاق خدا سے دوری اور ہلاکت کا موجب
 ہوتا ہے۔

گیارہویں نمبر پر معترض نے حضرت مسیح موعود علیہ السلام پر یہ اعتراض کیا کہ
 آپ کا نام الہام الہی میں کلمۃ الازل رکھا گیا ہے۔ اگر معترض کو قرآن مجید کی
 تھوڑی سی کھٹی و نفیت ہوتی تو وہ یہ اعتراض بھی نہ کرتا خدا و تعالیٰ کی طرف
 سے ظاہر ہونے والا ہر نامور۔ خدا تعالیٰ کا کلمہ ہوتا ہے۔ اس کے علاوہ
 خدا تعالیٰ کی طرف سے ظاہر ہونے والے نشانات کو بھی کلمات الہی کہا گیا ہے
 پھر حضرت مسیح موعود علیہ السلام کے کلمۃ الازل ہونے پر اعتراض کیسا۔ خدا

تعالیٰ کا وہ الہام جس میں حضور کا نام کلمۃ الازل رکھا گیا ہے۔ اس کے ساتھ ہی اگلی عبارت میں اس کے معنی اور تشریح بھی الہام ہی میں بیان کی گئی ہے۔ چنانچہ خدا تعالیٰ فرماتا ہے:-

”کلمۃ الازل ہے پس تو مٹایا نہیں جائے گا۔۔۔۔۔ میں تجھے عزت دوں گا۔ اور میری حفاظت کروں گا“ (تذکرہ ص ۳۰۳، ۳۰۴)

بارہویں نمبر پر معترضین نے یہ اعتراض کیا ہے کہ حضرت مسیح موعود علیہ السلام نے اپنے متعلق یہ فرمایا ہے کہ ”میں خدا کی فیلنگ ہوں“ حالانکہ صلی اللہ علیہ وسلم نے فرمایا ہے:-

”خدا کی فیلنگ اور خدا کی ہر نے کتنا بڑا کام کیا“

مگر یہ دیکھتے ہوئے معترضین نے اس فقرہ کو یوں بدل دیا کہ:-

”میں خدا کی فیلنگ ہوں“ حاشیہ میں اس الہام کی تشریح جو حضور نے بیان فرمائی ہے۔ اس میں خدا کی فیلنگ اور خدا کی ہر کے معنی حضور نے خود ہی واضح فرمادیے ہیں حضور پر فرماتے ہیں:-

”یہ وحی آئی کہ خدا کی فیلنگ اور خدا کی ہر نے کتنا بڑا کام کیا اس کے یہ معنی ہیں کہ خدا نے اس زمانہ میں محسوس کیا کہ یہ ایسا فاسد زمانہ آگیا ہے جس میں پاک عظیم الشان مصلح کی ضرورت ہے۔ اور خدا کی ہر نے یہ کام کیا کہ آنحضرت کی پیروی کرنے والا اس درجہ کو پہنچا کہ ایک پہلو سے وہ امتی ہے اور ایک پہلو سے نبی، کیونکہ اللہ جل شانہ نے آنحضرت صلی اللہ علیہ وسلم کو صاحب خاتم نبیایا یعنی آپ کو افاضہ کمال کیلئے ہر دی جو کسی اور نبی کو ہرگز نہیں دی گئی اسی وجہ سے آپ کا نام خاتم النبیین شہرا یعنی آپ کی پیروی کمالات نبوت بخشتی ہے اور آپ کی توجہ روحانی بنی تراش ہے اور یہ قوت قدسیہ کسی اور نبی کو نہیں ملی“

”تذکرہ ص ۳۰۳ حاشیہ“

ناظرین خور فرمائیے حضرت مسیح موعود علیہ السلام نے خدا کی فیلنگ اور خدا کی ہر
سے کیا مراد کی ہے۔ اور اس کی کیا تشریح فرمائی ہے۔ بھرمولف قرآن قادیانی کی
دہو کہ دہی ہکا نسو بہا پیے کہ اسنے اس کے یہ معنی یہ ظاہر کیے ہیں گویا حضور نے
اپنے آپ کو خدا کی فیلنگ اور خدا کی ہر ہے

جاسکا اس قسم کے مغالطات کو مد نظر رکھتے ہوئے پھر معترض کی اس تعلی اور
چیلنج کی طرف دیکھیے کہ :- ”اگر کوئی قادیانی یہ ثابت کرے کہ اس کتاب میں
جو حوالے دیے گئے ہیں وہ یا ان کے معنی غلط ہیں۔ تو ہم ان کو چیلنج دیتے ہیں کہ
وہ جس کسی کو غلط ثابت کرے تو ہم اسے فی حوالہ دس روپے انعام دینے کو
تیار ہیں مگر یہ بھی یاد رہے کہ قیامت تک کوئی قادیانی اس قرآن قادیانی کے
کسی ایک حوالے کو بھی غلط ثابت نہیں کر سکتا اور ہرگز ہرگز غلط ثابت نہیں
کر سکتا۔“

مگر معترض نے ”قیامت تک“ کے الفاظ استعمال کر کے اس میں ایک گنجائش
رکھ لی ہے۔ اب جب ہم نے اس کے متعدد مغالطات تحریفات اور بددیانتیوں
سے پردہ اٹھا دیا ہے۔ تو وہ کہہ سکتے ہیں کہ اس ذلت اور رسوائی کی وجہ سے
مجھ پر قیامت آگئی۔ اس لیے اب میں اس چیلنج پر قائم نہیں۔

میرے خیال میں مولف قرآن قادیانی کی یہ تاویل قابل قبول ہوگی کیونکہ
ان کا چیلنج جس قیامت تک تھا۔ وہ قیامت ان پر آچکی ہے۔

تیرھویں نمبر پر معترض نے حضرت مسیح موعود علیہ السلام کے الہام ”یتسم
اسماء ولا یتسم اسمی“ (یعنی تیرا نام پورا ہو جائے گا اور میرا
نام پورا نہیں ہوگا) پر اعتراض کیا ہے۔ اس کی تشریح بھی حضور علیہ السلام نے

خود ہی فرمادی ہے۔ حضور فرماتے ہیں: "ای انت فان یقطع
تحمیدک ولا ینتھی محامدا اللہ فانہما لا تعد ولا تحصى"
یعنی اس الہام کا مطلب یہ ہے کہ اے احمد قوت ہو جائے گا۔ اور تیرے کلمات
اور محامد ختم ہو جائیں گے۔ مگر خدا کے محامد ختم نہیں ہونگے کیونکہ وہ لاتعداد اور بشمار
ہیں۔ (براہین احمدیہ حصہ دوم ص ۱۱۸ حاشیہ در حاشیہ)

پھر حضور خطبہ الہامیہ میں ص ۱۱۸ پر فرماتے ہیں:۔
"اذا انوار الناس بنور ربہ او مبلغ الامم بقدس
الکفایۃ فحینئذ یتسم اسمہ وید حوہ ربہ و
یرفع روحہ الی نقطۃ النفسیۃ"

یعنی جب خدا کا نام اور مخلوق کو خدا تعالیٰ کے نور سے منور اور روشن کر چکنا
ہے۔ اور امر تبلیغ کو بقدر کفایت پورا کر چکنا ہے تو اس وقت اس کا نام پورا
ہو جاتا ہے۔ پھر اس کا رب اس کو اپنے پاس بلا لیتا ہے اور اس کی رُوح
کو اس کے نقطہ نفسی کی طرف اٹھا لیتا ہے۔

چودھویں منبر پر معترض نے یہ اعتراض کیا ہے کہ کشف میں حضرت مسیح
موعود علیہ السلام کے پاس خدا تعالیٰ انسانی شکل میں آیا اور آپ کے
گلے میں ہاتھ ڈالے

انسانی صورت کے الفاظ معترض نے اپنی طرف سے بڑھائیے ہیں۔
کشف میں یہ الفاظ نہیں چنانچہ اصل کشف یوں ہے

حضور فرماتے ہیں:۔
"میں نے ایک دفعہ کشف میں اللہ تعالیٰ کو تمثال کے طور پر دکھا

میرے گلے میں ہاتھ ڈال کر فرمایا
جے توں میرا ہو رہیں سب جاگ تیرا ہو۔“
تذکرہ ص ۶۴۱، ۶۴۲

پس اس جگہ تو انسانی صورت میں خدا تعالیٰ کے ظاہر ہونے
کا کہیں ذکر نہیں۔ مگر ہم معترض سے پوچھتے ہیں کہ اس حدیث کے
متعلق اس کا کیا فتویٰ ہے جو الیوا قیث و الجواہر حلد اصلہ ص ۶۴۱
میں یوں درج ہے کہ رسول کریم صلی اللہ علیہ وسلم نے فرمایا:-
”رَأَيْتُ رَجُلًا فِي صُورَةِ شَابٍ أَمْرًا أَفْطَطَ لَه
وَفِرَّةً مِنْ شَعْرٍ وَفِي رَجُلِيَّةٍ جَلِيَّةٍ، فَعَلَانِ مِنْ ذَهَبٍ“
یعنی میں نے اپنے رب کو ایک بے ریش نوجوان کی شکل میں دیکھا کہ
اس کے لمبے لمبے اور کھنے بال ہیں۔ اور اس کے دو نو پاؤں میں سونے
کی جوتیاں ہیں۔ یہ بھی یاد رہے کہ امام ملا علی قاری رضی اللہ عنہ کا یہ
فتوے ہے کہ سوائے معتزل کے اس حدیث کا کوئی انکار
نہیں کر سکتا۔

(دیکھیے موضوعات کبیر ص ۴۶)

نیز بحر المعانی ص ۶۴۱ میں حضرت سید عبدالقادر جیلانی رحمۃ اللہ علیہ
کا یہ کشف درج ہے کہ:-

”رَأَيْتُ رَأْسَ الْعِزَّةِ فِي الْمَنَامِ عَلَى صُورَةِ أُمِّی“

یعنی میں نے خدا کو اپنی والدہ کی صورت میں دیکھا۔
مولوی محمد قاسم صاحب نانوتوی بانی مدرسہ دیوبند

کا ایک خواب یوں لکھا ہے کہ انھوں نے سچین میں یہ خواب دیکھا کہ
 ”گو یا میں اللہ جل شانہ کی گود میں بیٹھا ہوا ہوں۔ ان کے
 دادا نے یہ تعبیر فرمائی کہ تم کو اللہ تعالیٰ عالم عطا فرمائے گا
 اور بہت بڑے عالم ہو گے اور نہایت شہرت حاصل ہوگی“
 دیکھیے سوانح عمری مولوی محمد قاسم صاحب
 مؤلفہ مولوی محمد یعقوب نانوتوی ضلہ
 الیہ اقیات والجوہر میں لکھا ہے۔

”انک تری فی المنام واجب الوجود الذی
 لا یقبل الصور فی صورۃ یقول لک معبر
 المنام صحیح ما رائت و لکن ما ویلہ کذا
 و کذا“

جلد ۱ ص ۱۶۳

یعنی اگر تم میں سے کوئی خواب میں خدا تعالیٰ کو کسی شکل میں
 دیکھے۔ حالانکہ خدا تعالیٰ کی کوئی مادی شکل نہیں ہے۔ اور وہ
 ہر قسم کی صورتوں سے بالا ہے۔ تو اس کی تعبیر میں معبر تھیں
 بتائے گا کہ گو خدا تجھ سے پاک ہے مگر تجھاری خواب بے منت
 اور صحیح ہے اور اس کی یہ یہ تعبیر ہے
 پس حضرت مسیح موعود علیہ السلام کے کشف میں تمثیلی طور
 پر خدا تعالیٰ کو دیکھنا قابل اعتراض امر نہیں۔

پندرہویں نمبر پر معترض نے حضرت مسیح موعود علیہ السلام کے اس الہام پر اعتراض کیا ہے کہ: — "خدا قادیان میں نازل ہوگا۔ حالانکہ اس میں کوئی بات بھی قابل اعتراض نہیں۔ خدا تعالیٰ کوئی مادی وجود تو ہے نہیں کہ اس کے اترنے سے مراد اس کے وجود کا اترنا لیا جائے۔ اس سے مراد یہ ہے کہ خدا تعالیٰ کا نور اس کی معرفت اور اس کی ہدایت نازل ہوگی۔"

مولف "رسالہ" قرآن قادیانی کی مفتریات کی تان یہاں آکر ٹوٹی ہے کہ صاحب باقی سب باتوں کو چھوڑیے۔ ہم نے اپنے رسالہ قرآن قادیانی میں جو کچھ لکھا یونہی صفحات سیاہ کئے۔ اور دقت ضیاع کیا۔ اصل بات تو یہ ہے کہ مرزا صاحب کو (نعمو بالمد) مایخو لیا اور مراق تھا۔ انھوں نے جو کچھ لکھا اور کہا سب اس بیماری کی نتیجہ میں تھا۔

مذکورہ بالا مفہوم ہم نے مولف قرآن قادیانی کی طرف اس لیے غور کیا ہے کہ اگر وہ فی الواقعہ حضرت مسیح موعود علیہ السلام کو مایخو لیا اور مراق میں مبتلا سمجھتے ہیں تو یقیناً ان کو بھی کہنا پڑیگا کہ ایسے شخص کی مخالفت بالکل بیکار دقت کو ضیاع کرنا اور اپنے پاگل پن اور جنون پر آپ مہر کرنا ہے کیونکہ کوئی عقلمند آدمی دنیا کے طبقہ پر ایسا نہیں جو کسی محبوں اور دیوانے شخص کی ہر بات کی تردید کرتا پھرے۔ اور اسکی زبان اور قلم دن رات ایک دیوانے کی باتوں کی تردید میں لگی رہے۔ پس دو باتوں میں سے ایک یقینی ہے یا تو حضرت مسیح موعود علیہ السلام کی تردید میں طرح طرح کے فریب۔ دہوکا تحریف اور بددیانتی سے کام لیتے ہوئے مضامین اور رسائل لکھنا اور

تقریب کرتے رہتے رہا میں خشک کر لیا محض حماقت۔ جنوں اور پاگل پن کی علامت ہے
 کیونکہ جس شخص کو دیوانہ سمجھا جائے اس کی باتوں پر اعتراض کرنے اور اس کی
 باتوں کی تردید کرنے کی ضرورت نہیں ہوا کرتی۔ اور حضرت مسیح موعود علیہ السلام
 پر جتوں کا الزام لگانا ایک ایسا بہتان ہے جس کے متعلق خود مخالفین کے دل
 بھی جانتے ہیں کہ یہ محض ہمارا افتراء ہے جو ہم نے دنیا کو دھوکا دینے کی
 نیت سے گھڑا ہے ورنہ جس مامور کے متعلق ہم یہ سب کچھ کہہ رہے ہیں اس
 پر خدا تعالیٰ کی طرف سے نازل ہونے والا پر شوکت کلام۔ اس کی ٹھوس اور
 مدلل تحریرات اس کی زبان سے نکلے ہوئے پر حکمت اور روحانیت بخش
 کلمات اور اس کا اقتضائے زمانہ کے عین مطابق جاری کیا ہوا نظام یہ سب
 چیزیں ایسی ہیں۔ جو دنیا کے تمام باطل مذاہب کو کھا جانے والی اور تمام
 غیر فطری نظاموں کو دہم برہم کر دینے والی ہیں۔ اس لیے اگر ہم اپنی عزت
 اپنا نام اور اپنی روٹی کا سامان باقی رکھنا چاہتے ہیں تو ضروری ہے کہ
 ہم اس کی مخالفت کریں۔ اگرچہ ہمیں اس کو سنس میں جھوٹ فریب۔
 جعل سازی اور طرح طرح کے منصوبوں سے ہی کام کیوں نہ لینا پڑے۔
 ورنہ غور تو کیجئے اگر وہ مسیح حضور علیہ السلام کو ایسا ہی سمجھتے تو کیا کبھی کسی
 دیوانے کی ایسی مخالفت ہوئی ہے کہ بڑے بڑے عالم فقیہ سیاستدان اور
 قوم کے لیڈر کہلانے والوں نے اس دیوانے کی مخالفت میں اپنی زندگیاں
 حرام کر لیں۔ مخالفت میں مضامین۔ رسائل اور کتب لکھتے تھے ان کے
 قلم گھس گئے ملک کے ایک سرے سے دوسرے سرے تک مخالفت

کی آگ بھڑکانے کے لیے وہ دیوانوں کی طرح چکر لگاتے پھرے تقریریں کرتے کرتے ان کی زبانیں خشک ہو کر ان کے علق میں پھنس گئیں۔ کوئی منصوبہ نہیں جو انہوں نے اس "دیوانے" کی مخالفت میں نہ باندھا ہوا۔ کوئی فریب اور مغالطہ نہیں جو انہوں نے لوگوں کو اس "دیوانے" سے

باز رکھنے کے لیے نہ دیا ہو زیادہ نہیں ہم حضرت مسیح موعود علیہ السلام پر جنوں کا الزام لگانے والوں سے اتنا بڑھ چیتے ہیں صرف اتنا بتا دو کہ کیا کسی "مجنون" کے متعلق کافر خارج از اسلام مرتد اور واجب قتل وغیرہ کے فتوے جاری کرنا جائز ہے اور اگر نہیں تو کیا تمہارے اندر یہ جرات ہے کہ جو دہریس صدی کے ان "مفتیوں" کو تم غلط کار یا مجنون کہو۔ جنہوں نے تمہارے خیال کے مطابق ایک جنوبی کے متعلق فتوے دیے۔ پس یہ دونوں راستے تمہارے لیے کھلے ہیں۔ جو چاہو اختیار کر لو۔ یعنی اگر تم حضرت مسیح

موعود علیہ السلام پر جنوں کا الزام لگانا چاہتے ہو تو پہلے حضور کے تمام مخالفین کی دیوانگی اور جنوں پر مہر کر لو۔ اور اگر تم اپنی دیوانوں کی طرح دن رات کی کوششوں منصوبہ باز یوں جیلوں اور فتوؤں کو درست کہنا چاہتے ہو۔ تو حضرت مسیح موعود علیہ السلام پر یہ الزام لگانے سے باز رہو۔

مگر تم کس طرح باز رہ سکتے تھے یہ تو خدا تعالیٰ کی سنت ہے کہ اسکے مامورین کو مجنون اور دیوانہ کہا جاتا ہے ہر نبی کے مخالفین نے اپنے اپنے زمانہ کے مامور پر یہ الزام لگا کر خود اپنے پاگل ہونے کا ثبوت دیا۔ آخر نتیجہ یہی نکلتا رہا کہ "یہ عقلمند" اور "دانا" کہلانے والے ناکام دنیا مراد رہے اور جس کا نام

انھوں نے ”دیوانہ رکھا وہ دنیا کے راہنما اور نجات دہندہ ثابت ہوئے یہی حال اس زمانہ کے مامور حضرت مسیح موعود علیہ السلام کے مخالفین کا بھی ہو گا انشاء اللہ چنانچہ حضرت مسیح موعود علیہ السلام فرماتے ہیں ۔ کھٹھا کر دو ۔ جب قدر چاہو ۔ گالیں دو ۔ جب قدر چاہو اور ایذا اور تکلیف دہی کے منصوبے سوچو جب قدر چاہو اور میرے استیصال کے لیے ہر قسم کی تدبیریں اور مکر سوچو جب قدر چاہو پھر یاد رکھو کہ عنقریب خدا تمھیں دکھلا دے گا کہ اسکا ہاتھ غالب ہے “ اور عین اسے پھر فرماتے ہیں ۔

دنیا مجھ کو نہیں پہچانتی مگر وہ مجھ کو جانتا ہے جس نے مجھے بھیجا ہے یہ ان لوگوں کی غلطی اور سرسری بد قسمتی ہے کہ میری تباہی چاہتے ہیں میں وہ درخت ہوں جسکو مالک حقیقی نے اپنے ہاتھ سے لگایا ہے اے لوگو تم یقیناً سمجھ لو کہ میرے ساتھ وہ ہاتھ ہے جو اخیر وقت تک میرے ساتھ وفا کرے گا ۔ اگر تمھارے مرد اور تمھاری عورتیں اور تمھارے جوان اور تمھارے بوڑھے اور تمھارے چھوٹے اور تمام بڑے سب ملکر میرے ہلاک کرنے کے لیے دعائیں کریں یہاں تک کہ سجدہ کرتے کرتے تمھارے ناک میں گھس جائیں ۔ اور ہاتھ شل ہو جائیں تب بھی خدا ہرگز تمھاری نہیں نیگا اور نہیں رنجے گا جب تک یہ وہ اپنے کام کو پورا نہ کرے ۔ پس اپنی جانوں پر ظلم مت کرو ۔ کاذبوں کے اور منہ ہوتے ہیں اور صادقوں کے اور خدا کسی امر کو فیصلہ کے بغیر نہیں چھوڑتا جس طرح خدا نے پہلے مامورین اور شکرین میں ایک دن فیصلہ کر دیا اسی طرح وہ اب بھی فیصلہ کریگا

”خدا کے مامورین کے آنے کے لیے بھی ایک موسم ہوتے ہیں اور پھر جانے کے لیے بھی ایک موسم پس لفظاً سمجھو کہ میں نے بے موسم آیا ہوں اور نہ بے موسم جاؤ گا خدا سے منت لڑو۔ یہ تمہارا کام نہیں۔ تم سبھی تباہ کردہ ضمیمہ تحفہ گو لڑ دینے والا ایک دوسری جگہ تحریر فرماتے ہیں۔“

”مخالف لوگ عبت اپنے تئیں تباہ کر رہے ہیں۔ میں وہ یہ دانا نہیں ہوں کہ ان کے ہاتھ سے اکھڑ سکوں۔ اگر ان کے پہلے اور ان کے پیچھے اور ان کے زندے اور ان کے مردے تمام جمع ہو جائیں اور میرے مارنے کے لیے دعائیں کریں تو میرا خدا ان کی دعاؤں کو لعنت کی شکل میں بنا کر ان کے منہ پر مارے گا۔ دیکھو خدا ہر دشمن آدمی آپ لوگوں کی جماعت میں سے نکل کر ہماری جماعت سے ملے جاتے ہیں آسمان پر ایک شور برپا ہے اور فرشتے پاک دلوں کو کہیں گے کہ اس طرف لا رہے ہیں۔ اب اس آسمانی کارروائی کو کیا انسان روک سکتا ہے۔ بھلا اگر کچھ طاقت ہے تو روکو وہ تمام مکرو فریب جو بیبیوں کے مخالف کرتے ہیں وہ سب کروادو کوئی تدبیر اٹھانہ رکھو ناخون تک زور لگاؤ۔ اتنی بد دعائیں کرو کہ موت تک پہنچ جاؤ۔ پھر دیکھو کہ تم کیا بگاڑ سکتے ہو خدا کے آسمانی نشان بارش کی طرح برس رہے ہیں مگر بد قسمت انسان دوسرے اعتراض کرتے ہیں جن دلوں پر مہر میں ان کا ہم کیا علاج کریں۔ اسے خدا تو اس امت پر رحم کرے۔“

ضمیمہ اربعین ۱۹۷۷ء

”یہ بھڑکتا ہے۔“

”میں ہرگز ضیاع نہیں ہو سکتا دشمنوں کی کوشش عبت میں اور عادتاً

کے منصوبے لا حاصل۔ اسے نادانو۔ اور اندھو مجھ سے پہلے کون صادق
ضیاع ہوا جو بین ضیاع ہوا ہوا دنگا۔ کس سچے دنا دار کو خدا نے ذلت
کے ساتھ ہلاک کر دیا جو مجھے ہلاک کر گیا۔ یقیناً یاد رکھو اور کان کھو کر
سو کہ میری روح ہلاک ہونے والی نہیں اور میری سرشت میں ناکامی
کا خمیر نہیں۔ سچے وہ ہمت اور صدق بخشا گیا ہے جس کے آگے پہاڑ بیج
ہیں میں کسی کی پر داہ نہیں کرتا میں اکیلا تھا اور اکیلا رہنے پر ناراض
نہیں کیا خدا سچے چہرہ دیکھا؟ کبھی نہیں چہرہ دیکھا کیا وہ مجھے ضیاع کر دینا
کبھی نہیں ضیاع کرے گا۔ دشمن ذلیل ہوں گے اور حاسد اور
شرمندہ اور خدا اپنے بندے کو ہر میدان میں فتح دے گا۔“

پھر فرماتے ہیں۔
الذوالاسلام ۲۲ھ

یہ سلسلہ آسمان سے قائم ہوا ہے تم خدا سے مت اڑو تم اس کو نابود
نہیں کر سکتے اسکا ہمیشہ بول بالا ہے۔۔۔۔۔ اپنے نفسوں پر ظلم مت کرو
اور اس سلسلہ کو بے قدری سے نہ دیکھو جو خدا کی طرف سے تمہاری اصلاح
کے لیے پیدا ہوا اور یقیناً سمجھو کہ اگر یہ کاروبار انسان کا ہوتا اور کوئی
پوشیدہ ہاتھ اس کے ساتھ نہ ہوتا تو یہ سلسلہ کب کا تباہ ہو جاتا اور ایسا
مقتدر ایسی جلدی ہلاک ہو جاتا کہ اب اس کی ہڈیوں کا بھی پتہ نہ ملتا
انہی مخافت کے کاروبار میں نظر ثانی کر دو کم سے کم یہ تو سوچو کہ شاید غلطی
ہو گئی ہو اور شاید یہ لڑائی تمہاری خدا سے ہو اور بعین ۲۷ھ
پھر فرماتے ہیں۔

”وہ خدا جو اپنے کلام اور کام کے ساتھ میرے پر ظاہر ہوا وہ
سب پر غالب ہے کیونکہ اس کا مقابلہ کر کے مخالفت مردے ہیں
اور دشمن مردے ہوئے کیڑے ہیں کوئی نہیں جو ان ذرروں کا مقابلہ
کر سکے جو اس کے کلام اور کام کے ذریعہ سے میرے پر ظاہر ہوتی ہیں۔
دوسری جگہ فرماتے ہیں:-

ضمیمہ بر اس احمدیہ حصہ پنجم ص ۱۳۱
بالف چاہتے ہیں کہ میں نابہ دہو جاؤں اور ان کا کوئی ایسا اذی چل جائے
کہ میرا نام و نشان نہ رہے مگر وہ ان خواہشوں میں نامراد رہیں گے
اور نامرادی سے مرثیے بہتر ہے ان میں سے ہمارے دیکھتے دیکھتے مر گئے
اور قبروں میں حشر میں لے گئے مگر خدا میری تمام مرادیں پوری کرے گا۔
یہ نادان نہیں جانتے کہ جب میں اپنی طرف سے نہیں بلکہ خدا کی طرف سے
اس جنگ میں مشغول ہوں تو میں کیوں ضیاع ہونے لگا۔ اور کون
ہے جو مجھے نقصان پہنچا سکے۔
ضمیمہ بر این احمدیہ حصہ پنجم ص ۱۳۲
ناظرین یہ اقتباسات پڑھنے کے بعد اپنے دل میں سوچتے کہ کیا یہ زلف
بالد کسی پاگل اور مجنوں کی باتیں ہیں اور غور کریجئے کہ کیا یہ سبکدوشی
یہ یقین اور سجدی دیوالوں کے کلام میں ہوا کرتی ہے؟ اگر نہیں
تو انھیں مولف قرآن کا دیانی کی قسم سے مسترفین کو چھوڑ کر حق کو
قبول کرنے کے لیے آگے بڑھنا چاہیے یہ مقررین بالفاظ حضرت مسیح
موجود علیہ السلام نہ تو خود استبازی کے محل میں داخل ہوتے ہیں
اور نہ دوسرے لوگوں کو داخل ہونے دیتے ہیں یہی دیکھ لیجئے

that the information given above
is provided any false

حضرت سچ موعود علیہ السلام نے اپنی کسی تحریر میں کسی مضمون اور کسی کتاب میں یہ تحریر نہیں فرمایا کہ مجھے مراقبہ ہے۔ مگر مخالفین ازراہ شرارت یہ کہتے ہیں کہ آپ کو مراقبہ تھا اس ضمن میں معترضین اخبار بدو کا جو حوالہ پیش کرتے ہیں وہ حضور کی تحریر نہیں بلکہ ڈائری ہے اور جب حضور کی اپنی تحریرات میں ہر جگہ "دورانِ سر" اور "سرور" کے الفاظ استعمال ہوتے ہیں تو اس کے بالمقابل ڈائری کے الفاظ "تحتِ تہین" اسی طرح "سیرۃ المہدی میں حضرت ام المومنین الحال لدیقا رہائے شریکاً لفظ "دورانِ سر" کے مضمون میں استعمال کیا ہے پھر مولف قرآن فاحیال نے یہی جملہ سے ڈاکٹر شاہ نواد صاحب کے جس مضمون کا حوالہ دیا ہے اگر معترضین کے اندر دیانت ہوتی تو وہ اس مضمون کو پڑھتا مگر ہمارا دعویٰ ہے کہ معترضین نے اس مضمون کو ہرگز نہیں پڑھا بلکہ ریویو جلد لے کر شائد شکل تک نہ دیکھی ہو۔ محض دوسروں کی کچھ لکھی لکھائی باتیں نقل کر دی ہیں۔ اور اسی کا نام بد دیانتی ہے کہ بغیر تحقیق کے کسی پر الزام لگا دیا جائے۔ ڈاکٹر صاحب نے اپنے اس مضمون میں مخالفین کے اعتراضات کے مدلل جوابات دیتے ہوئے طبی نقطہ نگاہ سے یہ ثابت کیا ہے کہ حضور کو ہرگز ہسٹریا یا ایجنڈا یا مراقبہ نہیں تھا مخالفین نے محض شرارت سے "دورانِ سر" کے یہ نام رکھے ہیں اور جس قسم کا دورانِ سر حضور کو تھا طبی نقطہ نگاہ سے ایسے مریض نہایت قابل اور عالی دماغ انسان ہوتے ہیں

پس ہم ناظرین کی خدمت میں عرض کرتے ہیں کہ وہ اس قسم کے مخالفین کے اعتراضات
 کی طرف نہ دیکھیں حضرت مسیح موعود علیہ السلام کے الفاظ میں یہ تمام اعتراض بے
 دینی اور حماقت کی وجہ سے ہیں اعتراض وہ ہے جو بانی گناہوں کے موافق
 اعتراض ہونہ ایسا اعتراض جسکے نتیجے تمام نبی اور رسول آجائیں ایسے اعتراض
 کہ نابے ایمانوں اور لعنتوں کا کام ہے انوار الاسلام ص ۱۴ اور ہمارے ناظرین
 یہ تو بڑھ ہی چکے ہیں کہ اگر مولف قرآن قادیانی کے اعتراضات کو درست مانا
 جائے تو کوئی نبی بھی ان کی زد سے بچ نہیں سکتا بالآخر دعا ہے کہ خدا تعالیٰ
 اس رسالہ کو مفید بنائے اور اسکے پڑھنے والوں پر حق کھول دے اور پھر انہیں
 وہ جوش عطا فرمائے کہ صداقت کو قبول کرنے میں وہ کسی کی بھی پرواہ نہ کریں
 سب سے آخر میں مولف رسالہ قرآن قادیانی کو متوجہ کرے ہونے رسالہ
 حضرت مسیح موعود علیہ السلام کے ان الفاظ کے ساتھ ختم کرتا ہوں کہ :-
 نادان مخالف خیال کرتا ہے کہ میرے کمرول اور منصوبوں سے یہ بات
 بگڑ جائے گی۔ اور سلسلہ درہم برہم ہو جائیگا۔ مگر یہ نادان نہیں جانتا
 کہ جو آسمان پر قرار پا چکا ہے زمین کی طاقت میں نہیں۔ کہ اس رسالہ کو
 کر کے میرے خدا کے آگے زمین و آسمان کا بیٹے ہیں خدا ہی ہے جو میرے
 پر اپنی پاک وحی نازل کرتا ہے اور عیب کے اسرار سے مجھے اطلاع دیتا
 ہے۔ اس کے سوا کوئی خدا نہیں۔ اور فرزوری ہے کہ وہ اس سلسلہ
 کو چلا دے اور بڑا دے اور ترقی دے۔ جب تک وہ پاک اور بلید
 میں فرق کر کے دکھلا دے ہر ایک مخالف کو چاہیے۔ کہ جہاں تک
 ممکن ہو۔ اس سلسلہ کے نابود کرنے کے لیے کوشش کرے۔ اور
 ناخنوں تک زور لگا دے۔ اور پھر دیکھیے کہ انجام کار وہ غالب

ge it is found that I have provided any false
 in the amount immediately.

ہوا یا خدا۔ پہلے اس سے ابو جہل اور ابو لہب اور ان کے رفیقوں
نے حق کے نابود کرنے کے لیے کیا کیا زور لگائے تھے مگر اب وہ کہان
ہیں۔ وہ فرعون جو موسیٰ کو ہلاک کرنا چاہتا تھا۔ اب اس کا کچھ
بیٹہ ہے۔ یہ یقیناً سمجھو کہ صادق ضارع نہیں ہو سکتا۔ وہ فرشتوں
کی نوح کے اندر پھرتا ہے۔ بد قسمت وہ جو اس کو شاخت نہ کرے

ضمیمہ براہین عجیبہ ص ۱۲۸

خاکسار

محمد اسمعیل دیا لکڑی

خادم سلسلہ عالیہ حمدیہ

بمقام لکھنؤ ۲۶/۹/۲۶

